





മിലങ്കര സഭ പൂര്‍ണ്ണമായും ഭാരതീയ സഭയാ 
ണെന്നും, സ്വയംഭരണത്തിന്റെയും ദേശീയതയുടെ 
യും പനരാണികതയുടെയും പ്രതീകമായ മലങ്കര മെ 
ത്രാപ്പോലീത്താ സ്ഥാനവും സഭയുടെ സ്വാതന്ത്ര്യ 
ത്തിന്റെ പ്രതീകമായ കാതോലിക്കാ സ്ഥാനവും ഉറ 
പ്പിക്കുന്നതാണ്‌ 1934-ലെ മലങ്കരസഭാ ഭരണഘടന. 
ഈ ഭരണഘടന വിവക്ഷിക്കുന്നപ്രകാരം മാത്രമേ 
മലങ്കരയിലെ പള്ളികള്‍ ഭരിക്കപ്പെടാവൂ എന്ന്‌ ഭാര 
തത്തിന്റെ പരമോന്നത നീതിപീഠം അസന്നിഗ്ധമായി 
പ്രഖ്യാപിച്ചിരിക്കുകയാണ്‌. മലങ്കര സഭയില്‍ ദീര്‍ഘ 
കാലമായി നിലനിന്നിരുന്ന തര്‍ക്കങ്ങളും വ്യവഹാര 
ങ്ങളും അവസാനിച്ച്‌ സഭയില്‍ സമാധാനുണ്ടാകുവാ 
നുള്ള ശ്രമങ്ങളാണ്‌ ഇനിയുണ്ടാകേണ്ടത്‌. 

സമാന്തരമായ ഒരു ഭരണസംവിധാനവും ഇനി മല 
ങ്കര സഭയില്‍ അനുവദിക്കുകയില്ലായെന്ന്‌ ബഹുമാ 
നപ്പെട്ട സുപ്രീംകോടതി ഉറപ്പിച്ച പ്രഖ്യാപിച്ചിരിക്കു 
കയാല്ലോ. മലങ്കര സഭയിലെ എല്ലാ പള്ളികളുടെയും 
ഉടമസ്ഥാവകാശവും ഭരണ നടത്തിപ്പും 1934-ലെ ഭര 
ണഘടന വിവക്ഷിക്കുന്ന പ്രകാരം മാത്രമാണ്‌. പ്രത്യേ 
കിച്ച്‌ കോലഞ്ചേരി പോലെയുളള പളളികളില്‍ ഉണ്ടാ 
ക്കിയിട്ടുള്ള ഉടമ്പടികളും 2002 മാര്‍ച്ച്‌ 20-നു ബഹു. 
സുപ്രീംകോടതിയുടെ നിര്‍ദ്ദേശാനുസരണം പരുമല 
സെമിനാരിയില്‍ ജസ്റ്റീസ്‌ മളീമഠിന്റെ മേല്‍നോട്ടത്തില്‍ 
നടന്ന മലങ്കര സുറിയാനി ക്രിസ്ത്യാനി അസ്സോസി 
യേഷന്‍ യോഗം ബഹിഷ്ക്കരിച്ച്‌ മറുവിഭാഗം 
പുത്തന്‍കുരിശില്‍ സമാന്തരമായി അസ്സോസിയേഷന്‍ 
കൂടി ഉണ്ടാക്കിയ ഭരണഘടനയും അസാധുവാണെന്ന്‌ 
കോടതി പ്രഖ്യാപിച്ചു. അന്ന്‌ മലങ്കര സഭയില്‍ നില 
വിലുണ്ടായിരുന്ന എല്ലാ ഇടവകകളും 1934-ലെ ഭര 
ണഘടന പ്രകാരം ഭരിക്കപ്പെടേണ്ടവയാണ്‌. 1995-ലെ 
വിധിയിലുണ്ടായിരുന്ന എല്ലാ അവ്യക്തതകളും പൂര്‍ണ്ണ 
മായും മാറ്റിയ ഒരു സമ്പൂര്‍ണ്ണ വിധിയാണ്‌ ഇപ്പോള്‍ 
ലഭ്യമായിരിക്കുന്നത്‌. 

1934-ലെ ഭരണഘടനയാണ്‌ മലങ്കര സഭയെ 
സംബന്ധിച്ചുള്ള ഭരണകാര്യങ്ങള്‍ക്കും അടിസ്ഥാന 
പ്രമാണം എന്നും അതു സ്വീകരിക്കാത്ത ആര്‍ക്കും 
തന്നെ സഭയില്‍ തുടരാന്‍ കഴിയുകയില്ല എന്നും, 
അതു സ്വീകരിക്കാന്‍ മനസില്ലാത്തവര്‍ക്ക്‌ സഭ 
വിട്ടുപോകാന്‍ സ്വാതന്ത്ര്യമുണ്ടെന്നും വിധിയില്‍ പറ 
യുന്നുണ്ട്‌. എന്നാല്‍ അവര്‍ക്ക്‌ ഇടവകപ്പള്ളികളുടെ 
സ്വത്തുക്കളും സെമിത്തേരിയും ഉള്‍പ്പെടെ യാതൊ 
ന്നിന്മേലും അവകാശമില്ലെന്നും ഭൂരിപക്ഷമുണ്ടെ 
ന്നുള്ള അവകാശം വെച്ച്‌ യാതൊന്നും പങ്കുവയ്ക്കാ 
നാവില്ലെന്നും ഈ വിധിന്യായത്തില്‍ പറയുന്നു. 
അങ്ങനെ മലങ്കര സഭ ഒന്നുമാത്രമേയുള്ളുവെന്ന 
യാഥാര്‍ത്ഥ്യം ഇവിടെ ഉറക്കെ പ്രഖ്യാപിക്കുകയാണ്‌. 





dolla (OE 


സത്യത്തിന്റെ വിജയം 

പരിശുദ്ധ പാത്രിയര്‍ക്കീസ്‌ ബാവായുടെ ആത്മീ 
യാധികാരം അസ്തമന ബിന്ദുവില്‍ (vanishing 
point) എത്തിച്ചേര്‍ന്നിരിക്കുന്നു എന്ന വസ്തുതയ്ക്ക്‌ 
ഈന്നല്‍ നല്‍കെണമെന്നാണ്‌ ബഹു. സുപ്രീം 
കോടതി പറയുന്നത്‌. മേല്‍പ്പട്ടക്കാരെയോ, വികാരി 
മാരെയോ, പട്ടക്കാരെയോ, ശെമ്മാശ്ശുന്മാരെയോ പ 
ള്ളികളില്‍ നിയമിച്ച്‌ പാത്രിയര്‍ക്കീസിനോ അദ്ദേ 
ഹത്തിന്റെ പ്രതിനിധികള്‍ക്കോ ഒരു സമാന്തര ഭര 
ണം ഏര്‍പ്പെടുത്തുവാന്‍ സാധിക്കുകയില്ല. അത്തരം 
നിയമനങ്ങള്‍ 1934-ലെ ഭരണഘടന പ്രകാരം 
മലങ്കരസഭയിലെ മ്മെതാപ്പോലീത്താമാരില്‍ മാത്ര 
മാണ്‌ നിക്ഷിപ്തമായിരിക്കുന്നത്‌. 

മലങ്കര സഭയില്‍ ശാശ്വത സമാധാനവും ഐ 
കയവും നിലനിര്‍ത്തുവാന്‍ ദൈവം ഒരുക്കിയ ഒരു 
സുവര്‍ണ്ണാവസരമായി ബഹു. സുപ്രീംകോടതിയുടെ 
വിധിയെ കാണുവാന്‍ കഴിയും. പ്രകോപനപത്മായ 
സാഹചര്യങ്ങള്‍ സൃഷ്ടിക്കാതെ പരസ്പര ബഹു 
മാനത്തോടും സൃഷ്ടിപരമായ ചര്‍ച്ചകളിലൂടെയും 
സമവായ നടപടികളിലൂടെയും 1958-ല്‍ നടന്ന രീതി 
യിലുള്ള ഒരു യോജിപ്പിന്റെ സാധ്യതകള്‍ കണ്ടെ 
ത്താന്‍ കഴിയണം. ഈ നടപടികള്‍ക്ക്‌ ആക്കം കൂട്ടു 
ന്നതാണ്‌ പരിശുദ്ധ ബസ്സേലിയോസ്‌ മാര്‍ത്തോമ്മാ 
പൌലോസ്‌ ദ്വിതീയന്‍ കാതോലിക്കാ ബാവാ തിരു 
മേനിയുടെ പൊതുപ്രസ്താവനകള്‍. “ഈ ഇടക്കാ 
ലത്ത്‌ സഭയില്‍ നിന്ന്‌ വേറിട്ടു നിന്നവര്‍ അന്യരല്ലെ 
ന്നും, ഒരേ വിശ്വാസവും പൈതൃകവും പേറുന്ന സ 
ഹോദരങ്ങളാണെന്നും അവര്‍ മാത്യസഭയിലേക്ക്‌ മട 
ങ്ങിവരണമെന്നും ഈ കോടതിവിധിയുടെ അന്തഃ 
സത്ത ഉള്‍ക്കൊണ്ടുകൊണ്ട്‌ ഏകവും വിശുദ്ധവുമായ 
സഭയുടെ മക്കളായി വര്‍ത്തിക്കണം. പരിശുദ്ധ സഭ 
യില്‍ ശാശ്വത സമാധാനം ഉണ്ടാകണം” എന്ന്‌ പ. 
പിതാവ്‌ ആഹ്വാനം ചെയ്യുന്നു. കേള്‍ക്കാന്‍ ചെവി 
യുള്ളവന്‍ കേള്‍ക്കട്ടെ. മലങ്കര സഭാമക്കള്‍ ഒന്നാകെ 
ദൈവസന്നിധിയില്‍ കണ്ണീരോടെ പ്രാര്‍ത്ഥിച്ചതിന്റെ 
പരിണിത ഫലമാണ്‌ ഈ വിധി എന്നതില്‍ പക്ഷാ 
ന്തരമില്ല. എന്നാല്‍ സഭയില്‍ ശാശ്വതമായ സമാ 
ധാനം സ്ഥാപിക്കണമെങ്കില്‍ ഇനിയും അതിതീ 
ക്ഷ്ണമായ പ്രാര്‍ത്ഥന അനിവാര്യമാണ്‌. 

നമ്മുടെ കര്‍ത്താവിനേപ്പോലെ നമുക്കും 
പ്രാര്‍ത്ഥിക്കാം: ”...നാം ഒന്നായിരിക്കുന്ന പ്രകാരം 
ഇവരും ആയിരിച്ഛചാ൯ അവിടുന്ന്‌ എനിക്കു നല്‍കിയ 
നിന്റെ നാമത്തില്‍ പരിശുദ്ധനായ പിതാവേ, ഇവരെ 
കാത്തുകൊള്ളേണമേ...” (യോഹ. 17: 11) 

ഫാ. ഏബ്രഹാം കോരി കുന്നുംപുറത്ത്‌ 

ലാല്യം: 30 ലക്കം: 7 


പത്രാധിപ സമിതി 


മാനേജിംഗ്‌ എഡിറ്റര്‍ 5 പബ്ലിഷര്‍ 
അഭിവന്ദ്യ തോമസ്‌ മാര്‍ അത്താനാസിയോസ്‌ 
മെത്രാലോലീത്താ 
ഫോണ്‍: 0479 - 2453310, 2451331 

ചീഫ്‌ എഡിറ്റര്‍ 





റവ. ഫാ. ഏബ്രഹാം കോരി കുന്നുംപുറത്ത്‌ 


ഫോണ്‍: 0479 - 2450287, 9447431096 

E-mail: frabrahamkoshy@ gmail.com 
എക്സികുട്ടീവ്‌ എഡിറ്റര്‍ 

റവ. ഫാ. വൈ. തോമസ്‌ 

ഫോണ്‍: 0479 - 2453551, 9495351959 
എഡിറ്റര്‍ 

ശ്രീ. സജി പട്ടരുമഠം 

ഫോണ്‍: 9446114346 
അസോസിയേറ്റ്‌ എഡിറ്റര്‍ 

റവ. ഫാ. സുനില്‍ ജോസഫ്‌ ഡാണാംപടിക്കല്‍ 

ഫോണ്‍: 0479 - 2454504, 9947429667 
സര്‍ക്കുലേഷന്‍ മാനേജര്‍ 

റവ. ഫാ. തോമസ്‌ വര്‍ഗീസ്‌ കടവില്‍ 

ഫോണ്‍: 0479 - 2457586, 9447776146 
സര്‍ക്കുലേഷന്‍ 

റവ. ഡീക്കന്‍ സോളമന്‍ ബാബു 

ഫോണ്‍: 9947438884 

റവ. ഡീക്കന്‍ സിബിന്‍ കെ. നിക്സണ്‍ 

ഫോണ്‍: 9656657614 
വെബ്‌ അഡ്മിനിസ്‌ട്രേറ്റര്‍ 

ശ്രീ. ബിനു ചാക്കോ 

ഫോണ്‍: 0479 - 2311692, 9446697328 

Email: binu303@ gmail.com 
അംഗങ്ങള്‍ 

റവ. ഫാ. തോമസ്‌ കൊക്കാഷറമ്പില്‍ 

റവ. ഫാ. തോമസ്‌ വര്‍ഗീസ്‌ അമയില്‍ 

റവ. ഫാ. ഐഷ്‌ പി. സാം 

റവ. ഫാ. മാത്യു ഏബ്രഹാം 

റവ. ഫാ. ഷിബു വര്‍ഗീസ്‌ 

ശ്രീ. ജോസ്‌ പുതുവന 

ശ്രീ. ഷാജന്‍ മാത്യു 

ശ്രീ. എബി അലക്സാണ്ടര്‍ 

പ്രൊഫ. ബിന്‍സി റെജി 


മുഖചിത്രം: ബേസില്‍, ഗ്രിഗോറിയന്‍ ടി.വി. പരുമല 





താളുകളില്‍... 


ഇടയപ്രതിക 
x മാഫിയാ വത്ക്കരണത്തിന്റെ താരപരിവേഷം അപകടകരം | 
തോമസ്‌ മാര്‍ അത്താനാസിയോസ്‌ മെത്രാഘോലീത്താ 





കവര്‍ സ്റ്റോറ്‌ 
% മുന്നാം ഇ ുയക്കേനിന്റെ നാള്‍വഴികള്‍ 
ഡോ. എം. കുര്യന്‍ കോമസ്‌ 





കവര്‍ സ്റ്റോറി 
എള്ക്വിറ്റ്‌ മലങ്കര ഗുഡ്ബൈ അന്ത്യോക്യ 
ഫാ. ഐച്‌. പി. സാം 





പെരുന്നാള്‍ പഠനം 


ഭച്ലത്താവിന്റെ രൂപാന്തര പെരുന്നാള്‍ 
ഡോ. എം. കുര്യാക്കോസ്‌, പുല്ലുവഴി 





ലേഖനം 
൨൭൭൫ ആത്മാഭിമാനവും വിജയകരമായ ജീവിതവും 
ഫാ. ഡോ. തോംസണ്‍ റോബി, കോട്ടയം 





ലേഖനം 
വി യേശുവിന്റെയും തോമാഗ്ലീഹായുടെയും... 
ഫാ. ഫിലില്‌ ജേക്കബ്‌, മുലമണ്ണില്‍ 


നിരീക്ഷണം 
CAFE 1686 ലെ ചെണ്ങന്നുര്‍ സുന്നഹദോസ്‌ കാലത്തെ പള്ളികള്‍ 
വര്‍ഗീസ്‌ ജോണ്‍, തോട്ടഷുഴ 








വചന പരിച്ഛേദം 


രഠദ്ദവാലയം ദൈവത്തിന്റെ ദൃഷ്ടിയും ഹൃദയവും.... 
ഫാ. പി. വി. ജോണ്‍ 





ആരാധനാ വിജ്ഞാനീയം 
ത്ന വന്നു കാണുക 


ഫാ. സഖറിയാ പനയ്ക്കാമറ്റം 





൭% പുക്കര്‍ക്കും കിളികള്‍ക്കുമിടയില്‍ 


ഡോ. മിനി പ്രസാദ്‌ 





ഏവന്‍ഗേലിയോന്‍ ചിന്തകള്‍ 


റ്റ വചനാമൃതം 


ഫാ. സ്റ്റീഫന്‍ വര്‍ഗീസ്‌, കുടശ്ൂനാട്‌ 





ഭദ്രാസന വാര്‍ത്തകള്‍ ഗത്ബാല പത്രിക / ൭൦ 
ഹരിത പത്രിക ഗഗ സണ്‍ഡേസ്‌കൂള്‍ വാര്‍ത്തകള്‍ ൦ 





പരസ്യ നിരക്കുകള്‍ !: 


വരിസംഖ്യ 
Cover Back Multy ₹ 6000, 

1വര്‍ഷം ₹ 130 Front Inner Multy ₹ 40001 
മവര്‍ഷം ₹ 260 Back Inner Multy ₹ 35001 
Inner B/W Half ₹ 1500! 

5 വര്‍ഷം ₹ 650 Favours received ₹ 500! 
10 വര്‍ഷം ₹1300 Matrimonial ₹ 500! 


Bethel Pathrika. P.B. No. 38 1 
Chengannur, Kerala. 689 121 
Ph./Fax: +91 479 2451331 1 
Email: bethelpatrika@ gmail.com 
Website: www.bethelpatrika.org 1 


ബഥേല്‍ പത്രികയില്‍ പ്രസിദ്ധീകരിക്കുന്ന ലേഖനങ്ങളിലെ ആശയങ്ങള്‍ ലേഖകരുടേത്‌ മാത്രമാണ്‌. 
അത്‌ മാസികയുടെ ഓദ്യോഗിക ആശയമല്ല - എന്ന്‌ പത്രാധിപര്‍ 







ര + ര ത്ത 2 
മാഫിയാവല്‍ക്കരണത്തിന്റെ 


ഇടയപത്രിക 






"ay - - 


താരപരിവേഷം അപകടകരം 


നീതിന യായ വ്യവസ്ഥിതിയുടെ ഭദ്രത നാടിന്റെ 
ശാന്തതയ്ക്ക്‌ നിദാനമാണ്‌. ആശങ്കാജനകമായ 
വാര്‍ത്തകള്‍ ആണ്‌ വര്‍ത്തമാന കാലം നമ്മോട്‌ 
സംവേദിക്കുന്നത്‌. അക്ഷരത്തില്‍ ആത്മാവ്‌ ശക്ത 
മായ നമ്മുടെ നാട്ടില്‍ ക്വട്ടേഷന്‍ സംഘങ്ങള്‍ വള 
രുന്നത്‌ ദുഃഖകരമാണ്‌. സമൂഹത്തിന്റെ സമസ്ത 
മണ്ഡലങ്ങളില്‍ നിന്നും കേള്‍ക്കുന്ന വാര്‍ത്തകള്‍ 
ക്വട്ടേഷന്‍ സംഘങ്ങളുടെ ആഴവും പരപ്പും വ്യക്ത 
മാക്കുന്നു. മത-സാംസ്കാരിക സാമൂഹിക മണ്ഡ 
ലങ്ങളില്‍ നിന്നും കേള്‍ക്കുന്ന വാര്‍ത്തകള്‍ നമ്മെ 
അമ്പരപ്പിക്കുന്നു. ഇപ്പോള്‍ ആരാധനയോടെ ജനം 
നോക്കി കണ്ട വ്യക്തിത്വങ്ങള്‍ പോലും മാഫിയാ 
സംഘത്തിന്റെ തടവറയില്‍ ആണ്‌ എന്നത്‌ അമ്പര 
പ്പിക്കുന്നു. 

നീതി ആദരിക്കപ്പെടാനും പാലിക്കപ്പെടാനും മടി 
യുള്ള സമൂഹത്തിന്‌ മാഫിയാ സംഘം 
അനിവാര്യം. കുറുക്കു വഴികളിലൂടെ കാര്യങ്ങള്‍ 
നേടിയെടുക്കുവാനുള്ള ജ്വര വര്‍ധിച്ചു വരുമ്പോള്‍ 
മാഫിയാ സംഘങ്ങള്‍ പലര്‍ക്കും അനിവാര്യമായി 
മാറുന്നു. കായിക ശക്തികൊണ്ട്‌ സകലവും നേടി 
എടുക്കാം എന്ന ചിന്ത വളര്‍ന്നാല്‍ അത്‌ നമ്മുടെ 
സമൂഹത്തെ അരാജകത്വത്തില്‍ തളച്ചിടും. 
അധികാരവും പണവും അപരന്റെ സ്വാതന്ത്രത്തിന്‌ 
വില പറയാനും ഭീഷണിപ്പെടുത്താനും ഉപയോഗി 
ക്കുന്നത്‌ പരിഷ്കൃത സമൂഹത്തിന്‌ ഭൂഷണമല്ല. 
സമുഹത്തില്‍ എത്ര ഉന്നതസ്ഥാനീയര്‍ ആയിരു 
ന്നാലും ഇത്തരം ശ്രമങ്ങള്‍ നടത്തുന്നവരെ ഒറ്റപ്പെ 
ടുത്തുവാനും നിയമത്തിന്റെ പരിധിയില്‍ കൊണ്ടു 
വരുവാനും കഴിയേണ്ടതുണ്ട്‌. 

നിയമപാലനവും മാഫിയാ സംഘങ്ങളും തമ്മി 
ലുള്ള അവിശുദ്ധ കൂട്ടുകെട്ടുകളാണ്‌ മറ്റൊരു 
ദുരന്തം. അധികാരത്തിന്റെ രഹസ്യ ഒത്താശകളുടെ 
മറവില്‍ മാഫിയാ സംഘങ്ങള്‍ ശക്തിയാര്‍ജ്ജിക്കു 


ന്നത്‌. നീതി സംരക്ഷിക്കപ്പെടുവാന്‍ ബാധ്യതയുള്ള 
വര്‍ തന്നെ അത്‌ ലംഘിക്കുവാന്‍ കൂട്ടു നില്‍ക്കുന്നത്‌ 
അത്യന്തം ദയനീയമാണ്‌. നീതിയും ന്യായവും നേടി 
യെടുക്കാന്‍ മാഫിയാ സംഘങ്ങള്‍ ഇവിടെ വേണ്ട. 
ആരുടേയോ സ്വകാര്യ താല്‍പര്യങ്ങളും, 
ആര്‍ത്തിയും സംരക്ഷിക്കാന്‍ ആണ്‌ മറ്റുള്ളവരെ 
ഭീഷണിയുടെ മുള്‍മുനയില്‍ നിര്‍ത്തുന്ന കാടത്തം 
നടമാടുന്നത്‌. 

പ്രതികരണം പരിഷ്കൃത സമൂഹത്തിന്റെ അട 
യാളമാണ്‌. നീതിയുടെ നഗ്നമായ ലംഘനങ്ങളെ 
നിഷ്ക്രിയത്വത്തോടെ സമീപിച്ചാല്‍ മാഫിയ സം 
ഘങ്ങള്‍ക്ക്‌ വളക്കൂറ്‌ ഉള്ള മണ്ണായി ദൈവത്തിന്റെ 
സ്വന്തം നാട്‌ മാറ്റപ്പെടും. സമൂഹ മനസാക്ഷിയുടെ 
ഉണര്‍ത്തപ്പെടല്‍ തന്നെയാണ്‌ മാഫിയാ സംഘങ്ങ 
ളോടുള്ള ശക്തമായ പ്രതിരോധം. ജനകീയ പ്രതി 
രോധം ശക്തമാകുമ്പോള്‍ നിയമ സംവിധാനങ്ങള്‍ 
ഉണരും. 

നമ്മുടെ സിനിമകളും മാധ്യമങ്ങളും വില്ലന്‍ 
വേഷങ്ങള്‍ക്ക്‌ ഹീറോ പരിവേഷം നല്‍കുന്നുണ്ട്‌. 
തിന്മയുടെ ആള്‍രുപങ്ങള്‍ക്ക്‌ ലഭിക്കുന്ന താരപരി 
വേഷം സൃഷ്ടിക്കുന്നത്‌ അപകടങ്ങളെയാണ്‌. 
തിന്മയെ മാനൃതയുടെ കുപ്പായം അണിയിക്കുന്ന 
ശ്രമത്തില്‍ നിന്ന്‌ എല്ലാവരും പിന്‍മാറണം. മാഫിയാ 
നേതാക്കന്മാര്‍ക്ക്‌ ലഭിക്കുന്ന ആഡംബര ജീവിത 
ശൈലിയും അധികാര പിന്തുണയും പുതു 
തലമുറയെ ലഹരി പിടിപ്പിച്ചാല്‍ സമാധാനത്തിന്റെ 
നല്ല നാളുകള്‍ നമുക്ക്‌ വിദൂരമാകും. 

സമാധാനത്തിന്റെ നല്ല നാളുകളാണ്‌ നമ്മുടെ 
പ്രതീക്ഷ. അതിനായിട്ടാണ്‌ നമ്മുടെ കാത്തിരിപ്പ്‌. 
അതിനു വിഘ്നം വരുത്തുന്ന സകലത്തോടും 
നമ്മുടെ ക്രിയാത്മക പ്രതികരണം രൂപപ്പെടണം. 


തോമസ്‌ മാര്‍ അത്താനാസിയോസ്‌ മെത്രാലോലീത്ത 

ഡോ. എം. കുര്യന്‍ തോമസ്‌ 


if 


Pe 
a 


1100 


അര നൂറ്റാണ്ടിനടുത്തായി മലങ്കര സഭയില്‍ 
തുടരുന്ന മൂന്നാം സമുദായക്കേസിന്‌ ഏതാണ്ട്‌ 

വിരാമമിടുന്ന ഒരു സുപ്രധാന വിധിയാണ്‌ 2017 

ജൂലൈ 3-ന്‌ സുപ്രീം കോടതി പുറപ്പെടുവിച്ചത്‌. 

കോലഞ്ചേരി, മണ്ണത്തൂര്‍, വാരിക്കോലി എന്നീ മൂന്നു 
പള്ളികളുടെ വിധിനടത്ത്‌ ചോദ്യംചെയ്ത്‌ 
യാക്കോബായ വിഭാഗം നല്‍കിയതും 
കീഴ്കോടതികള്‍ തള്ളിയതുമായ കേസുകളിലെ 
അപ്പീല്‍ ഹര്‍ജികള്‍ തള്ളിക്കൊണ്ടാണ്‌ ജ. അരുണ്‍ 
മിശ്ര, ജ. അമിതാവ്‌ റോയ്‌ എന്നിവരടങ്ങിയ ബഞ്ച്‌ 
മലങ്കരയിലെ എല്ലാ പള്ളികളേയും ബാധിക്കുന്ന 

ഈ വിധി പുറപ്പെടുവിച്ചത്‌. ജൂലൈ 5-ന്‌ നെച്ചൂര്‍, 

കണ്യാട്ടുനിരപ്പ്‌ എന്നീ പള്ളികളേപ്പറ്റിയും 

സമാനവിധി പുറപ്പെടുവിച്ചു. 
ജൂലൈ 3 വിധിയിലെ പ്രധാന വസ്തുതകള്‍ 
താഴെ പറയുന്നവയാണ്‌. 

1. 1995-ലെ സുപ്രീം കോടതി വിധി ഇടവകപ്പള്ളി 
കള്‍ക്ക്‌ ബാധകമാണ്‌. 

2. 1934-ലെ മലങ്കര സഭാ ഭരണഘടനയനുസരിച്ചു 
മാത്രം ഇടവകപ്പള്ളികള്‍ ഭരിക്കപ്പെടണം. 

3. 2002-ലെ യാക്കോബായ ഭരണഘടന അസാ 
ധുവാണ്‌. 

4. 1934-ലെ മലങ്കര സഭാ ഭരണഘടന ഒഴികെയുള്ള 
ഉടമ്പടികളുംമറ്റും ഇടവകപ്പള്ളി ഭരണത്തിനു 
ഉപയോഗിക്കാന്‍ പാടില്ല. 
കേവലം മൂന്നു പള്ളികളെ സംബന്ധിച്ചുള്ള ഒരു 

വിധിയാണെങ്കിലും മലങ്കര സഭയിലെ യാക്കോബാ 

യ വിഭാഗത്തിന്റെ നിലനില്‍പ്പിനെത്തന്നെ പാടെ 

തകര്‍ത്തുകളഞ്ഞ ഒന്നാണ്‌ ഈ വിധിന്യായം എന്ന 

വിലയിരുത്തല്‍ പൂര്‍ണ്ണമായും ശരിയാണ്‌. ഇത്‌ 
മനസിലാക്കണമെങ്കില്‍ ഈ വ്യവഹാര പരമ്പര 
യുടെ ചരിത്രം ചുരുക്കത്തില്‍ മനസിലാക്കേണ്ടി 
യിരിക്കുന്നു. 

പുലിക്കോട്ടില്‍ ജോസഫ്‌ മാര്‍ ദീവന്നാസ്യോസ്‌ 
അഞ്ചാമന്‍ മലങ്കര മെത്രാപ്പോലീത്തായും പിന്നീട്‌ 
മാര്‍ത്തോമ്മാസഭ എന്നറിയപ്പെട്ട നവീകരണവിഭാ 
ഗത്തിന്റെ സ്ഥാപകന്‍ പാലക്കുന്നത്ത്‌ തോമസ്‌ മാര്‍ 
അത്താനാസ്യോസും തമ്മില്‍ 1877-ല്‍ ആരംഭിച്ചതും, 
1889-ല്‍ തിരുവിതാംകൂര്‍ റോയല്‍കോടതി വിധി 
യോടെ അവസാനിച്ചതുമായ സെമിനാതിക്കേസ്‌ 
എന്നറിയപ്പെടുന്ന വ്യവഹാരത്തിലാണ്‌ 2017 ജൂലൈ 
3 വിധിയില്‍ എത്തി നില്‍ക്കുന്ന വ്യവഹാര പരമ്പര 
യുടെ മൂലം സ്ഥിതിചെയ്യുന്നത്‌. മാര്‍ ദീവന്നാ 
സ്യോസ്‌ അഞ്ചാമന്‌ ഈ കേസില്‍ പരിപൂർ 
ണ്ണവിജയം ലഭിച്ചെങ്കിലും അദ്ദേഹത്തെ പിന്തുണച്ചി 
രുന്ന അന്ത്യോഖ്യാ പാത്രിയര്‍ക്കീസ്‌ ഇഗ്നാത്തി 
യോസ്‌ പത്രോസ്‌ ത്രിതീയന്‍ നേരിട്ടത്‌ വമ്പന്‍ 
തിരിച്ചടിയാണ്‌. അന്ത്യോഖ്യാ പാത്രിയര്‍ക്കീസിന്‌ 
മലങ്കര സഭയില്‍ ലാകീകാധികാരം (Temporal 
authority) ഇല്ലെന്നും, മലങ്കര അസോസിയേഷന്റെ 
തിരഞ്ഞെടുപ്പു കൂടാതെ ആര്‍ക്കും മ്മരെതാന്‍പട്ടം 
നല്‍കാന്‍ പാടില്ലെന്നും, മലങ്കര മെത്രാപ്പോലീത്താ 
സ്വദേശിയായിരിക്കണമെന്നും കോടതി അസ 
ന്നിഗ്ദമായി വ്യക്തമാക്കി. 

തന്റെ അധീശത്വ മോഹങ്ങള്‍ക്ക്‌ തിരച്ചടി നല്‍ 
കിയ ഈ വിധിയെ മറികടക്കാന്‍ പത്രോസ്‌ ത്രിതീ 
യന്‍, അന്ത്യോഖ്യാ പാത്രിയര്‍ക്കീസിന്‌ മലങ്കരയില്‍ 
ലനകീകാധികാരം ഉണ്ടെന്ന്‌ മലങ്കര മെത്രാപ്പോ 

ലീത്തായും അസോസിയേഷന്‍ മാനേജിംഗ്‌ കമ്മറ്റി 
യും രജിസ്റ്റര്‍ ചെയ്ത ഉടമ്പടി നല്‍കാന്‍ തുട 
ര്‍ച്ചയായി ആവശ്യപ്പെട്ടു. എന്നാല്‍ മാനേജിംഗ്‌ കമ്മ 
റ്റിയും, തന്റെ മരണംവരെ മാര്‍ ദീവന്നാസ്യോസ്‌ 
അഞ്ചാമനും ഈ ആവശ്യത്തിനു വഴങ്ങിയില്ല. 

പിന്നീട്‌ കേരളത്തിലെത്തിയ അന്ത്യോഖ്യാ 
പാത്രിയര്‍ക്കീസ്‌ ഇഗ്നാത്തിയോസ്‌ അബ്ദള്ളാ ദ്വി 
തീയൻ, മാര്‍ ദീവന്നാസ്യോസ്‌ അഞ്ചാമന്റെ പിന്‍ 
ഗാമി വട്ടശ്ശേരില്‍ ഗീവര്‍ഗീസ്‌ മാര്‍ ദീവന്നാസ്യോസ്‌ 
ആറാമനോട്‌ ഇതേ ആവശ്യം ഉന്നയിക്കുകയും മുന്‍ 
ഗാമിയേപ്പോലെ അദ്ദേഹവും അത്‌ നിരസിക്കുകയും 
ചെയ്തു. ഇതിനെത്തുടര്‍ന്ന്‌ 1911-ല്‍ അബ്ദള്ളാ 
ദ്വിതീയന്‍ പാത്രിയര്‍ക്കീസ്‌, മാര്‍ ദീവന്നാസ്യോസ്‌ 
ആറാമനെ മുടക്കി. ഇരുവിഭാഗത്തെയും പിന്തു 
ണയ്ക്കുന്ന കക്ഷികള്‍ മലങ്കരയില്‍ ഉണ്ടായി. പാത്രി 
യര്‍ക്കീസിനെ പിന്തുണയ്ക്കുന്ന വിഭാഗം അന്ന്‌ 
ബാവാ കക്ഷി എന്നും, മലങ്കര മ്മെതാ 
പ്പോലീത്തായോടൊപ്പം നിന്ന വിഭാഗം മ്മെതാന്്‌ ക 
ക്ഷി എന്നും അന്ന്‌ അറിയപ്പെട്ടു. ഇത്‌ ഒരു വ്യവ 
ഹാര പരമ്പരയ്ക്കുതന്നെ തിരികൊളുത്തി. സെമി 
നാരിക്കേസ്‌, വട്ടിപ്പണക്കേസ്‌ മുതലായ പേരുകളില്‍ 
അവയിലെല്ലാം മാര്‍ ദീവന്നാസ്യോസ്‌ ആറാമന്‍ 
സമ്പൂര്‍ണ്ണ വിജയം നേടി. 1928-ലാണ്‌ ഈ വ്യവഹാ 
ര പരമ്പര അവസാനിച്ചത്‌. 

ഇതിനിടയില്‍ 1912-ല്‍ അന്ത്യോഖ്യാ പാരി 
യര്‍ക്കീസ്‌ ഇഗ്നാത്തിയോസ്‌ അബ്ദല്‍മ്ശീഹാ 
മലങ്കരയില്‍ ഒരു സ്വതന്ത്ര കാതോലിക്കേറ്റ്‌ സ്ഥാ 
പിക്കുകയും 1889-ലെ റോയല്‍ കോടതി വിധിമൂലം 
പാത്രിയര്‍ക്കീസില്‍ നിക്ഷ്പിതമായിരുന്ന മെത്രാ 
ന്മാരെ വാഴിക്കുവാനും മൂറോന്‍ കൂദാശ ചെയ്യു 
വാനുമുള്ള അവകാശം നിരുപാധികം മലങ്കരയിലെ 
കാതോലിക്കായ്ക്കു വിട്ടുകൊടുക്കുകയും ചെയ്തി 
രുന്നു. 1928 - 34 കാലം പ്രശനരഹിതമായി കടന്നു 
പോയി. 

1934-ല്‍ വട്ടശ്ശേരില്‍ മാര്‍ ദീവന്നാസ്യോസ്‌ ആറാ 
മന്‍ പിന്‍ഗാമിയെ വാഴിക്കാതെ അന്തരിച്ചു. 
അതിനേത്തുടര്‍ന്ന്‌ അതേവര്‍ഷം ഡിസംബറില്‍ 
കോട്ടയം എം. ഡി. സെമിനാരിയില്‍ കൂടിയ മലങ്കര 
അസോസിയേഷന്‍ ബസേലിയോസ്‌ ഗീവര്‍ഗീസ്‌ 
ദ്വിതീയന്‍ കാതോലിക്കായെ മലങ്കര മെത്രാപ്പോലീ 
ത്താ ആയി തിരഞ്ഞെടുക്കുകയും മലങ്കര സഭാ 
ഭരണഘടന പാസാക്കുകയും ചെയ്തു. 792൧ലെ 
ഭരണഘടന എന്നറിയപ്പെടുന്നത്‌ അന്നു പാസാ 
ക്കിയ ഭരണഘടനയാണ്‌. അതോടെ പുതിയ വ്യവ 
ഹാര പരമ്പര ആരംഭിച്ചു. പാത്രിയര്‍ക്കീസ്‌ കക്ഷി 
കാതോലിക്കാ കക്ഷി എന്നാണ്‌ അന്ന്‌ ഇരുവിഭാഗ 
വും അറിയപ്പെട്ടിരുന്നത്‌. പല കോടതികള്‍ കയറി 
യിറങ്ങി 1958-ല്‍ ഇന്ത്യന്‍ സുപ്രീം കോടതി കാതോ 
ലിക്കാ കക്ഷിക്ക്‌ അനുകൂലമായി വിധിച്ചു. 1934-ലെ 


ജൂലൈ 2017 
ഭരണഘടന സാധുവെന്നും, ബസേലിയോസ്‌ 
ഗീവര്‍ഗീസ്‌ ദ്വിതീയന്‍ കാതോലിക്കായെ മലങ്കര 
മെത്രാപ്പോലീത്താ ആയി തിരഞ്ഞെടുത്ത നടപടി 
ശരിയെന്നും, മലങ്കരയില്‍ പാത്രിയര്‍ക്കീസിന്റെ 
അധികാരം മാഞ്ഞുപോകുന്ന ബിന്ദുവിലാണന്നും 
പരമോന്നത കോടതി വിധിച്ചു. കൂടാതെ പാത്രി 
യര്‍ക്കീസ്‌ കക്ഷി, കാതോലിക്കാ കക്ഷിയ്ക്ക്‌ 
കോടതിച്ചിലവു നല്‍കണമെന്നും കോടതി ഉത്തര 
വായി. സമുദായക്കേസ്‌ എന്നാണ്‌ ഈ വ്യവഹാരം 
അറിയപ്പെടുന്നത്‌. 

ഇതിനെ തുടര്‍ന്ന്‌ പരസ്പര സ്വീകരണത്തിലൂടെ 
സഭയില്‍ സമാധാനമായി. പാത്രിയര്‍ക്കീസ്‌ കക്ഷി 
നിരുപാധികം സമാധാനത്തിനു തയാറായപ്പോള്‍ 
കാതോലിക്കാ കക്ഷി 1934-ലെ ഭരണഘടനയ്ക്കു 
വിധേയമായാണ്‌ എതിര്‍കക്ഷികളെ സ്വീകരിച്ചത്‌. 
എങ്കിലും മുന്‍ പാത്രിയര്‍ക്കീസ്‌ കക്ഷിയിലെ മെത്രാ 
ന്മാര്‍ക്ക്‌ ഭഗ്രാസനങ്ങള്‍ നല്‍കിയും വൈദീകർക്കും 
അത്മായര്‍ക്കും സഭയിലെ ഉന്നതസ്ഥാനങ്ങള്‍ 
നല്‍കിയും ഏതാണ്ട്‌ പ്രശ്നരഹിതമായിത്തന്നെ ഒരു 
വ്യാഴവട്ടം കടന്നുപോയി. ഇരുകൂട്ടരും ചേര്‍ന്നാണ്‌ 
1970-ല്‍ കാതോലിക്കായുടേയും മലങ്കര 
മെത്രാപ്പോലീത്തായുടേയും പിന്‍ഗാമിയെ 1970-ല്‍ 
തിരഞ്ഞെടുത്തത്‌. 

1970-നു ശേഷം പ്രശ്നങ്ങള്‍ വഷളാകാന്‍ തുട 
ങ്ങി. പാത്രിയര്‍ക്കീസ്‌ മലങ്കരയിലെ ദൈനംദിന 
കാര്യങ്ങളില്‍ കൈകടത്താന്‍ ശ്രമിച്ചതും മാര്‍ത്തോ 
മ്മാ ശ്ലീഹായ്ക്കു പട്ടമില്ലാ എന്നു കല്പന ഇറക്കി 
യതും പ്രശ്നം രൂക്ഷമാക്കി. അതിനെല്ലാം മകുടം 
ചാര്‍ത്തിക്കൊണ്ട്‌ 1974-ല്‍ അന്ത്യോഖ്യാ പാത്രി 
യര്‍ക്കീസ്‌ ഇഗ്നാത്തിയോസ്‌ യാക്കോബ്‌ ത്രിതീയന്‍ 
ഏകപക്ഷീയമായി ഇപ്പോഴത്തെ തോമസ്‌ പ്രഥ 
മനടക്കം മൂന്നു മെത്രാന്മാരെ വാഴിച്ചതോടെ സം 
ഘര്‍ഷം രൂക്ഷമായി. തുടര്‍ന്ന്‌ ഒരു സമാന്തര കാ 
തോലിക്കായേയും അനേകം മെത്രാന്മാരേയും അദ്ദേ 
ഹവും അദ്ദേഹത്തിന്റെ പിന്‍ഗാമി ഇഗ്നാത്തിയോസ്‌ 
സഖാ പ്രഥമനും വാഴിച്ചതോടെ രണ്ടാം സമുദായ 
ക്കേസിനു തുടക്കമായി. മുമ്പെങ്ങും ഇല്ലത്തവിധം 
ഇത്തവണ എറണാകുളം ജില്ലയില്‍ തെരുവു 
യുദ്ധങ്ങളും പള്ളി പിടിച്ചടക്കലുകളും അരങ്ങേറി. 
അനേകം പള്ളികള്‍ പൂട്ടപ്പെട്ടു. 

രണ്ടാം സമുദായക്കേസില്‍ 1995-ല്‍ 1934-ലെ 
മലങ്കരസഭാഭരണഘടന വീണ്ടും ശരിവെച്ച്‌ സുപ്രീം 
കോടതി വിധി പ്രഖ്യാപിച്ചു. ഈ വിധി നടപ്പാക്കു 
ന്നതിനെപ്പറ്റിയുള്ള തുടര്‍ഹര്‍ജികളുടെ ഫലമായി 
സുപ്രീംകോടതി നിരീക്ഷകന്റെ സാന്നിദ്ധ്യത്തില്‍ 
ഇരുവിഭാഗവും സംയുക്തമായി 2002 മാര്‍ച്ചില്‍ 
പരുമലയില്‍ അസോസിയേഷന്‍ നടത്താന്‍ ഉത്ത 
രവായി. എന്നാല്‍ പാത്രിയര്‍ക്കീസ്‌ വിഭാഗം പരുമല 
അസോസിയേഷന്‍ ബഹിഷ്ക്കരിച്ചു. സമാന്തരമായി 

അതേദിവസം യാക്കോബ്വായ സുറിയാനി (ക? 
സ്ത്യാനി സഭ രൂപീകരിച്ചതായി പ്രഖ്യാപിക്കുകയും 
2002 ജൂലൈയില്‍ പുത്തന്‍കുരിശില്‍ ഒരു യോഗം 
വിളിച്ചുകൂട്ടി സൊസൈറ്റീസ്‌ ആക്ട്‌ പ്രകാരം 
അതിനൊരു ഭരണഘടന ഉണ്ടാക്കുകയും ചെയ്തു. 

ഇതിനിടെ പലതലത്തില്‍ സമാധാന ശ്രമങ്ങള്‍ 
നടന്നെങ്കിലും എല്ലാം അവസാന നിമിഷം പരാജയ 
പ്പെടുകയായിരുന്നു കുറച്ചു പള്ളികളെങ്കിലും വീ 
ണ്ടും കലാപഭൂമിയായി. ഓര്‍ത്തഡോക്സ്‌ സഭയുടെ 
വിധിനടത്തു ശ്രമങ്ങളെ യാക്കോബായ വിഭാഗം തട 
ഞ്ഞതാണ്‌ സംഘര്‍ഷങ്ങള്‍ക്ക്‌ ഹേതുവായത്‌. 
1995-ലെ സുപ്രീംകോടതി വിധി ഇടവകപ്പള്ളികള്‍ 
ക്ക്‌ ബാധകമല്ല എന്നതായിരുന്നു അവരുടെ വാദം. 
രണ്ടു സഭകളായി പിരിയണം എന്നു യാക്കോബായ 
വിഭാഗം ആവശ്യപ്പെട്ടെങ്കിലും ഓര്‍ത്തഡോക്സ്‌ സഭ 
അതിനു വിസമ്മതിച്ചു. ഈ സംഭവങ്ങളുമായി 
ബന്ധപ്പെട്ടതും മുന്നാം സമുദായക്കോസ്സ്‌ എന്നു ചില 
൪ വിളിക്കുന്നതുമായ വ്യവഹാരത്തിനാണ്‌ 2017 ജൂ 
ലൈ 3-ന്‌ വിരാമമായത്‌. 

ഈ വിധിയുടെ പ്രത്യാഘാതം വിശാലവും ദൂര 
വ്യപ്പകവുമാണ്‌. കേവലം അഞ്ചുപള്ളികളെ മാത്ര 
മല്ല ഇത്‌ ബാധിക്കുന്നത്‌. 1958-ല്‍ അവസാനിച്ച 
സമുദായക്കേസ്‌ മുതല്‍ മലങ്കരയിലെ മൊത്തം 
പള്ളികളെ ചേര്‍ത്ത്‌. 7064 പള്ളികള്‍ എന്നാണ്‌ വ്യവ 
ഹരിക്കുന്നത്‌. ഇന്നവയുടെ എണ്ണം രണ്ടായി 
രത്തിലധികമാണ്‌. അവയില്‍ 2002 മാര്‍ച്ച്‌ 20-നു 
നിലവിലുണ്ടായിരുന്ന എല്ലാ ഇടവകപ്പള്ളികള്‍ക്കും 
ഈ വിധി ബാധകമാണ്‌. അവയില്‍ അഞ്ഞുറോളം 
പള്ളികള്‍ തര്‍ക്കത്തിലാണ്‌. നൂറിലധികം പള്ളി 
കള്‍ക്ക്‌ കേസ്‌ നിലവിലുണ്ട്‌. അവയെല്ലാം 1934 ഭരണ 
ഘടനയുടെ പരിധിയിലായി. നിലവിലുള്ള കേസു 
കളും വിധിനടത്തും ഈ അടിസ്ഥാനത്തില്‍ മാത്രമേ 
ഇനി സാദ്ധ്യമാവു. 

2017 വിധി ബാധകമാകുന്നത്‌ രണ്ടു തലങ്ങ 
ളിലാണ്‌. ഒന്നാമതായി ഇടവക തലത്തിലും ഇടവ 
കാംഗങ്ങളുടെ ഇടയിലും. സത്യത്തില്‍ അവരെ ഈ 
വിധി ബാധിക്കുന്നില്ല എന്നതാണ്‌ യാഥാര്‍ത്ഥ്യം. 
അവരുടെ ആത്മീയ ആവശ്യങ്ങള്‍ക്ക്‌ മുടക്കമു 
ണ്ടാകില്ല. ഇടവകകളുടെ സാമ്പത്തിക ഉള്‍ഭരണ 
സ്വാതന്ത്യവും 1934 ഭരണഘടനപ്രകാരം സുര 
ക്ഷിതമാണ്‌. മലങ്കരസഭ കൂടുതല്‍ ജനാധിപത്യ 
പരമാണ്‌ എന്നതാണ്‌ വാസ്തവം. ഉദാഹരണത്തിന്‌ 
യാക്കോബായ വിഭാഗത്തിന്റെ നിയന്ത്രണത്തിലുള്ള 
ചില പള്ളികളുടെ സ്വത്രന്ത ഭരണഘടനയില്‍ 
വോട്ടവകാശം ഉള്ളവരും ഇല്ലാത്തവരുമായി 
അംഗങ്ങളെ പല വിഭാഗങ്ങളായി തിരിച്ചിട്ടുണ്ട്‌. 1934 
ഭരണഘടനയില്‍ അത്തരം വിവേചനം ഒന്നും ഇല്ല. 
21 വയസു തികഞ്ഞ, സഭാ നിയമങ്ങള്‍ അനുസരി 
ക്കുന്ന എല്ലാ ഇടവകാംഗങ്ങള്‍ക്കും വോട്ടവകാശ 
മുണ്ട്‌. 





ജൂലൈ 2017 
പലരും പ്രചരിപ്പിക്കുന്നതുപോലെ 1934 ഭരണ 
ഘടന മലങ്കര മെത്രാപ്പോലീത്തായ്ക്കോ ഇടവക 
മെത്രാന്മാര്‍ക്കോ ഇടവകപ്പള്ളികളുടെ സ്വത്തിലോ 
പണത്തിലോ കൈകാര്യകര്‍തൃത്വം ഒന്നും നല്‍കു 
ന്നില്ല. ഭരണഘടന അനുശാസിക്കുന്ന മുന്‍ഗണനാ 
ക്രമത്തില്‍ (നിത്യനിദാനം, വൈദികരുടേയും പരി 
കര്‍മ്മികളുടേയും വേതനം, അറ്റകുറ്റപ്പണി, സണ്ടേ 
സ്‌കൂള്‍... എന്നിങ്ങനെയാണ്‌ ആ മുന്‍ഗണനാക്രമം) 
പള്ളിപ്പണം ചിലവഴിക്കുന്നുണ്ടോ, പള്ളിപ്പൊ 
തുയോഗം അംഗീകരിച്ച ബഡ്ജറ്റ്‌ പ്രകാരമാണോ 
പണം ചിലവഴിക്കുന്നത്‌, കണക്കുകള്‍ കൃത്യമായി 
എഴുതുകയും പൊതുയോഗത്തില്‍ പാസാക്കുകയും 
ചെയ്യുന്നുണ്ടോ എന്നീ കാര്യങ്ങളില്‍ മേല്‍നോട്ടം 
വഹിക്കുക മാത്രമാണ്‌ മ്മെതാന്റെ ചുമതലയില്‍ 
വരുന്നത്‌. അവയാകട്ടെ, ഭരണഘടനാ പൂര്‍വ 
കാലത്തും മ്മെതാന്റെ അധികാരപരിധിയില്‍ ഉള്‍ 
പ്പെട്ടിരുന്നതുമാണ്‌. ഈ വസ്തുത വിശദീകരിക്കാന്‍ 
ഓര്‍ത്തഡോക്സ്‌ സഭ ഇതഃപര്യന്തം തയാറായില്ല 
എന്നത്‌ തെറ്റിദ്ധാരണ വളര്‍ത്താന്‍ കാരണമാ 
യിട്ടുണ്ട്‌. 

പക്ഷേ ഈ വിധി ബാധിക്കുന്ന ചില ഇടവക 
കളുണ്ട്‌. സ്വന്തം ഭരണഘടനയുടേയോ ഉടമ്പ 
ടിയുടേയോ അടിസ്ഥാനത്തിലോ, 2002 ഭരണഘ 
ടനയുടെ അടിസ്ഥാനത്തിലോ ഭരിക്കപ്പെടുന്ന പള്ളി 
കള്‍ പ്രതിസന്ധിയിലാകും. അവയൊക്കയും സുപ്രീം 
കോടതി അസാധുവാക്കിയതിനാല്‍ ആ പള്ളി 
കളുടെയെല്ലാം ഭരണം ഇനി 1934 ഭരണഘ 
ടനപ്രകാരം ആക്കേണ്ടിവരും. ഇടവകപ്പള്ളികളുടെ 
സ്വത്ത്‌ ഇതര ട്രസ്റ്റുകളാക്കി മാറ്റാന്‍ സാദ്ധ്യമല്ലന്നു 
മാത്രമല്ല, ഇതുവരെ മാറ്റിയ അത്തരം നടപടികളും 
അസാധുവാകും. നിലവിലുള്ള ആദയനികുതി - ധന 
കാര്യ നിയമങ്ങള്‍ പ്രകാരം അത്തരം പള്ളികൾക്കു 
ലഭിച്ചിരിക്കുന്ന പാന്‍നമ്പര്‍ അസാധുവാകും. 
അതോടെ അവയുടെ ബാങ്ക്‌ അക്കൌാണ്ടുകളും 
മരവിക്കപ്പെടും. അത്തരം പള്ളികളുടെ ഭരണവും 
നിത്യനിദാനവും വരെ പ്രതിസന്ധിയിലാകും. നില 
വില്‍ കേസുകള്‍ ഇല്ലാ എന്ന്‌ ആശ്വസിച്ചിരിക്കുന്ന 
യാക്കോബായ വിഭാഗത്തിന്റെ നിയ്രന്തണത്തിലുള്ള 
ഇടവക പള്ളികള്‍ ഉടന്‍ നേരിടാന്‍ പോകുന്ന 
ഗുരുതര്രശ്നം ഇതാണ്‌. 

ഈ പ്രതിസന്ധിയ്ക്കുളള ഏക പരിഹാരം 
1934-ലെ മലങ്കരസഭാ ഭരണഘടന അംഗീകരിച്ച്‌ 
അതനുസരിച്ചുള്ള ഭരണസംവിധാനം ഏര്‍പ്പെടുത്തു 
ക എന്നതാണ്‌. അവിടെയാണ്‌ 2017 വിധിയുടെ 
ആഘാതത്തിന്റെ രണ്ടാമത്തെ തലം ആരംഭി 
ക്കുന്നത്‌. ആദ്യമായി 1934 ഭരണഘടനപ്രകാരമുള്ള 
വികാരി നിയമിക്കപ്പെടണം. അദ്ദേഹം അതേ 
ഭരണഘടന്രപകാരമുള്ള നിയമാനുസൃത പൊതു 
യോഗം വിളിച്ചുകൂട്ടണം. ആ പൊതുയോഗം കൈ 
ക്കാരനേയും ഭരണസമതിയേയും തിരഞ്ഞെടു 


www.bethelpatrika.org | 8 | 


bethelpatrike 


പാടി 
ബത 
പത്രിക 


പാരം 

ക്കണം. അവര്‍ അംഗീകരിക്കപ്പെടുമ്പോള്‍ മാത്രമേ 
ഇടവകകളുടെ ഈ സാമ്പത്തിക-ഭരണ പ്രതിസന്ധി 
അവസാനിക്കു. സെമിനാരി വിദ്യാഭ്യസം നേടാത്ത 
വരെ വൈദികരാക്കരുത്‌ എന്ന്‌ മലങ്കര സഭാഭര 
ണഘടനയില്‍ വ്യവസ്ഥ ഉള്ളതിനാല്‍ ഇപ്പോള്‍ 
യാക്കോബായ വിഭാഗത്തില്‍ നില്‍ക്കുന്ന ഒരു നല്ല 
വിഭാഗത്തിന്‌ ഓര്‍ത്തഡോക്സ്‌ സഭയിലേയ്ക്കുള്ള 
പ്രവേശനം സുഗമമായിരിക്കില്ല. 

വികാരിയെ നിയമിക്കേണ്ടതും ഇടവക ഭരണ 
സമതിയെ അംഗീകരിക്കേണ്ടതും ഇടവക മെത്രാ 
പ്പോലീത്തായാണ്‌. ഇടവക മെത്രാപ്പോലീത്താമാരാ 
കട്ടെ മലങ്കര സഭാഭരണഘടനപ്രകാരം തിരഞ്ഞെടു 
ക്കപ്പെട്ട വാഴിക്കപ്പെട്ട നിയമിക്കപ്പെട്ടവരായിക്കണം. 
ചുരുക്കത്തില്‍, യാക്കോബായ വിഭാഗത്തിലെ വൈ 
ദീകരും മെത്രാന്മാരും ഈ വിധിയോടെ സഭാ സംവി 
ധാനത്തില്‍നിന്നും പൂര്‍ണ്ണമായി പുറത്തായി. ഒരു 
പള്ളിക്കു വികാരിയെ നിയമിക്കുകയോ, സ്ഥലം 
മാറ്റുകയോ, മറ്റേതെങ്കിലും വിധത്തില്‍ ഇടവകഭരണ 
ത്തില്‍ ഇടപെടുകയോ ചെയ്താല്‍ ഈ വിധിപ്രകാ 
രം യാക്കോബായ വിഭാഗത്തിലെ മെത്രാന്മാര്‍ കോട 
തിയലക്ഷ്യ നടപടികള്‍ നേരിടേണ്ടിവരും എന്ന 
താണ്‌ സ്ഥിതി. അതിനോടൊപ്പം വികാരിയുടെ അനു 
മതി കൂടാതെ ഒരു മെത്രാനും വൈദീകനും ഏതെ 
ങ്കിലും പള്ളിയില്‍ പ്രവേശിക്കാനോ കര്‍മ്മം നടത്താ 
നോ സാദ്ധ്യമല്ല എന്ന വസ്തുതയും ഇവരുടെ നില 
പരുങ്ങലിലാക്കുന്നു. 

വൈദീകർക്കും മെത്രാന്മാർക്കും രക്ഷപെടാന്‍ 
മാര്‍ഗ്ഗമുണ്ട്‌. അവര്‍ മലങ്കര സഭാഭരണഘടന അംഗീ 
കരിക്കുകയും, അത്‌ ഓര്‍ത്തഡോക്സ്‌ സഭ സ്വീ 
കരിച്ച്‌ മേല്‍നടപടികള്‍ സ്വീകരിയ്ക്കുകയും ചെ 
യ്താൽ മെത്രാന്മാരും വൈദീകരും രക്ഷപെടും. യാ 
ക്കോബായ വിഭാഗത്തിനു ഭൂരിപക്ഷമുള്ള പള്ളി 
കളില്‍ മലങ്കര സഭാഭരണഘടന അനുസരിച്ചു തിര 
ഞ്ഞെടുപ്പു നടന്നാലും ഭരണസമതി മുന്‍ യാക്കോ 
ബായ വിഭാഗത്തിന്റെ നിയ്രന്തണത്തില്‍ത്തന്നെ 
ആയിരിക്കും. അവിടൊന്നും ഉപരിപ്ളവമായ 
മാറ്റങ്ങള്‍ ദര്‍ശിക്കാനാവില്ല. 

പക്ഷേ യാക്കോബായ വിഭാഗത്തിലെ അവൈ 
ദീക നേതൃത്വ നിരയുടെ സ്ഥിതിയാണ്‌ പരമ ദയനീ 
യം. 1995-ലെ സുപ്രീംകോടതി വിധിപ്രകാരം തിര 
ഞ്ഞെടുക്കപ്പെടുന്ന എല്ലാ സഭാ സമതികളുടേയും 
കാലാവധി അഞ്ചുവര്‍ഷമാണ്‌. 2017 മാര്‍ച്ച്‌ 1-നാണ്‌ 
പുതിയ മലങ്കര സുറിയാനി ക്രിസ്ത്യാനി അസോ 
സിയേഷന്‍ രൂപീകരിച്ചതും മാനേജിഗ്‌ കമ്മറ്റിയേയും 
കൂട്ടു ഴ്രസ്റ്രിമാരെയും തിരഞ്ഞെടുത്തതും. മിക്ക 
ഭദ്രാസന കാണ്‍സിലുകളുടേയും തിരഞ്ഞെടുപ്പും 
പൂര്‍ത്തിയായി. ചുരുക്കത്തില്‍ ഏകീകൃത സഭയില്‍ 
അവര്‍ക്ക്‌ എന്തെങ്കിലും സ്ഥാനം ലഭിയ്ക്കണ 
മെങ്കില്‍ 2022 മാര്‍ച്ച്‌ വരെ കാത്തിരിക്കണം! 

യാക്കോബായ വിഭാഗത്തിനു ഇനി അതേപേരില്‍ 





ജൂലൈ 2017 
ഒരു സഭയായി നിലനില്‍ക്കണമെങ്കില്‍ പുതിയ 
പള്ളികള്‍ സ്ഥാപിച്ചേ പറ്റൂ. 2002 മാര്‍ച്ച്‌ 20-നു 
നിലവിലുണ്ടായിരുന്ന ഒരു ഇടവകപ്പള്ളിയിലും 
അവകാശവാദം നടത്താനോ, അവിടെനിന്നും 
പിരിഞ്ഞുപോകുന്നതിന്‌ വീതം ആവശ്യപ്പെടാനോ 
ഈ വിധിമൂലം ഇനി സാദ്ധ്യമല്ല. സ്ഥാവര-ജംഗമ 
സ്വത്തുക്കളുടെ വീതമോ, സെമിത്തേരി അവകാശം 
പോലുമോ വിട്ടുകൊടുക്കാന്‍ ഓര്‍ത്തഡോക്സ്‌ 
സഭയ്ക്കും സാദ്ധ്യമല്ല. തവണവെച്ച്‌ ഇരുകൂട്ടരും 
ശുശ്രൂഷകള്‍ നടത്തുന്ന സംവിധാനവും കോടതി 
വിലക്കിയിട്ടുണ്ട്‌. 

1889-ല്‍ തിരുവിതാംകൂര്‍ റോയല്‍ കോടതി 
വിധിയേത്തുടര്‍ന്ന്‌ നവീകരണ വിഭാഗം സ്ഥാപകന്‍ 
പാലക്കുന്നത്ത്‌ തോമസ്‌ മാര്‍ അത്താനാസ്യോസും 
കൂട്ടരും നേരിട്ടതിനേക്കാള്‍ വലിയ പ്രതിസന്ധി 
യാണ്‌ യാക്കോബായ വിഭാഗം ഇന്നു നേരിടുന്നത്‌. 
നവീകരണ വിഭാഗത്തിനു നിലനില്പിനായി സ്വന്തം 
അണികള്‍ക്കിടയില്‍ ചൂണ്ടിക്കാണിക്കാന്‍ വിശ്വാസ 
ത്തിലുള്ള വൈജാത്യമെങ്കിലും ഉണ്ടായിരുന്നു. എങ്കി 
ലും അവര്‍ക്ക്‌ പുതിയ പള്ളികള്‍ വെച്ചു മാറേ 
ണ്ടിവന്നു. ഇന്ന്‌ യാക്കോബായ വിഭാഗം നേതൃ 
ത്വത്തിന്‌ അപ്രകാരം ഒരു വിശ്വാസവിത്യാസം ഓര്‍ 
ത്തഡോക്സ്‌ സഭയില്‍ ചൂണ്ടിക്കാട്ടാനില്ല. ഉള്ളത്‌ 
അന്ത്യോഖ്യാ പാത്രിയര്‍ക്കീസിന്റെ മലങ്കരയിലെ 
അധികാരം മാത്രം. അതാകട്ടെ മാഞ്ഞുപോകുന്ന 
ബിന്ദുവിലാണന്നു കോടതി ആവര്‍ത്തിക്കുകയും 
ചെയ്തിട്ടുണ്ട്‌. ഈ വിധിക്കാസ്പദമായ ഹര്‍ജികള്‍ 
കീഴ്ക്കോടതി മുതല്‍ എല്ലായിടത്തും നല്‍കി ഇത്തര 
മൊരു വിധി എറ്റുവാങ്ങിയത്‌ യാക്കോബായ വിഭാഗം 
നേതൃത്വമാണന്ന വസ്തുത അനുയായികള്‍ക്കു 
വിശദീകരിക്കാനുള്ള ബാദ്ധ്യതയും അവരില്‍ ത്ത 
ന്നെ നിക്ഷിപ്തമാണന്നതും അവരുടെ പ്രതിസന്ധി 
ക്ക്‌ ആക്കം കൂട്ടുന്നു. 

1877-ല്‍ ആരംഭിച്ച്‌ 1889-ല്‍ തിരുവിതാംകൂര്‍ 
റോയല്‍കോടതി വിധിയില്‍ അവസാനിച്ച സെമിനാ 
രിക്കേസില്‍ ആരംഭിച്ച മലങ്കരസഭാ വ്യവഹാരത്തിന്‌ 
2017 ജൂലൈ 3-നു ഏതാണ്ട്‌ വിരാമിടുമ്പോള്‍ അതി 
ലൊരു തനിയാവര്‍ത്തനമുണ്ട്‌. 1886-ലെ 
മാര്‍ത്തോമ്മാ ശ്ലീഹായുടെ പെരുന്നാള്‍ ദിവസമാണ്‌ 
(പഴയ കണക്കിനു കര്‍ക്കിടകം 3) കുന്നംകുളം സ്വദേ 
ശിയായ പുലിക്കോട്ടില്‍ മാര്‍ ജോസഫ്‌ ദീവന്നാ 
സ്യോസ്‌ അഞ്ചാമന്‍ മലങ്കര മെത്രാപ്പോലീത്താ 
കോട്ടയം പഴയ സെമിനാരി നടത്തി എടുത്തത്‌. 
അദ്ദേഹത്തിന്റെ പിന്‍ഗാമിയും കുന്നംകുളം സ്വദേ 
ശിയുമായ ബസേലിയോസ്‌ മാര്‍ത്തോമ്മാ പൌലൂസ്‌ 
ദ്വിതീയന്‍ കോലഞ്ചേരി പള്ളി വിധിനടത്തു ഹര്‍ 
ജിയില്‍ ആത്യന്തിക വിജയം നേടിയത്‌ 2017-ല്‍ മാര്‍ 
ത്തോമ്മാ ശ്ലീഹായുടെ പെരുന്നാള്‍ ദിനം തന്നെ 
(പുതിയ കണക്കിനു ജൂലൈ 3) ആണ്‌. രണ്ടവ 
സരങ്ങളിലും അപ്പീല്‍ കൊടുത്ത കക്ഷികളാണ്‌ 
പരാജയപ്പെട്ടതും! 

2017 ജൂവൈ 3ലെ സുപ്രീംകോടതി വിധിയുടെ 
പശ്ചാത്തലത്തില്‍ ഹര്‍ജിക്കാരായ യാക്കോബായ 
പക്ഷം നിലനില്‍പ്പിനുവേണ്ടിയുള്ള അന്തിമ പോരാ 
ട്ടത്തില്‍ ആവര്‍ത്തിച്ച്‌ ഉയര്‍ത്തുന്ന പദങ്ങളാണ്‌ ജനാ 
ധിപത്യം, ആരാധനാ സ്വാതന്ത്ര്യം, ഇടവക പള്ളിക 
ളുടെ പരിരക്ഷ, പാരമ്പര്യം തുടങ്ങിയവ. വിശ്വാസിക 
ളുടെ കണ്ണില്‍ പൊടിയിടുവാനുള്ള അവസാന 
ആയുധം ഉണ്ടയില്ലാത്ത തോക്കു”പോലെയാണ്‌. 
നാലു പള്ളികള്‍ക്ക്‌ മാത്രം ബാധകമായ വിധി എന്ന 
നിലയില്‍ ബാക്കിയെല്ലാം ഭ്്രമാണെന്ന്‌ വ്യാഖ്യാനിച്ച്‌ 
ആശ്വാസം കണ്ടെത്തുന്ന വക്താക്കളെയും നാം 
സമൂഹ മധ്യത്തില്‍ കണ്ടുകൊണ്ടിരിക്കുന്നു. അതേ 
സമയം പള്ളി പിടിച്ചെടുക്കല്‍ ഓര്‍ത്തഡോക്‌സ്‌ സഭ 
യുടെ അജണ്ടായില്‍ ഉള്‍പ്പെടുന്ന വിഷയമല്ല. 
അന്ത്യോഖ്യന്‍ സംരക്ഷണ സേവന രൂപീകരിച്ചും 
കോടതിവിധികളെ മാറ്റി വ്യാഖ്യാനിച്ചും കലാപ കലു 
ഷിതമായ ഭീകരാന്തരീക്ഷം ഇളക്കിവിടുവാന്‍ ശ്രമി 
ക്കുന്ന വിഘടിത വിഭാഗത്തെ ഇനിയുമെങ്കിലും 
സത്യം മനസ്സിലാക്കിയിരുന്നെങ്കില്‍ പരമോന്നത 
ന്യായപീഠത്തിന്റെ വിധി ന്യായങ്ങള്‍ അതേ ആത്മാ 
വില്‍ ഉള്‍കൊണ്ടിരുന്നെങ്കില്‍. 

1. ജനാധിപത്യം 

രാജ്യ തെരഞ്ഞെടുപ്പുകളില്‍ ജനാധിപത്യമാണ്‌ 
ആധാരമെങ്കില്‍ ഇടവകപ്പള്ളിയുടെ അസ്ഥിത്വം ഭൂരി 
പക്ഷമല്ല; ഭരണഘടനയാണ്‌. 1958ലും 95ലും 2002ലും 
ഇപ്പോള്‍ 2017ലും മാറിമാറി വന്ന ബഹു. ജഡ്ജിമാര്‍ 
ഒരേ കാര്യം ആവര്‍ത്തിച്ച്‌ പ്രഖ്യാപിക്കുന്നു. അത്‌ 
1934ലെ ഭരണഘടനയുടെ സാധ്യതയാണ്‌. ഭാരതം 
സ്വതന്ത്രമാകുന്നതിന്‌ 13 വര്‍ഷം മുമ്പ്‌ പിതാക്കന്മാര്‍ 
ഏറെ ദീര്‍ഘവീക്ഷണത്തോടെ ക്രോഡീകരിച്ച ഭര 
ണഘടനയുടെ സാധുത ഒരു കോടതിയിലും ചോദ്യം 
ചെയ്യാനാവാത്ത വിധം ഉറപ്പിച്ചു തന്നിരിക്കുന്നു. ആരാ 
ധനാ സ്വാതന്ത്ര്യവും ഇടവക പള്ളിയുടെ പരിര 
ക്ഷയും അതില്‍തന്നെ കൃത്യമായി നിര്‍വ്വഹിച്ചിട്ടുണ്ട്‌. 

ഇടവക പള്ളികളുടെ ദൈനംദിന ഭരണവും കാര്യ 
നിര്‍വ്വഹണവും ഭരണഘടനയ്ക്ക്‌ വിധേയമായി ഇട 
കാംഗങ്ങളില്‍ നിക്ഷിപ്തമാണ്‌. അതോടൊപ്പം മെത്രാ 
പ്പോലീത്തായുള്ള എപ്പിസ്‌കോപ്പല്‍ അധികാരങ്ങള്‍ 
ഭരണഘടനയില്‍ നിലനിര്‍ത്തുകയും ചെയ്തിരിക്കു 
ന്നു. അത്മായരുടെ നിര്‍ണ്ണായ ഭരണപങ്കാളിത്വവും 
(ഡെമോക്രസി) എപ്പിസ്‌കോപ്പസിയും സഭാ ഭരണ 
ഘടനയില്‍ സമജ്ജസമായി സമന്വയിപ്പിച്ചിരിക്കുന്നു. 
ഇതുമൂലം സഭയും പള്ളികളുമായുള്ള ബന്ധം കൂടു 
തല്‍ ദൃഡ്മമാക്കപ്പെടുന്നു. 

2, ഭരണകാര്യ നിര്‍വ്വഹണം 

ഭരണകാര്യ നിര്‍വ്വഹണം (മാനേജമെന്റ്‌ സിസ്റ്റം) 

കുറേക്കൂടി കാര്യക്ഷമമാക്കാനുള്ള കോടതി നിർദ്ദേ 


ക്വിറ്റ്‌ മലങ്കര 
ഗുഡ്ബൈ അത്രോക്യ 


ശവും നാം ഗൌരവമായി എടുക്കണം. സമാന്തര ഭരണ 
സംവിധാനങ്ങളെ നിശിതമായി ശാസിക്കുന്ന വിധി 
തീര്‍പ്പ്‌ 2002 മുതല്‍ യാക്കോബായ വിഘടിത വിഭാഗം 
നടത്തിയ ക്രമംകെട്ട ചെയ്തികളെ താക്കീത്‌ ചെയ്യു 
ന്നു. തട്ടിക്കൂട്ടിയ 2002 ഭരണഘടന അസാധുവാണ്‌. 
സൊസൈറ്റി ആനുകൂല്യം, വരുമാന നികുതി സഭ 
യുടെ ഒരു പാന്‍ നമ്പര്‍ വഴി ഇടവകകള്‍ക്ക്‌ ലഭി 
ക്കുന്ന ആനുകൂല്യം എന്നിവ നഷ്ടമാകുമ്പോള്‍ 1 
രൂപാ കാണിക്കയിട്ടാല്‍ 3 രൂപ (30%) സര്‍ക്കാരിലേക്ക്‌ 
വരുമാന നികുതി നല്‍കുവാന്‍ നമ്മുടെ സഹോദര 
ങ്ങള്‍ നിര്‍ബന്ധിതരാകുന്നു. സൊസൈറ്റി സഭയുടെ 
തലപ്പന്‍ കാതോലിക്കയല്ലാതാകുന്നു. പഴയ ദീവന്നാ 
സിയോസായി തിരിച്ചു വരുന്നു. കോടികള്‍ മുടക്കി 
കരസ്ഥമാക്കിയ മെത്രാന്‍ സ്ഥാനികള്‍ പുരോഹിത 
രായി ഡിപ്രമോട്ടു ചെയ്യേണ്ടി വരുന്നു. 2002ന്‌ 
മുന്‍പോ, പിന്‍പോ ആര്‍ജ്ജിച്ച സ്വത്തുക്കള്‍ മലങ്കര 
സഭയുടെ ഭാഗമാകുന്നു. ആരും ബലം പിടിച്ച്‌ കൊള്ള 
ചെയ്യേണ്ടതില്ല. 
3. ദേശീയ തലവന്‍ 

അന്ത്യോഖ്യാ പാരതിയര്‍ക്കീസിന്റെ അധികാരാവ 
കാശങ്ങള്‍ വാനിഷിംഗ്‌ പോയിന്റില്‍ എത്തിനില്‍ക്കു 
ന്നുവെന്ന്‌ ജസ്റ്റിസ്‌ അമിതാവ്‌ റോയി, ജെസ്റ്റിസ്‌ 
അരുണ്‍ മിശ്ര എന്നിവരുള്‍പ്പെടുന്ന ബെഞ്ച്‌ നിരീക്ഷി 
ക്കുമ്പോള്‍ ഭരണഘടന പരിഷ്ക്കരിക്കേണ്ടതിന്റെ 
ആവശ്യകതയും അവര്‍ അടിവരയിട്ട്‌ ആവര്‍ത്തിക്കു 
ന്നു. വിദേശ ഭരണ സ്വാധീനങ്ങളിലും അനാവശ്യ 
കൈകടത്തലുകളും ബോധ്യപ്പെട്ടതിന്റെ വെളിച്ചത്തി 
ലായിരിക്കാം ഈ നിര്‍ദ്ദേശം വയ്ക്കുന്നത്‌. 1950 ജനു 
വരി 26ന്‌ നിലവില്‍ വന്ന ഭാരതത്തിന്റെ ഭരണഘടന 
98 പ്രാവശ്യം പരിഷ്ക്കരിച്ചുവെങ്കില്‍ 1934ല്‍ രൂപീകൃ 
തമായ സഭ ഭരണഘടന 5 പ്രാവശ്യം (1951, 67, 97, 
2006 & 2011) മാത്രമാണ്‌ പരിഷ്ക്കരിച്ചിട്ടുള്ളത്‌. സ്വയം 
ശീര്‍ഷകത്വമുള്ള ദേശീയ സഭയായി, ദേശീയ വികാ 
രങ്ങള്‍ ഉള്‍ക്കൊണ്ട്‌ ഭാരതത്തിന്റെ മണ്ണില്‍ വളര്‍ന്നു 
കാണണമെന്നും ഭാരതീയന്റെ കരങ്ങളാല്‍ തന്നെ ഈ 
സഭ നയിക്കപ്പെടണമെന്നുമുള്ള ദേശീയ താല്പ 
ര്യത്തെ നാം ധനാത്മകമായി കാണണം. 

ഇക്കഴിഞ്ഞ വെള്ളിയാഴ്ച ചേര്‍ന്ന പരി. എപ്പി 
സ്കോപ്പല്‍ സുന്നഹദോസിന്റെ തീരുമാനങ്ങള്‍ 
പോലും ഏറെ ആകാംക്ഷയോടെ നോക്കിക്കണ്ട 
നമ്മുടെ സഹോദരങ്ങള്‍ സത്യം തിരിച്ചറിഞ്ഞ്‌ ഏക 
സഭയായി ഏക ഇടയന്റെ കീഴില്‍ പരിശുദ്ധ കാതോ 
ലിക്കാ ബാവായുടെ സമാധാനത്തിനുള്ള 
ആഹ്വാനം ഉള്‍ക്കൊണ്ട്‌ അണിനിരക്കുന്നതിന്‌ 
ആത്മാര്‍ത്ഥമായി പ്രാര്‍ത്ഥിക്കാം. 

ഡോ. എം. കുര്യാക്കോസ്‌, പുല്ലുവഴി 


വി.സഭയുടെ ഏറ്റവും പ്രധാനപ്പെട്ട മാറാനായ 
പെരുന്നാളുകളില്‍ ഒന്നാണ്‌ കൂടാരപ്പെരുന്നാള്‍. 
സ്ഥിരതീയതിയായ ആഗസ്റ്റ്‌ 6-൦ തീയതിയാണ്‌ 
ഇത്‌ ആചരിക്കുന്നത്‌. കര്‍ത്താവിന്റെ മനുഷ്യാവ 
താര സംഭവത്തിലെ ഒരു സുപ്രധാന നാഴികകല്ലാണ്‌ 
മറുരൂപമലയില്‍ വെച്ചുണ്ടായ തന്റെ രുപാന്തരവും 
തേജസ്ക്കരണവും. ക്രിസ്തു മഹത്വീകരിക്കപ്പെട്ട 
ഈ ദിവസത്തെപ്പറ്റി പഠിപ്പിക്കുകയും ധ്യാനിക്കു 
കയും ചെയ്യുന്നത്‌ വിശ്വാസികള്‍ക്ക്‌ ഏറെ പ്രയോ 
ജനപ്രദമാണ്‌. 

യഹൂദന്മാരുടെ ഉത്സവമായ കൂടാരപ്പെരുന്നാള്‍ 
(Sukkot - Feast of Tebernacles or Feast of 
Booths) ആണ്‌ പഴയനിയമ പശ്ചാത്തലം. യിസ്രാ 
യേല്‍ ജനം മരുഭൂമിയില്‍ കൂടാരവാസികളായി 
നാലപ്തു വര്‍ഷം കഴിച്ചതിന്റെ ഓര്‍മ്മ പുതുക്ക 
ലായിരുന്നു ഈ അവസരം. വീടിന്റെ മട്ടുപ്പാവില്‍ 
കമ്പുകളും, കുരുത്തോലകളും ഉപയോഗിച്ച്‌ കുടി 
ലുകള്‍ ഉണ്ടാക്കുകയും ഒരാഴ്ചക്കാലം അതില്‍ താമ 
സിക്കുകയും ചെയ്യും. ഇത്‌ സന്തോഷത്തിന്റെയും 
ആഹ്ലാദത്തിന്റെയും സമയമായിരുന്നു. വിവിധ 
സ്ഥലങ്ങളില്‍ നിന്ന്‌ ജനങ്ങള്‍ കൂട്ടമായി വന്ന്‌ യെരു 
ശലേം പട്ടണത്തില്‍ കടന്ന്‌ സങ്കീര്‍ത്തനവാക്യങ്ങള്‍ 
ആലപിച്ച്‌ കൊണ്ട്‌ ഘോഷയാത്രയായി ദേവാലയ 


ത്തിലേക്ക്‌ ചം കിന്നരം, കൈത്താളം 
മുതലായ വാദ്യഘോഷങ്ങളോടെയാണ്‌ ജനങ്ങള്‍ 
മുന്നോട്ട നീങ്ങുന്നത്‌. ആവ. 16:13-16, ലേവ്യ 23:39-44, 
നെഹ 8:13-18, പുറ. 23:16, 34:22 മുതലായ ഭാഗങ്ങ 
ളില്‍ ഇക്കാര്യങ്ങള്‍ പ്രതിപാദിച്ചിരിക്കുന്നു. തിശ്രി 
മാസം അഥവാ എഥാനിം മാസം (സെപ്തം-ഒ 
ക്ടോബര്‍) ത്തില്‍ ഏഴു ദിവസം നീണ്ടു നില്‍ക്കുന്ന 
ഈ പെരുന്നാളിനെ കായ്കനി പെരുന്നാള്‍ എന്നും 
വിളിക്കാറുണ്ട്‌. കുട്ടകളില്‍ ധാന്യങ്ങളും ഫലങ്ങളും 
വഹിച്ചുകൊണ്ടാണ്‌ ദേവാലയത്തിലേക്കുള്ള യാത്ര. 
പെരുന്നാള്‍ തിശ്രിമാസം 1-0൦ തീയതി ആരം 
ഭിച്ച്‌ 21-൦ തീയതി സമാപിക്കുന്നു. ജനങ്ങള്‍ എല്ലാ 
വരും ധാന്യങ്ങളും ഫലങ്ങളും ശേഖരിച്ച്‌ കൂടിവരു 
ന്നത്‌ കൊണ്ട്‌ കൂടിവരവിന്റെ പെരുന്നാള്‍ (Feast 
of the Ingathering) എന്നും സംബോധന ചെയ്തു 
കാണുന്നു. യോശുവയുടെ കാലം മുതല്‍ പ്രവാ 
സത്തില്‍ നിന്നും മടങ്ങി വരുന്നതുവരെ ഈ പെരു 
ന്നാള്‍ ആചരിച്ചിരുന്നില്ല. (നെഹ 8:17) കൂടാരപ്പെരു 
ന്നാളോടെ യഹൂദന്മാരുടെ ഒരു വര്‍ഷത്തെ 
പെരുന്നാളുകള്‍ അവസാനിക്കുന്നു. 

എന്നാല്‍ പുതിയ നിയമസഭയുടെ കൂടാരപെ 
രുന്നാളിന്‌ യഹൂദന്മാരുടെ മേല്‍പ്പറഞ്ഞ പെരുന്നാ 
ളുമായി വേദശാസ്ത്രപരമായി വലിയ ബന്ധമൊ 
ന്നുമില്ല. മത്തായി 17:1-8 വരെയും മര്‍ക്കോസ്‌ 
9:2-8 വരെയും ലൂക്കോസ്‌ 9:28-36 വരെയും രേഖ 
പ്പെടുത്തിയിരിക്കുന്ന കര്‍ത്താവിന്റെ രുപാന്തര 
മാണ്‌ വി.സഭയില്‍ ആചരിക്കപ്പെടുന്ന കൂടാരപ്പെ 
രുന്നാളിന്റെ പശ്ചാത്തലം. രൂപാന്തരപ്പെരുന്നാള്‍ 

> 
അഥവാ തേജസ്‌ക്കരണപ്പെരുന്നാള്‍ (Feast of 
Transfiguration or Feast of Glorification /Mani- 
festation/Exaltation of Jesus) എന്ന പേരാണ്‌ 
കൂടുതല്‍ യുക്തം.. ചെറിയ ദനഹാ ( Minor 
Epiphany) എന്നും ഈ ദിവസം വിശേഷിപ്പിക്ക 
പ്പെടാറുണ്ട്‌. 

പത്രോസ്‌ ശ്ലീഹാ യേശുവിനെ “നീ ജീവനുള്ള 
ദൈവത്തിന്റെ പുത്രനായ ക്രിസ്തുവാകുന്നു” എന്നു 
(മത്തായി 16:16) സാക്ഷ്യപ്പെടുത്തിയപ്പോള്‍ യേശു 
അവനോട്‌ “നീ ഭാഗ്യവാന്‍, ജഡരക്തങ്ങള്‍ അല്ല, 
സ്വര്‍ഗ്ഗസ്ഥനായ എന്റെ പിതാവത്രെ ഇത്‌ നിനക്ക്‌ 
വെളിപ്പെടുത്തിയത്‌ ” എന്ന്‌ അരുളിചെയ്തു. പിന്നീ 
ടുള്ള സംഭാഷണത്തില്‍ തനിക്കു യെരുശലേമില്‍ 
വച്ചു മൂപ്പന്മാരും പുരോഹിതന്മാരും ശാസ്ത്രിമാരും 
മുഖാന്തിരം പലതും സഹിക്കേണ്ടി വരുമെന്നും 
അവസാനം താന്‍ കൊല്ലപ്പെടുമെന്നും വെളിപ്പെടു 
ത്തി. മൂന്നാം നാള്‍ ഉണ്ടാകുന്ന തന്റെ പുനരുത്ഥാ 
നം, തന്റെ രണ്ടാം വരവ്‌, ന്യായവിധി, സ്വര്‍ഗ്ഗരാജ്യം 
മുതലായ മര്‍മ്മ പ്രധാനങ്ങളായ വിഷയങ്ങളും 
ക്രിസ്തു തന്റെ ശിഷ്യന്മാരോട്‌ സൂചിപ്പിച്ചു (മ 
ത്തായി 16:16-28) 

ഈ സംഭവങ്ങള്‍ കഴിഞ്ഞ്‌ ആറാം ദിവസമായ 
പ്പോള്‍ യേശു തന്റെ വിശ്വസ്ത ശിഷ്യരായ പത്രോ 
സ്‌, യാക്കോബ്‌, യോഹന്നാന്‍ എന്നിവരെ കൂട്ടി 
കൊണ്ട്‌ ഒരു ഉയര്‍ന്ന മലയിലേക്കു പോയി. ഈ 
മല താബോര്‍മലയാണെന്ന്‌ കരുതപ്പെടുന്നു. അവ 
രുടെ മുമ്പാകെ യേശു രൂപാന്തരപ്പെട്ടു. അവന്റെ 
മുഖം സൂര്യനെപ്പോലെ പ്രശോഭിച്ചു. അവന്റെ 
വസ്ത്രം വെളിച്ചം പോലെ വെള്ളയായിത്തീര്‍ന്നു. 
മോശയും ഏലിയാവും അവനോടു സംഭാഷണം 
നടത്തുന്നതായി അവര്‍ ദര്‍ശിച്ചു. സ്വതവേ എടുത്തു 
ചാട്ടക്കാരനായ പത്രോസ്‌ യേശുവിനോട്‌ റബ്ബീ 
നമുക്ക്‌ ഇവിടെ ഇരിക്കുന്നത്‌ നല്ലത്‌. നിനക്കു സമ്മ 
തമെങ്കില്‍ മൂന്നു കുടില്‍ ഉണ്ടാക്കാം. ഒന്ന്‌ നിനക്കും 
ഒന്നു മോശയ്ക്കും ഒന്നു ഏലിയാവിനും 
എന്നുപറഞ്ഞു കൊണ്ടിരിക്കുമ്പോള്‍ തന്നെ പ്രകാ 
ശമുള്ളൊരു മേഘത്തില്‍ നിന്ന്‌ “ഇവന്‍ എന്റെ പ്രിയ 
പുര്തന്‍, ഇവനില്‍ ഞാന്‍ പ്രസാദിച്ചിരിക്കുന്നു. 
ഇവനു ചെവികൊടുപ്പിന്‍” എന്നുള്ള ഒരു ശബ്ദവും 
ഉണ്ടായി. ശിഷ്യന്മാര്‍ അതുകേട്ട ഭയവിഹ്വലരായി 
നിലത്തു കവിണ്ണു വീണു. യേശു അടുത്തു ചെന്ന്‌ 
അവരെ തൊട്ടു, “എഴുന്നേല്‍പിന്‍ ഭയപ്പെടേണ്ട 
എന്നു പറഞ്ഞു. അവര്‍ തലപൊക്കിയാറെ യേശു 
വിനെ അല്ലാതെ വേറെ ആരേയും കണ്ടില്ല. അവന്‍ 
മലയില്‍ നിന്ന്‌ ഇറങ്ങുമ്പോള്‍ യേശു അവരോട്‌ മനു 
ഷ്യപുഗ്രന്‍ മരിച്ചവരുടെ ഇടയില്‍ നിന്ന്‌ ഉയിര്‍ത്തെ 
ഴുന്നേല്‍ക്കും വരെ ഈ ദര്‍ശനം ആരോടും പറയ 





ജൂലൈ 2017 
രുത്‌ എന്നു കല്‍പിച്ചു. യോഹന്നാന്‍ സ്നാപകന്‍ 
മാനസാന്തരത്തിന്റെ സുവിശേഷവും ദൈവരാ 
ജ്യവും അവരോടു പ്രസംഗിച്ചുവെങ്കിലും യഹൂദപു 
രോഹിതന്മാരും പ്രമാണിമാരും അവനെ അറിഞ്ഞു 
കൊള്ളാതെ തങ്ങള്‍ക്കു തോന്നിയതെല്ലാം അവ 
നോടു ചെയ്തു അവനെ തള്ളികളഞ്ഞു എന്നും 
മനുഷ്യപുത്രനോടും അവര്‍ ഇപ്രകാരം ചെയ്യുന്ന 
നാഴിക വരുന്നു എന്നും യേശു ശിഷ്യന്മാരെ ഓര്‍മ്മി 
പ്പിച്ചു. 

ക്രിസ്തുവിന്റെ തേജസ്ക്കരണം പീഡാനുഭവ 
ത്തിന്‌ അവനെത്തന്നെ ഒരുക്കുന്ന ഒരു സംഭവമായി 
കണക്കാക്കാം. ദനഹാ പെരുന്നാളില്‍ പിതാവായ 
ദൈവം പുത്രന്‍ തമ്പുരാനെ മഹത്വീകരിച്ച്‌ പരസ്യ 
ശുശ്രൂഷക്ക്‌ പ്രാപ്തനാക്കുന്നു. അതുപോലെ രൂപാ 
ന്തരത്തിന്റെ നാളില്‍ ക്രിസ്തുവിന്‌ പീഡാനുഭവ 
ത്തിന്‌ ഒരുങ്ങാനുള്ള ശക്തിയും തേജസ്സും ദൈവം 
അവന്‍ കൊടുക്കുന്നു. രണ്ട്‌ അവസരങ്ങളിലും പിതാ 
വായ ദൈവം യേശുവില്‍ പ്രസാദിച്ചുകൊണ്ട്‌ 
അവന്‍ തന്റെ പ്രിയപുത്രനാണെന്ന്‌ പ്രഖ്യാപനം 
ചെയ്യുന്നുണ്ട്‌. മഹത്വമുള്ള ക്രൂശിനും പുനരുത്ഥാ 
നത്തിനും വേണ്ടി പിതാവ്‌ പുത്രനെ ശക്തീകരി 
ക്കുന്ന അവസരത്തില്‍ രണ്ട്‌ സാക്ഷികള്‍ കൂടി 
അവിടെ എഴുന്നെള്ളിവന്നു. ന്യായപ്രമാണത്തെ 
പ്രതിനിധീകരിക്കുന്ന മോശയും പ്രവാചകന്മാരെ 
പ്രതിനിധീകരിക്കുന്ന ഏലിയാവും. 

യേശുക്രിസ്തു തന്റെ മൂന്ന്‌ ഉറ്റ ശിഷ്യന്മാരെ 
ക്കൂടി തേജസ്ക്കരണ വേളയില്‍ പങ്കാളികളാക്കു 
ന്നുണ്ട്‌. തന്റെ ജീവിതത്തിന്റെ രഹസ്യങ്ങളും കര്‍മ്മ 
പദ്ധതികളും എല്ലാം പിതാവാം ദൈവത്തിന്റെ ഹിത 
പ്രകാരമാണെന്നും അത്‌ സ്വര്‍ഗ്ഗീയഗണങ്ങളുടെ 
അറിവോടുകൂടിയാണെന്നും അവരെ ബോധ്യപ്പെ 
ടുത്തുന്നതിനും വേണ്ടിയായിരുന്നു അങ്ങനെ 
ചെയ്തത്‌ എന്ന്‌ വ്യക്തമാണ്‌. 

മോശയുടെയും ഏലിയാവിന്റെയും സാന്നിധ്യ 
ത്തിലാണ്‌ യേശു തന്റെ പീഡാനുഭവത്തെ സംബ 
ന്ധിച്ച്‌ ഗൌരവപൂര്‍ണ്ണമായ ചര്‍ച്ചകള്‍ നടത്തുന്നതെ 
ന്നത്‌ ഏറെ പ്രാധാന്യം അര്‍ഹിക്കുന്ന വിഷയമാ 
ണ്‌. ന്യായപ്രമാണത്തെയും പ്രവചനങ്ങളെയും 
പൂര്‍ത്തീകരിക്കുക എന്നുള്ളത്‌ തന്റെ മനുഷ്യാവ 
താരത്തിന്റെ ഉദ്ദേശങ്ങളിലൊന്നാണ്‌ എന്നുള്ള അവ 
കാശവാദം മോശ, ഏലിയാവ്‌ എന്നീ രണ്ടുപേരുടെ 
സാന്നിധ്യം കൊണ്ട്‌ വ്യക്തമായി ഉറപ്പാക്കപ്പെടുന്നു. 
നൂറ്റാണ്ടുകള്‍ക്കു മുമ്പേ വാങ്ങിപ്പോയ ഇവര്‍ക്ക്‌ ഭൂമി 
യില്‍ നടക്കുന്ന കാര്യങ്ങളെപ്പറ്റി അറിവുണ്ട്‌ 
എന്നതും നമുക്ക്‌ ഇവിടെ ബോധ്യമാകുന്നു. മരി 
ച്ചുപോയവരും സഭയുടെ വ്യാപാരങ്ങളില്‍ സജീവ 
പങ്കാളികളാണെന്നുള്ള വിശ്വാസങ്ങള്‍ക്ക്‌ ഇത്‌ 

SE 
വ്യക്തമായ തെളിവാണ്‌. മോശ സീനായ്‌ മല 
യില്‍വച്ചും ഏലിയാ ഹോറേബ്‌ പര്‍വ്വത 
ത്തില്‍വെച്ചും ദൈവത്തിന്റെ തേജസ്സ്‌ ദര്‍ശിച്ചവരാ 
ണ്‌. രണ്ടുപേരുടെയും ഇഹലോകജീവിതാന്ത്യം 
അസാധാരണ രീതിയിലായിരുന്നു അവരെ ദൈവം 
കൈപിടിച്ച്‌ മഹത്വത്തിലേക്ക്‌ കരേറ്റുകയായിരുന്നു. 
പഴയനിയമം (മലാഖിയുടെ പുസ്തകം) അവസാ 
നിക്കുന്നതും ഈ രണ്ടു ദീര്‍ഘദര്‍ശിമാരെയും അനു 
സ്മരിച്ചുകൊണ്ടെന്നുള്ളത്‌ (മലാ. 4:4-6) പ്രത്യേകം 
പ്രസ്താവ്യമാണ്‌. 

പുനരുത്ഥാനത്തിന്റെ പ്രഭാതത്തില്‍ കര്‍ത്താ 
വിന്റെ കബറിങ്കലും സ്വര്‍ഗ്ഗാരോഹണത്തിന്റെ വേള 
യില്‍ ഒലീവ്‌ മലയിലും രണ്ട്‌ ദൂതന്മാര്‍ (ശുശ്രവസ്ത്ര 
ധാരികള്‍) പ്രത്ൃക്ഷപ്പെടുന്നുണ്ട്‌. (ലൂക്കോസ്‌ 24:4, 
യോഹ. 20:12, അ.പ്ര. 1:10) ഇവര്‍ മോശയും ഏലീ 
യാവും ആയിരുന്നുവെന്ന്‌ വിശ്വസിക്കുന്നവര്‍ ഉണ്ട്‌. 
അതുപോലെ വെളിപ്പാട്‌ 13 ല്‍ പറയുന്ന രണ്ടു 
സാക്ഷികളും ഇവര്‍തന്നെയാണ്‌ വിശദീകരിക്കുന്ന 
പണ്ഡിതന്മാര്‍ ഉണ്ട്‌. “അവര്‍ ഭൂമിയുടെ കര്‍ത്താ 
വിന്റെ സന്നിധിയില്‍ നില്‍ക്കുന്ന ഒലീവ്‌ വൃക്ഷ 
ങ്ങളും നിലവിളക്കും ആകുന്നു” എന്നാണ്‌ ദൂതന്‍ 
യോഹന്നാനോട്‌ പറഞ്ഞത്‌. മറ്റൊരു പ്രത്യേകത 
രൂപാന്തരസമയത്ത്‌ മേഘം പ്രത്യക്ഷപ്പെടുന്നു എന്ന 
താണ്‌. മേഘം ദൈവസാന്നിധ്യം ആണ്‌ വെളിപ്പെ 
ടുത്തുന്നത്‌. സ്വര്‍ഗ്ഗാരോഹണവും കര്‍ത്താവിന്റെ 
രണ്ടാം വരവും മേഘത്തില്‍ തന്നെ (അ.(്പ. 1:9, 
വെളി. 1:7) യാണല്ലോ. 

വി.ത്രിത്വം വെളിപ്പെടുത്തുന്ന സന്ദര്‍ഭം കൂടി 
യാണ്‌ കര്‍ത്താവിന്റെ രൂപാന്തരത്തിന്റെ അവസരം. 
യോര്‍ദ്ദാദിയിലെ മാമോദീസായുടെ സമയത്തും 
ത്രിത്വത്തിന്റെ സാന്നിധ്യം ഉണ്ടായി. പിതാവാം 
ദൈവം മനുഷ്യാവതാരം ചെയ്ത തന്റെ ഏകജാ 
തനെ പ്രതി സന്തോഷിച്ച്‌ അവനില്‍ പ്രസാദിച്ചു. 
പരിശുദ്ധ റൂഹാപിതാവില്‍ നിന്ന്‌ പുറപ്പെടുകയും 
പിതാവിനോടും പുത്രനോടും കൂടി വന്ദിക്കപ്പെട്ട്‌ 
സ്തുതിക്കപ്പെടുകയും ചെയ്തു. 

യേശുക്രിസ്തു രൂപാന്തരപ്പെടുകയും ചെയ്തതു 
കൊണ്ട്‌ ഈ പെരുന്നാള്‍ മറുരൂപപ്പെരുന്നാള്‍, രൂപാ 
ന്തരപെരുന്നാള്‍, തേജസ്ക്കരണപെരുന്നാള്‍ എന്ന്‌ 
അറിയപ്പെടുന്നു. ഇതിന്‌ കര്‍ത്താവിന്റെ പീഡാനു 
ഭവവും കുരിശുമരണവുമായി അഭേദ്യമായ ബന്ധ 
മാണ്‌ ഉള്ളത്‌ എന്നുള്ളതുകൊണ്ട്‌ ചില പാശ്ചാത്യ 
സഭകള്‍ ആഗസ്റ്റ്‌ ന്‌ പുറമേ നോമ്പിലെ ഒരു ഞായ 
റാഴ്ച കൂടി ഈ സംഭവത്തെ അനുസ്മരിക്കുന്ന 
തിനു വേര്‍തിരിച്ചിട്ടുണ്ട്‌. റോമന്‍ കത്തോലിക്കാസഭ 
വലിയ നോമ്പില്‍ രണ്ടാം ഞായറാഴ്ചയും ദക്ഷി 
ണേന്ത്യാ സഭ നോമ്പില്‍ മൂന്നാം ഞായറാഴ്ചയും 





ജൂലൈ 2017 
മറുരൂപമലയിലെ സംഭവമാണ്‌ സുവിശേഷവായ 
നക്ക്‌ ചേര്‍ത്തിരിക്കുന്നത്‌. ഏന്നാല്‍ സുറിയാനി 
സഭകള്‍ വി. സ്ലീബാപെരുന്നാളിനു (സെപ്തം 14) 
40 ദിവസം മുമ്പുള്ള ആഗസ്ററ്‌ 6 എന്ന ദിവസം 
മാ്രമാണ്‌ തെരഞ്ഞെടുത്തിട്ടുള്ളത്‌ എന്നത്‌ 
ശ്രദ്ധേയമാണ്‌. 

ദൈവരാജ്യം വെളിപ്പെടുന്നതിലെ ഒരു നിര്‍ണ്ണാ 
യക ഘട്ടം കൂടിയാണ്‌ ക്രിസ്തുവിന്റെ തേജസ്കര 
ണം. യേശു മനുഷ്യനായിരിക്കു മ്പോള്‍ തന്നെ 
ദൈവമായിരുന്നുവെന്നും താന്‍ ന്യായപ്രമാണങ്ങ 
ളുടെ കര്‍ത്താവാണെന്നും ്രവാചകദത്യങ്ങളുടെ 
പൂര്‍ത്തീകരണമാണെന്നും ക്രിസ്തു അസന്നിഗ്ദ 
മായി ദൈവപുത്രനാണെന്നും വെളിപ്പെടുത്തുന്ന 
മഹല്‍സന്ദര്‍ഭമാണ്‌ കര്‍ത്താവിന്റെ തേജസ്ക്കരണം. 

പത്രോസ്‌ ശ്ലീഹാ സന്ദര്‍ഭത്തിന്റെ പൊരുള്‍ മന 
സ്സിലാകാത്തതുകൊണ്ട്‌ ഭയപ്പെട്ട നിര്‍ജ്ജീവനായി 
പ്പോയി. യേശുവിനും പ്രവാചകന്മാര്‍ക്കും താമസി 
ക്കുവാനായി മൂന്നു കുടിലുകള്‍ അഥവാ കൂടാര 
ങ്ങള്‍ നിര്‍മ്മിക്കാമെന്ന്‌ അവര്‍ പറയുന്നുണ്ട്‌. അക്കാ 
രണം കൊണ്ടാണ്‌ പെരുന്നാളിന്‌ കൂടാരപ്പെരുന്നാള്‍ 
എന്ന പേര്‍ വരാനായത്‌. പക്ഷേ പത്രോസ്‌ പിന്നീട്‌ 
ഈ സംഭവത്തെ ഏറെ ബഹുമാനത്തോടെയും 
ആദരവോടെയും അനുസ്മരിച്ചുകൊണ്ടാണ്‌ 
തന്റെ ലേഖനം എഴുതുന്നുത്‌. (2 പത്രോസ്‌ 1:13-20) 
ഞങ്ങള്‍ നമ്മുടെ കര്‍ത്താവായ യേശുവിന്റെ 
ശക്തിയും പ്രത്യക്ഷതയും നിങ്ങളോട അറിയിച്ചത്‌... 
അവന്റെ മഹിമ കണ്ട സാക്ഷികളായിത്തീര്‍ന്നിട്ട 
ത്രെ. ഞങ്ങള്‍ അവനോടുകൂടെ വിശുദ്ധ പര്‍വൃത 
ത്തില്‍ ഇരിക്കുമ്പോള്‍ ഈ ശബ്ദം കേട്ടു. ഞാന്‍ 
ഈ കൂടാരത്തില്‍ ഇരിക്കുന്നിടത്തോളം നിങ്ങളെ 
ഓര്‍മ്മിച്ചുണര്‍ത്തുക യുക്തം എന്നു വിചാരിക്കുന്നു. 

കൂടാരപെരുന്നാളിന്റെ ഒരു ശുശ്രൂഷാക്രമ 
ത്തില്‍ കാണുന്ന പ്രാര്‍ത്ഥനയുടെ ചില ഭാഗങ്ങള്‍ 
ഉദ്ധരിച്ചുകൊണ്ട്‌ ഈ ലേഖനം ഉപസംഹരിക്കട്ടെ. 
“ഞങ്ങളുടെ ദൈവമായ കര്‍ത്താവേ നീ മലമുക 
ളില്‍ തേജസ്കരിക്കപ്പെട്ടപ്പോള്‍ നിന്റെ ശിഷ്യര്‍ 
ആവോളം നിന്റെ മഹത്വം ദര്‍ശിച്ചു. അതിനാല്‍ 
നിന്റെ പീഡ്ദാനുഭവം നിന്റെ ഹിതം തന്നെയായി 
രുന്നു എന്നു ഗ്രഹിക്കുന്നതിനും യഥാര്‍ത്ഥത്തില്‍ 
നീ പിതാവിന്റെ തേജസ്സാണെന്ന്‌ പ്രഖ്യാപിക്കേണ്ട 
തിനും ഇടയാകേണ്ടതിനായിത്തന്നെ”. “നിന്റെ ദാസ 
രായ ഞങ്ങള്‍ നിന്റെ മുഖ്രപകാശം ദര്‍ശിക്കുന്നതി 
നാല്‍ കുരിശു വഹിക്കുന്നതിനു ബലപ്പെടുകയും 
നിന്റെ സാദൃശ്യം കൈകൊണ്ട്‌ മഹത്വത്തില്‍ നിന്ന്‌ 
മഹത്വത്തിലേക്ക്‌ രൂപാന്തരപ്പെടുകയും ചെയ്യുമാറാ 
കണമെ” (2 കൊരി. 3:18) ആമേന്‍. 

അഡ്വ. തോമസ്‌ ഫിലിപ്പ്‌ 
(പ്രീ-മെട്രിക്‌ സ്കോളര്‍ഷിപ്പ്‌ 2017-18 


കേരളത്തിലെ വിവിധ വിദ്യാലയങ്ങളില്‍ 1 മുതല്‍ 
10 വരെ ക്ലാസ്സുകളില്‍ പഠിക്കുന്നവരും, ന്യൂനപക്ഷ 
മതവിഭാഗത്തില്‍ പെടുന്നവരുമായ വിദ്യാര്‍ത്ഥി 
കള്‍ക്ക്‌ പ്രീ-മെട്രിക്‌ സ്കോളര്‍ഷിപ്പിന്‌ അപേക്ഷി 
ക്കാവുന്നതാണ്‌. സര്‍ക്കാര്‍/എയ്ഡഡ്‌ / മറ്റ്‌ അംഗീ 
കാരമുള്ള സ്കൂളുകളില്‍ പഠിക്കുന്ന കുട്ടികള്‍ക്ക്‌ 
മാത്രമേ പ്രീ-മെട്രിക്‌ സ്കോളര്‍ഷിപ്പ്‌ അപേക്ഷിക്കു 
വാന്‍ സാധിക്കുകയുള്ളു. ഒരു കുടുംബത്തിലെ രണ്ട്‌ 
വിദ്യാര്‍ത്ഥികള്‍ക്ക്‌ മാത്രമേ സ്കോളര്‍ഷിപ്പ്‌ അര്‍ഹ 
തയുണ്ടാവുകയുള്ളൂ. 

അപേക്ഷകരുടെ കുടുംബ വാര്‍ഷിക വരുമാനം 
1 ലക്ഷം രൂപയില്‍ കവിയാന്‍ പാടില്ല. അപേക്ഷകര്‍ 
മുന്‍ വാര്‍ഷിക പരീക്ഷയില്‍ 50 ശതമാനമോ അതില്‍ 
കൂടുതലോ മാര്‍ക്ക്‌ /ഗ്രേഡ്‌ നേടിയിരിക്കണം. (1-0൦ 
സ്റ്റാന്‍ഡേര്‍ഡിലെ വിദ്യാര്‍ത്ഥികള്‍ക്ക്‌ മാര്‍ക്ക്‌ നിബ 
ന്ധന ബാധകമല്ല) അപേക്ഷകരായ കുട്ടികളുടെ 
ബാങ്ക്‌ അക്കാണ്ട ആധാര്‍ നമ്പരുമായി ലിങ്ക ചെയ്യേ 
ണ്ടതാണ്‌. മാത്രമല്ല ബാങ്കു അക്തണ്ട്‌ ഇടയ്ക്കിടെ 
മാറ്റാതിരിക്കുക. ജോയിന്റ്‌ അക്കൌണ്ട്‌ പാടുള്ളതല്ല. 
ഓണ്‍ലൈന്‍ അപേക്ഷ പൂരിപ്പിക്കുമ്പോള്‍ മാര്‍ക്ക്‌ / 
ഗ്രേഡ്‌ എന്നി നിര്‍ദ്ദേശിക്കുന്ന കോളത്തില്‍ മാര്‍ക്ക്‌ 
മാത്രമേ രേഖപ്പെടുത്തുവാന്‍ പാടുളളൂ. വിദ്യാര്‍ത്ഥി 
കള്‍ക്കും സ്കൂള്‍ അധികാരികള്‍ക്കും നാഷണല്‍ 
സ്കോളര്‍ഷിപ്പ്‌ പോര്‍ട്ടല്‍ വഴി നേരിട്ട്‌, ഓണ്‍ലൈന്‍ 
അപേക്ഷ സമര്‍പ്പിക്കാവുന്നതാണ്‌. ഓഫ്‌ലൈന്‍ 
അപേക്ഷ സ്വീകരിക്കുന്നതല്ല. ന്യൂനപക്ഷ പ്രീ-മെ 
ട്രിക്‌ സ്കോളര്‍ഷിപ്പ്‌ അംഗപരിമിതരായ കുട്ടികളുടെ 
്രീ-മെട്രിക്‌ സ്കോളര്‍ഷിപ്പ്‌ എന്നിവ സംബന്ധിച്ച 
കൂടുതല്‍ വിവരങ്ങള്‍ക്ക്‌ Www.scholarships.gov.in, 
www.scholarship.itschool.gov.in എന്നീ 
വെബ്സൈറ്റുകള്‍ സന്ദര്‍ശിക്കുക. ന്യൂനപക്ഷ പ്രീ- 
മെട്രിക്‌ സ്കോളര്‍ഷിപ്പിന്‌ അപേക്ഷിക്കുന്ന കുട്ടികള്‍ 
സ്‌കൂളില്‍ നിന്നും ലഭിക്കുന്ന മാതൃകാ അപേക്ഷ 
കൃത്യമായി പൂരിപ്പിച്ച ശേഷം അതിന്റെ അടിസ്ഥാ 
നത്തില്‍ മാത്രമേ ഓണ്‍ലൈന്‍ അപേക്ഷ പൂരിപ്പിച്ച്‌ 
അന്തിമമായി സമര്‍പ്പിക്കുവാന്‍ പാടുള്ളൂ. പൂരിപ്പിച്ച 
അപേക്ഷകള്‍ രക്ഷകര്‍ത്താവിന്റെ ഒപ്പുവാങ്ങിയ 
ശേഷം ഓണ്‍ലൈന്‍ അപേക്ഷയുടെ പകര്‍പ്പു 
സഹിതം സ്‌കൂളില്‍ സൂക്ഷിക്കേണ്ടതാണ്‌. 

പുതിയ അപേക്ഷകള്‍ 31-08-2017 വരെയും അപേ 
ക്ഷകള്‍ പുതുക്കുന്നത്‌ 31-09-2017 വരേയും അംഗപ 
രിമിതരായ കുട്ടികള്‍ക്ക്‌ 30-09-2017 വരേയും 
ഓണ്‍ലൈനായി സമര്‍പ്പിക്കാവുന്നതാണ്‌. 

ഫോണ്‍: 0471-2328438, 9496304115, 9447990477 


ഇഉ 2017 
ശുചീകരണ യജ്ഞം ഉദ്ഘാടനം 


കേരളാ ഗവണ്‍മെന്റിന്റെ പരിസര ശുചീക 
രണയജ്ഞത്തോടനുബന്ധിച്ച്‌ ഓര്‍ത്ത 
ഡോക്സ്‌ ക്രൈസ്തവ യുവജനപ്രസ്ഥാനം 
സംഘടിപ്പിച്ച ശുചീകരണയജ്ഞം, മലങ്കര 
ഓര്‍ത്തഡോക്‌സ്‌ സഭ ചെങ്ങന്നൂര്‍ മെത്രാപ്പോ 
ലീത്താ തോമസ്‌ മാര്‍ അത്താനാസിയോസ്‌ ഉ 
ത്ഘാടനം ചെയ്തു. സമൂഹത്തിന്റെ ആവശ്യ 
ങ്ങള്‍ തിരിച്ചറിഞ്ഞ്‌ സമൂഹത്തോട്‌ പ്രതിബ 
ദ്ധത പുലര്‍ത്തുവാന്‍ യുവസമൂഹം തയ്യാറാ 
കണമെന്ന്‌ അദ്ദേഹം ആഹ്വാനം ചെയ്തു. 
ചെങ്ങന്നൂര്‍ ശാസ്താംപുറം മാര്‍ക്കറ്റിലെ മാലി 
ന്യങ്ങള്‍ നീക്കം ചെയ്താണ്‌ യുവജനങ്ങള്‍ 
മാതൃകയായത്‌. മുന്‍സിപ്പല്‍ ചെയര്‍മാന്‍ 
ജോണ്‍ മുളങ്കാട്ടില്‍, വൈസ്‌ പ്രസിഡന്റ്‌ ഫാ. 
ടിജു ഏബ്രഹാം, ഭദ്രാസന സെക്രട്ടറി ഫാ. 
തോമസ്‌ കൊക്കാപ്പറമ്പില്‍, ഫാ. മാത്യു വര്‍ഗ്ഗീ 
സ്‌, ജോബിന്‍ കെ, ജോര്‍ജ്ജ്‌, സജി പട്ടരുമഠം, 
ജിബിന്‍ മാത്യു, അപ്രേം കുന്നില്‍, ടിഞ്ചു ശാമു 
വേല്‍, സന്തോഷ്‌ മേട്ടില്‍, റിബു ജോണ്‍ എന്നി 
വര്‍ നേതൃത്വം നല്‍കി 


കലാമേളയും പരിസ്ഥിതി 
ദിനാചരണവും 


ചെങ്ങന്നൂര്‍ ഭ്രദാസന ബാലസമാജം 
പന്തളം ഡിസ്ട്രിക്റ്റ്‌ കലാമേളയും ലോക പരി 
സ്ഥിതി ദിനാചരണവും 2017 ജൂണ്‍ മാസം 4-൦ 
തീയതി ഞായറാഴ്ച ഉച്ചയ്ക്ക്‌ 2 മണി മുതല്‍ 
കുരമ്പാല സെന്റ്‌ തോമസ്‌ പള്ളിയില്‍ വെച്ച്‌ 
നടത്തപ്പെട്ടു. ബാലസമാജം ഭദ്രാസന വൈസ്‌ 
പ്രസിഡന്റ്‌ റവ. ഫാ. ബിനു ജോയി അദ്ധ്യ 
ക്ഷത വഹിച്ചു. ബാലസമാജം മുന്‍ ഭദ്രാസന 
വൈസ്‌ പ്രസിഡന്റ്‌ റവ. ഫാ. സ്റ്റീഫന്‍ 
വര്‍ഗീസ്‌ മുഖ്യസന്ദേശവും, ഇടവക വികാരി 
റവ. ഫാ. കോരുത്‌ ചെറിയാന്‍ ഡിസ്ട്രിക്റ്റ്‌ 
ഓര്‍ഗനൈസര്‍ ഗ്രിഗറി ജോര്‍ജ്ജ്‌ നൈനാന്‍ 
എന്നിവര്‍ ആശംസകള്‍ അര്‍പ്പിച്ചു. കലാമത്സ 
രത്തില്‍ പങ്കെടുത്ത എല്ലാവര്‍ക്കും വൃക്ഷ 
ത്തൈകള്‍ വിതരണം ചെയ്തു. 

ലേഖനം 


ഫാ. ഡോ. തോംസണ്‍ റോബി, കോട്ടയം 


തആധുനിക വാര്‍ത്താ മാധ്യമ സംസ്ക്കാരവും 
ജീവിതവും നമ്മെ പഠിപ്പിക്കുന്നത്‌ മറ്റുള്ളവരെ അനു 
കരിക്കുവാനാണ്‌. യുവതിയുവാക്കളുടെ ഹരമായി 
പലരും മാറുന്നുണ്ടെങ്കിലും നാം മറന്നു പോകുന്ന 
ഒരു സത്യമാണ്‌ “നിന്നെപ്പോലെ നീ മാത്രം”. ലക്ഷ 
ക്കണക്കിന്‌ മനുഷ്യര്‍ ഭൂമിയിലുണ്ട്‌. പക്ഷേ നിന്നെ 
പ്പോലെ നീ മാത്രമേയുള്ളു. ശബ്ദം, ആകൃതി, ശരീ 
രഘടന, പെരുമാറ്റരീതി, നിറം, സ്വഭാവ പ്രത്യേക 
തകള്‍ എല്ലാം എല്ലാവരിലും വ്യത്യസ്തം. ഓരോ 
രുത്തരും അതുല്യരാണ്‌. നീ നീയായി വളരണം. 
നിനക്ക്‌ നിന്നിലെ നിന്നെ കണ്ടുപിടിക്കാന്‍ കഴിയു 
മെങ്കില്‍ ബുദ്ധിയും അധ്വാനശീലവും ഉണ്ടെങ്കില്‍ 
നിനക്ക്‌ ഭൂമിയില്‍ വിളക്കായിത്തീരാം. നാം നമ്മെ 
ത്തന്നെ അറിയാതെ പോകുന്നതാണ്‌ ഇന്നത്തെ 
വലിയ ദുഃസ്ഥിതി. “നീ നിന്നെത്തന്നെ അറിയുന്ന 
താണ്‌ യഥാര്‍ത്ഥ ജ്ഞാനം” എന്ന്‌ സോക്രട്ടീസ്‌ പറ 
ഞ്ഞത്‌ എത്രയോ ശരി. അനുകരണം നമ്മെ നാമ 
ല്ലാതാക്കിമാറ്റുന്നു. 

പ്രയോജന പ്രദവും പ്രകാശ പൂര്‍ണ്ണവുമായ 
ജീവിതം നയിക്കുവാന്‍ ഒരുവന്‍ കഴിയണമെങ്കില്‍ 
“സ്വയം അറിയുക” എന്നതാണ്‌ പ്രധാന തത്വം. 
സ്വയം അറിയണമെങ്കില്‍ അതിനുവേണ്ടി അന്വേഷി 
ക്കണം. ധ്യാനിക്കണം, ഈശ്വരനുമായി ബന്ധപ്പെ 
ടണം. ഇതര മനുഷ്യന്‍ തന്നെ എങ്ങനെ വിലയി 
രുത്തുന്നു എന്ന്‌ മനസ്സിലാക്കണം. ലോക പ്രശസ്ത 
ഗുരുവായ യേശുക്രിസ്തു പോലും തന്നെക്കുറിച്ച്‌ 


ആന്താര്‍്ഥാനവും 
വിജയകരമായ ഒ്വിനവും 


മറ്റുള്ളവര്‍ എന്തു പറയുന്നു എന്ന്‌ അറിയുവാന്‍ 
ആഗ്രഹിച്ചിരുന്നു. ഈ തിരിച്ചറിവ്‌ നമ്മുടെ യുവ 
തലമുറയ്ക്ക്‌ അന്യംനിന്നു പോയോ? എല്ലാ പ്രകാ 
രത്തിലും മറ്റുള്ളവരുടെ അഭിപ്രായം തന്റെ ജീവി 
തത്തെ രൂപപ്പെടുത്തുന്നു എന്ന്‌ യുവലോകം തിരി 
ച്ചറിയേണ്ടത്‌ ഈ കാലഘട്ടത്തിന്റെ ആവശ്യമാണ്‌. 
അറിയുക എന്നു പറയുമ്പോള്‍ സമഗ്രമായ അറിവ്‌ 
-ശാരീരികവും, മാനസികവും, ആത്മീകവും, സാമൂ 
ഹൃമായ അറിവ്‌ നാം ആര്‍ജ്ജിക്കണം. അതുവഴി 
നമുക്ക്‌ നമ്മെക്കുറിച്ച്‌ നവവും ആരോഗ്യപൂര്‍ണ്ണവു 
മായ ഒരു അവബോധം ഉണ്ടാക്കുവാന്‍ കഴിയും. 
എല്ലാവരുടേയും ഉള്ളില്‍ ഓജസ്സേറിയ ഒരു 
നിഗൂഡ ശക്തിയുണ്ടാവും. ഈ ശക്തിയുണ്ടന്നറി 
യുന്നവന്‍ ജ്ഞാനോദയം അഥവാ ബോധോദയം” 
സിദ്ധിക്കും. ഇത്‌ കൈവരിക്കുന്നതോടെ എന്തി 
നേയും സമചിത്തതയോടെ നോക്കിക്കാണാനും 
എന്തിനോടും ഈശ്വര വിശ്വാസത്തില്‍ ചാലിച്ച 
മനോഭാവത്തോടെ സൃഷ്ടിപരമായി പ്രതികരിക്കു 
വാനുള്ള ശക്തി കൈവരിക്കാന്‍ കഴിയും. ഗൌതമ 
ബുദ്ധന്‍ ഈ ജ്ഞാനോദയം ലഭിച്ചത്‌ തന്റെ ഈശ്വര 
ചിന്തയേയും മനുഷ്യബന്ധത്തേയും കൂടുതല്‍ ജ്വലി 
പ്പിക്കുവാന്‍ ഇടയാക്കി. ബോധം കൈവരിക്കുമ്പോ 
ഴാണ്‌ പ്രകാശം കൈവരിക്കുന്നതെന്ന്‌ സാരം. 
അതായത്‌ എനിക്ക്‌ ഞാനെന്ന ബോധം നഷ്ടപ്പെ 








ബണ്റ്ലു ടത 


ട്ടാല്‍ തും ഞാന്‍ ഞാന 
ല്ലാതായിത്തീരും. ഞാനെന്ന പ്രത്യേക ബോധം 
നിലനിര്‍ത്തിക്കൊണ്ട്‌ സ്വയം പ്രകാശിക്കുക എന്നു 
ള്ളത്‌ ജീവിതത്തിന്റെ അടിസ്ഥാന തത്വമാണ്‌. 
താമര സൂര്യനെ നോക്കി വിടരുന്നതുപോലെ ആത്മ 
ബോധം അഥവാ ഞാനാരാണ്‌ എന്ന തിരിച്ചറിവ്‌ 
നേടിയ വ്യക്തി ഈശ്വരനെ നോക്കി ചൂടും വെളി 
ച്ചവും ശക്തിയും കൈവരിക്കും. അപ്പോള്‍ ഈശ്വ 
രന്‍ നമ്മെ തനിക്കാവശ്യമുള്ള കാര്യങ്ങള്‍ക്കായി 
പ്രയോജനപ്പെടുത്തിക്കൊള്ളും. ഈശ്വരനാണ്‌ ശി 
ല്പി, നാമാണ്‌ കളിമണ്ണ്‌, നാം ഈശ്വരന്റെ കൈയ്യി 
ലെ ഉപകരണമായി നിലകൊണ്ടാല്‍ മതി. നാം 
നമ്മുടെ ഇഷ്ട്രപകാരമല്ല മറിച്ച്‌ ഈശ്വരന്റെ ഇഷ്ടം 
നിവര്‍ത്തിക്കുവാനുള്ളവരാണെന്ന്‌ തിരിച്ചറിയണം. 

ഇവിടെ നിനക്ക്‌ നിന്റെ കഴിവുകളെക്കുറിച്ച്‌ 
മതിപ്പ്‌ ആവശ്യമാണ്‌. സ്വയമായി മതിപ്പ്‌ തോന്നു 
ന്നതോടെ കൂടുതല്‍ ഈര്‍ജ്‌സ്വലത ഉള്ളില്‍ ഉണ്ടാ 
കുന്നു. അപ്പോള്‍ “ഡൈ' ചെയ്യുകയോ, ചായം പൂ 
ശുകയോ, ബ്യൂട്ടിഷനെ ആശ്രയിക്കുകയോ വേണ്ടി 
വരില്ല. ഇന്ന്‌ നാം കാട്ടുന്ന പല അനുകരണങ്ങളും 
നമ്മിലെ ഞാനാരാണ്‌ എന്ന്‌ തിരിച്ചറിയുവാന്‍ കഴി 
യാത്തതിനാലാണ്‌. മറ്റുള്ളവരെ ആദരിക്കുകയും, 
നന്മ ചെയ്യുകയും ചെയ്ത്‌ നമ്മിലുള്ള ദൈവികാം 
ശത്തെ നാം തിരിച്ചറിയുമ്പോള്‍ ഈ ലോക വ്യര്‍ത്ഥ 
വഴികളും ചിന്തകളും മിഥ്യയായി നാം തിരിച്ചറിയും. 
നാം നമ്മെത്തന്നെ തിരിച്ചറിയുന്നതിന്‌ ഇടയാകും. 
ഈ ആത്മദര്‍ശനം തിരിച്ചറിഞ്ഞവന്‍ നല്ലതു ചിന്തി 
ക്കുകയും, പറയുകയും, ചെയ്യുകയും, മറ്റുള്ളവരെ 
ക്കൊണ്ട്‌ നല്ലത്‌ ചിന്തിപ്പിക്കുകയും, പറയിപ്പിക്കു 
കയും ചെയ്യിപ്പിക്കുകയും ചെയ്യും. 

ആയതിനാല്‍ ഇന്നത്തെ തലമുറ പ്രത്യേകിച്ച്‌ 
യുവതിയുവാക്കള്‍ തങ്ങളുടെ നന്മകളെ മനസ്സി 
ലാക്കി ആകര്‍ഷകമായ വ്യക്തിത്വത്തിന്റെ ഉടമക 
ളാകണം. ആത്മദര്‍ശനം ഉള്ളവര്‍ക്കെ അസ്തിത്വ 
മുണ്ടാവുകയുള്ളു. അവിടെ അനുകരണവും 
പൊയ്മുഖങ്ങളും ആവശ്യമില്ല. നമ്മുടെ ന്യൂനത 
കളും, കുറവുകളും ദൈവസൃഷ്ടിയുടെ ഭാഗമാണ്‌. 
നാം സ്വയം തിരിച്ചറിഞ്ഞ്‌ കര്‍മ്മ പഥത്തില്‍ ഉത്തര 
വാദിത്വത്തോടെ മുന്നേറുവാന്‍ കഴിയണം. നമ്മുടെ 
വിജയമന്ത്രം ഇതാകണം “ഓരോ മനുഷ്യനും ദൈവ 
ത്തിന്റെ അതുല്യ സൃഷ്ടിയാണ്‌. എന്നെപ്പോലെ 
ഞാന്‍ മാത്രമേ ലോകത്ത്‌ ഉണ്ടായിരിക്കുകയുള്ളു. 
എനിക്കായി ദൈവം നീക്കി വെച്ചിരിക്കുന്ന കര്‍മ്മ 
പദ്ധതികള്‍ ഞാന്‍ തന്നെ ചെയ്താലെ ശരിയാവു 
കയുള്ളു.” മനോദീപത്തെ ജ്വലിപ്പിച്ച്‌ ആത്മാഭിമാ 
നത്തോടെ ജീവിക്കുക. “നിന്നെപ്പോലെ നീ മാത്രം”. 
ഈ തിരിച്ചറിവ്‌ വിജയകരമായ ജീവിതത്തിലേക്ക്‌ 
നിന്നെ നയിക്കും.! 


ജൂലെ 2017 
പഠനോപകരണ വിതരണം 





ചെങ്ങന്നൂര്‍ ഭദ്രാസന ബാലസമാജത്തിന്റെ ജീവ 
കാരുണ്യ പ്രവര്‍ത്തനങ്ങളുടെ ഭാഗമായി പന്തളം 
മങ്ങാരം ഗവ. എല്‍. പി. സ്കൂളിലെ കുഞ്ഞുങ്ങള്‍ക്ക്‌ 
ബാഗ്‌ വിതരണം ചെയ്തു. സഞ്ചു രാജന്‍ തോമ 
സ്‌, ഷൈനു ജിജി, ഡിസ്ട്രിക്റ്റ്‌ ഓര്‍ഗനൈസര്‍മാ 
രായ യോഹന്നാന്‍ എ. ജെ. സിജോ ജോസഫ്‌, 
റെയ്ച്ചല്‍ അനില്‍, ഗ്രിഗറി ജോര്‍ജ്ജ്‌ നൈനാന്‍, 
ജിതിന്‍ കെ. തോമസ്‌ എന്നിവര്‍ പ്രവര്‍ത്തനങ്ങള്‍ക്ക്‌ 
നേതൃത്വം നല്‍കി. 


അഭിനന്ദനങ്ങള്‍ 
2017ലെ എസ്‌. എസ്‌. എല്‍. സി. 
പരീക്ഷയ്ക്ക്‌ എല്ലാ വിഷയത്തി 
നും എ-പ്ലസ്‌ നേടിയ കെന്‍ 
മറിയം റോയി. കുട്ടമ്പേരൂര്‍ സെന്റ്‌ 
മേരീസ്‌ ഓര്‍ത്തഡോക്സ്‌ ഇടവ | 
കാംഗങ്ങളായ ശ്രീ. റോയി തോമ [8 
സിന്റെയും ശ്രീമതി ഷീബാ റോയിയുടെയും മക 
ളാണ്‌. 


ബൈബിള്‍ ക്വിസ്‌ മല്‍സരം 


തിരുവനന്തപുരം : ബൈബിള്‍ സൊസൈറ്റി 
ഓഫ്‌ ഇന്ത്യ, എബന്‍ഡന്റ്‌ ലൈഫ്‌ കേരളാ 
ചാപ്റ്റര്‍ എന്നിവയുടെ സംയുക്ത നേതൃത്വത്തില്‍ 


ബൈബിള്‍ ക്വിസ്‌ മല്‍സരം ഓഗസ്റ്റ്‌ 12 ശനിയാഴ്ച 
ഉച്ചകഴിഞ്ഞ്‌ 3 മണിക്ക്‌ തിരുവനന്തപുരം വൈ. 
എം.സി.എ. ഹാളില്‍ നടത്തുന്നതാണ്‌. സത്യവേ 
ദപുസ്തകത്തില്‍ യിരെമ്യാ പ്രവചനത്തെ ആധാ 
രമാക്കിയുള്ള ക്വിസ്‌ മത്സരത്തില്‍ പ്രായഭേദ 


മെന്യേ ആര്‍ക്കും പങ്കെടുക്കാം. പങ്കെടുക്കുന്ന 
വര്‍ക്കെല്ലാം പുസ്തകങ്ങള്‍ സഈജന്യമായി 
നല്‍കും. കൂടാതെ, വിവിധ പ്രായത്തിലുള്ള ഗ്രൂ 
പ്പുകളില്‍ ഒന്നും രണ്ടും മൂന്നും സ്ഥാനം നേടുന്ന 
വര്‍ക്ക്‌ ക്യാഷ്‌ അവാര്‍ഡും സര്‍ട്ടിഫിക്കറ്റും വിത 
രണം ചെയ്യും. മുന്‍കൂര്‍ രജിസ്ട്രേഷന്‍ ആവശ്യ 
മില്ല. കൂടുതല്‍ വിവരങ്ങള്‍ക്ക്‌: ഷെവലിയര്‍ ഡോ. 
കോശി എം.ജോര്‍ജ്ജ്‌, പ്രോഗ്രാം ചെയര്‍മാന്‍, 
ഫോണ്‍: 9633033096 

ഫാ. ഫിലിദ്‌ ജേക്കബ്‌, മുലമണ്ണില്‍ 


1411 40110101): | 
ളി॥1000 01100021: 
1010010018 നടപടികളില്‍ 





വിശുദ തോമാശ്ലീഹായുടെ ജീവിതവും 
പ്രവര്‍ത്തനങ്ങളും പ്രബോധനങ്ങളും ഉള്‍ക്കൊ 
ള്ളുന്ന രണ്ട്‌ സുറിയാനി അപ്പോക്രിഫല്‍ കൃതികളാ 
ണുള്ളത്‌; യൂദാതോമായുടെ നടപടികളും തോമാ 
യുടെ സുവിശേഷവും. അതില്‍ വിശുദ്ധ മര്‍ത്തോ 
മ്മാ ശ്ലീഹായുടെ പ്രേഷിത പ്രവര്‍ത്തനങ്ങളെ കുറി 
ച്ച്‌ വിശദീകരിക്കുന്ന ഏറ്റവും പുരാതന രേഖയാണ്‌ 
“ഫ്രക്സീസ്‌ യീഹൂദോ തമോ ശ്ലീഹോ' അഥവാ 
“യൂദാതോമായുടെ നടപടികള്‍” എന്ന അപ്പേകിഫല്‍ 
കൃതി. ഇന്‍ഡ്യ -പാര്‍ത്ഥ്യ എന്നറിയപ്പെട്ടിരുന്ന 
ഇന്‍ഡ്യയിലെ, സന്ത്രോക്ക്‌ മഹ്‌ വോസോ എന്ന്‌ 
സുറിയാനിയിലും ആന്ത്രോപ്പോലീസ്‌ എന്ന ഗ്രീ 
ക്കിലും അറിയപ്പെട്ടിരുന്ന ദേശത്താണ്‌ തോമാശ്ലീഹ 
എത്തിച്ചേര്‍ന്നത്‌ എന്ന്‌ ഈ കൃതി വെളിപ്പെടുത്തു 
ന്നു. ജൂലൈ മൂന്നിലെ വിശുദ്ധ മര്‍ത്തോമ്മ ശ്ലീഹാ 
യുടെ ദുഖ്റോനോ പെരുന്നാളിന്റെ പശ്ചാത്തലത്തി 
ല്‍ ഈ പുരാതന രേഖയുടെ സുറിയാനി മൂലത്തി 
ന്റെ പഠനമാണ്‌ ഈ ലേഖനം. 
അപ്പോസ്തോലന്മാരുടെ നടപടികള്‍ 

അപ്പോസ്തോലന്മാരുടെ പ്രവര്‍ത്തനങ്ങള്‍ രേഖ 
പ്പെടുത്തിയിരിക്കുന്ന അഞ്ച്‌ അപ്പോക്രിഫല്‍ കൃതി 
കളാണ്‌ ലഭ്യമായിരിക്കുന്നത്‌. ഇവയില്‍ പൂര്‍ണ്ണരൂ 
പത്തില്‍ ലഭ്യമായിട്ടുള്ളതും സുറിയാനിയില്‍ രചി 
ക്കപ്പെട്ടതുമായ ഏകകൃതി യൂദാതോമായുടെ നടപ 
ടികളാണ്‌ (Ephrem Theological Journel, 2004, P.3). 
പത്രോസിന്റെ നടപടികള്‍, പൌലോസിന്റെ നടപടി 
കള്‍, യോഹന്നാന്റെ നടപടികള്‍, അന്ത്രയോസിന്റെ 
നടപടികള്‍ എന്നിവയാണ്‌ മറ്റ്‌ നാല്‌ കൃതികള്‍ 
(James Kurukilamkatt, First Voyage of the Apostle 
Thoma to India, ATC, Bangalore, 2005, P.6). 
ഗ്രന്ഥകര്‍ത്താവ്‌ 

ഗ്രന്ഥ കര്‍ത്തൃത്വത്തെ സംബന്ധിച്ച്‌ പണ്ഡിത 
ലോകത്ത്‌ അഭിപ്രായ ഐക്യം ഇല്ല. ജ്ഞാന വാദ 
ത്തിന്‌ വേരോട്ടം ഉണ്ടായിരുന്ന ഇടങ്ങളില്‍ രൂപം 
കൊണ്ടതിനാല്‍ ജ്ഞാനവാദികളില്‍ ഒരുവനാണ്‌ 





“യൂദാതോമായുടെ നടപടി 'കളുടെ രചയിതാവ്‌ 
എന്നും മാനിക്കയിന്‍ വേദവിപരീത സ്വാധീനം കൃതി 
യില്‍ കാണപ്പെടുന്നതിനാല്‍ അവരില്‍ ഒരാളാണ്‌ 
ഗ്രന്ഥകര്‍ത്താവെന്നും, ബര്‍ദൈസാസേ, അദ്ദേഹ 
ത്തിന്റെ ശിഷ്യരില്‍ ഒരുവനോ ആണെന്നും അഭിപ്രാ 
യമുണ്ട്‌. അവസാനം പരാമര്‍ശിച്ചിരിക്കുന്നതിനാണ്‌ 
മുന്‍തൂക്കം. 
രചനാകാലം 

൧൧ 225 നും 250 നും മദ്ധ്യേ ആണ്‌ രചനാകാലം 
എന്ന്‌ നിരീക്ഷണം നിലവിലുണ്ടെങ്കിലും, AD 180നും 
230നും മദ്ധ്യേ രചിക്കപ്പെട്ടു എന്ന നിലപാടിനാണ്‌ 
പൊതുസ്വീകാര്യതയുള്ളത്‌ (J.N.Farquar, The Apostle 
Thomas in North India, as quated in J.Menacherry (ed), 
The Nazranis-Indian Church History classics, Trissur, 
1998, P.106). 
മൂലഭാഷ 

സുറിയാനിയിലാണ്‌ രചിക്കപ്പെട്ടത്‌ എന്ന്‌ ഭൂരി 
പക്ഷ നിഗമനം. എന്നാല്‍ ഗ്രീക്കാണ്‌ മൂലഭാഷ എ 
ന്നു കരുതുന്നവരുമുണ്ട്‌. സുറിയാനി മൂലം നഷ്ട 
പെട്ടിരിക്കുന്നു. ഗ്രീക്കില്‍ നിന്നും സുറിയാനിയിലേ 
ക്കുള്ള ഭാഷാന്തരമാണ്‌ ലഭിച്ചിട്ടുളളത്‌ (Sebastian 
Brock, Spirituality in the syriac tradition, SEER), 
Kottayam, 1989, P.50). 
രചനാസ്ഥലം 

മര്‍ത്തോമ്മ പൈതൃകം അവകാശപ്പെടുന്ന സുറി 
യാനി ക്രൈസ്തവ കേന്ദ്രമായിരുന്ന എഡേസായാണ്‌ 
രചനാസ്ഥലം എന്ന ധാരണയാണ്‌ പൊതുവിലുള്ള 
ത്‌. യേശുവിന്റേയും അബ്ഗാര്‍ രാജാവിന്റേയും കഥ 
ഇതിന്‌ ഒരു തെളിവാണ്‌. തോമാശ്ലീഹായുടെ 
ഇന്‍ഡ്യയിലെ പ്രേഷിത പ്രവര്‍ത്തനങ്ങളെകുറിച്ചുള്ള 
ലിഖിതവും വാചികവുമായ എഡേസ്സന്‍ പാരമ്പര്യ 
ത്തിന്റെ സ്വാധീനം കൃതിയിലുണ്ട്‌. ജ്ഞാനവാദിക 
ളുടെ കൂട്ടിച്ചേര്‍ക്കല്‍ മൂലം ഇത്‌ വികലമാക്കപ്പെടു 
കയാണുണ്ടായത്‌ (Dr.James Puliurumpil, The North 
Indian Mission of St.Thomas according to The Acts of 

Thomas, Christian Orient XxXIX/l, P.9). എഡേസാ 
യിലെ വിശുദ്ധ മര്‍ത്തോമ്മ ശ്ലീഹായുടെ തിരുശേ 
ഷിപ്പ്‌ സൂക്ഷിച്ചിരുന്ന ദേവാലയത്തില്‍ തീര്‍ത്ഥാടക 
രുടെ അറിവിനായി ഈ കൃതി പ്രദര്‍ശിപ്പിച്ചിരുന്നു 
എന്ന്‌ 384 ഏപ്രില്‍ 19ന്‌ ദേവാലയം സന്ദര്‍ശിച്ച 
സ്പാനിഷ്‌ തീര്‍ത്ഥാടകയായ എഗേറിയ അവരുടെ 
യാത്രാക്കുറിപ്പില്‍ രേഖപ്പെടുത്തിയിട്ടുണ്ട്‌. (B.Layton, 
The Gnostic Scriptures, New York, 1987, P.351). 
സമാനതകള്‍ 

നമ്മുടെ കര്‍ത്താവിന്റേയും തോമാശ്ലീഹായു 
ടെയും ജീവിത സംഭവങ്ങളുടെ സമാനതകള്‍ രച 
യിതാവ്‌ ചേര്‍ത്തു വെയ്ക്കുന്നുണ്ട്‌. 

(0) നമ്മുടെ കര്‍ത്താവ്‌, അവിടുന്ന്‌ യൂദായുടെ 
സഹോദരനാണ്‌ എന്ന്‌ പറഞ്ഞതായി രേഖപ്പെടുത്തി 
യിരിക്കുന്നു. “ഏമാര്‍ ലേ മോറാന്‍ ആത്ലോ ഹ്‌ 
വീസ്‌ യീ ഹൂദോ. ഏലോ ആഹാവ്‌ ഏനോദ്‌ യീ 
ഹുദോ.” “ഞാന്‍ യൂദാ അല്ല, ഞാന്‍ യൂദായുടെ 
സഹോദരനാണ്‌.” 

(1) നമ്മുടെ കര്‍ത്താവിന്റെ “ഇരട്ട” സഹോദര 
നാണ്‌ യൂദാ എന്ന്‌ രേഖപ്പെടുത്തിയിരിക്കുന്നു. തോമ 
എന്ന പദത്തിനര്‍ത്ഥം ഇരട്ടയെന്നാണ്‌ (ഗ്രീക്കില്‍ ദിദി 
മോസ്‌). അദ്ദേഹത്തിന്റെ പേര്‍ വാസ്തവത്തില്‍ 
യൂദാ എന്നായിരുന്നുയെന്നും Mt:13:55, MK:6:30 എ 
ന്നിവിടങ്ങളില്‍ യേശുവിന്റെ സഹോദരനായി പരാ 
മര്‍ശിക്കപ്പെടുന്ന “യൂദാ” യൂദാതോമാ ആണെന്നും 
രചയിതാവ്‌ നിരീക്ഷിക്കുന്നു. നമ്മുടെ കര്‍ത്താവിന്റെ 
ഇരട്ട സഹോദരനായി തോമാശ്ലീഹായെ വിശേഷി 
പ്പിക്കുന്ന പല സന്ദര്‍ഭങ്ങളും കൃതിയിലുണ്ട്‌. സുറി 
യാനി പാരമ്പരൃത്തിലുള്ള ഇതര രചനകളിലും 
തോമാശ്ലീഹായുടെ ഇരട്ടത്വം (Twinship) ചര്‍ച്ച ചെയ്യ 
പ്പെടുന്നുണ്ട്‌. 

(്) ഇസ്കര്യത്തോ യൂദാ, നമ്മുടെ കര്‍ത്താ 
വിനെ 30 വെള്ളിക്കാശിന്‌ ഒറ്റിക്കൊടുത്തതുപോലെ 
20 വെള്ളിക്കാശിന്‌ നമ്മുടെ കര്‍ത്താവ്‌, യുദാതോ 
മായെ ഹാബാന്‍ എന്ന വ്യാപാരിക്ക്‌ 
വില്‍ക്കുകയുണ്ടായി. 

“കസ്‌ (സമ്മതിച്ചു) ആമേഹ്‌ (അവനുമായി) 
എസ്റീന്‍ (ഇരുപത്‌) ദ്‌ കെസ്ഫോ (വെള്ളി) ദ്‌ മാവ്‌ 
(അവന്റെ വില). 

“ഇരുപത്‌ വെള്ളി അവന്റെ (യുദായുടെ) വില 
യായി അവനുമായി (ഹാബാനുമായി) സമ്മതിച്ചു. 
(ദ്മായോംവില).” 

(൧) നമ്മുടെ കര്‍ത്താവിനെപ്പോലെ യൂദായും മര 
പ്പണിക്കാരനായിരുന്നു. നഗ്റോ ബോഏ ആത്ത്‌ 
ദ്തെസ്ബാന്‍. ഏമാര്‍ ലേഹ്‌ ഈന്‍. ഏമാര്‍ ലേഹ്‌ 
മോറാന്‍ ഈസ്‌ ലീ അബ്ദോ നഗ്റോ വ്‌ എസ്ബാന്‍ 
ലോക്‌. 

നഗ്റോ - മരപ്പണിക്കാരന്‍. ബ്ഒ- അന്വേഷിക്കുക 

സ്ബാന്‍ = വാങ്ങുക. ഈന്‍ = ഉവ്വ്‌. ഈസ്‌ ലീ- 
എനിക്കുണ്ട്‌. 


ജൂലൈ 2017 

“നീ ഒരു മരപ്പണിക്കാരനെ വാങ്ങുന്നതിന്‌ അന്വേ 
ഷിക്കുന്നുവോ” “ഉവ്വ്‌, അവന്‍ അദ്ദേഹത്തോടു പറ 
ഞ്ഞു. അടിമയായ ഒരു മരപ്പണിക്കാരന്‍ എനിക്കു 
ണ്ട്‌. അവനെ നിനക്കു വാങ്ങാം എന്ന്‌ നമ്മുടെ 
കര്‍ത്താവ്‌ അവനോടു പറഞ്ഞു.” 

(ഴ) യേശുവിനെപ്പോലെ തോമാശ്ലീഹായും ഒരു 
പെണ്‍കുട്ടിയെ ഉയിര്‍പ്പിച്ചിരുന്നു. 

(ഡി) യേശുവിനെ ശ്രവിക്കുന്നതിന്‌ ഒരു വലിയ 
സമൂഹം വന്നു ചേര്‍ന്നതുപോലെ തോമാ ശ്ലീഹാ 
യേയും കേള്‍ക്കുന്നതിന്‌ വന്നു ചേര്‍ന്നിരുന്നു. 

ഴ്‌) പീലാത്തോസിന്റെ അരമനയിലെ യേശു 
വിന്റെ വിസ്താരത്തിന്‌ സാമ്യമുള്ളതാണ്‌ മസ്ദാ 
യില്‍ തോമാശ്ലീഹായുടെ വിസ്താരം. 

വ്‌) യേശുവിനെപ്പോലെ, തോമാശ്ലീഹായേയും 
ശിക്ഷയ്ക്ക്‌ വിധേയനാക്കുന്നതിന്‌ പട്ടണത്തിന്‌ പുറ 
ത്തുള്ള മലയിലേക്ക്‌ കൊണ്ടുപോയി. 

(൫9 മലയിലേക്കുള്ള യാത്രയില്‍ തോമാശ്ലീഹാ 
യുടെ ഇരുവശത്തുമായി രണ്ട്‌ പടയാളികള്‍ കുന്ത 
വുമായി നില കൊണ്ടു. 

00 യേശുവിന്റെ വസ്ത്രം അഴിച്ച്‌ ഒരു ചുവന്ന 
മേലങ്കി ധരിപ്പിച്ചതുപോലെ തോമാശ്ലീഹായുടേയും 
വസ്ത്രങ്ങള്‍ അഴിക്കുകയുണ്ടായി. 

00) പടയാളികള്‍ കുന്തം കൊണ്ട്‌ കുത്തുന്ന 
തിനു മുമ്പ്‌, തോമാശ്ലീഹ തന്റെ ആത്മാവിനെ 
കര്‍ത്താവിന്‌ സമര്‍പ്പിച്ചു. 

00) പടയാളികള്‍ കുന്തം കൊണ്ട്‌ ശ്ലീഹായെ 
കുത്തി. 

00) തോമാശ്ലീഹായുടെ ശരീരം സംസ്കരിക്കു 
ന്നതിനായി ജനങ്ങള്‍ മേല്‍ത്തരം തുണികള്‍ 
കൊണ്ടുവന്നു. കര്‍ക്കേഹ്‌ ബഹ്‌ യോസോ 
ദ്കെസോനോ 

ക്രക്‌ - ചുറ്റിപ്പൊതിയുക 

യോസോ ദ്‌ കെസോനോം ലിനന്‍ തുണി 

(000) യേശുവിനെപ്പോലെ തോമാശ്ലീഹായും കല്ല 
റയില്‍ സംസ്ക്കരിക്കപ്പെട്ടു. 

സോമേഹ്‌ ബ്‌ ബേസ്‌ കബൂറോ നകീറോ 

(ഴ) ഇരുവരും മരണാനന്തരം പ്രത്യക്ഷരായ്‌. 

ഹൂ എശ്തകേല്‍ ലേഹ്‌ മെനഹൂന്‍. 
ഉപസംഹാരം 

“യൂദാ തോമായുടെ നടപടികളിലെ” രേഖപ്പെടു 
ത്തലുകള്‍ക്ക്‌ രണ്ട്‌ ഘട്ടങ്ങള്‍ ഉണ്ട്‌. ഇന്‍ഡ്യയിലേ 
ക്കുള്ള യാത്രയും ഗോണ്ടഫോറസിന്റെ രാജ്യത്തിലെ 
ശ്ലീഹായുടെ പ്രവര്‍ത്തനങ്ങളും ഉള്‍ക്കൊള്ളുന്ന 
താണ്‌ ഒന്നാം ഘട്ടം. അപ്പോസ്തോലന്‍ ലഭിച്ച 
യാത്രയയപ്പോടുകൂടി ആദ്യഘട്ടം സമാപിക്കുന്നു. 
മസ്ദായുടെ രാജ്യത്തിലെ ശ്ലീഹായുടെ പ്രവര്‍ത്തന 
ങ്ങളാണ്‌ രണ്ടാം ഘട്ടത്തില്‍ പ്രതിപാദിക്കുന്നത്‌. 
അപ്പോസ്തോലന്റെ രക്ത സാക്ഷിത്വത്തോടുകൂടി 
രണ്ടാം ഘട്ടം സമാപിക്കുന്നു. വിശുദ്ധ മാമോദീസ, 
വിശുദ്ധ കുര്‍ബ്ബാന, എന്നീ കൂദാശാനുഷ്ഠാനങ്ങ 
ളുടെ ആദ്യരൂപം ഈ കൃതിയില്‍ വായിച്ചെടുക്കാം. 

മാര്‍ ബസേലിയോസ്‌ യല്‍ദോ മ്രഫിയാനാ 
യോടൊപ്പം മലങ്കരയിലെത്തിയ മാര്‍ ഇവാനിയോസ്‌ 
ഹിദായത്തുള്ള മെത്രാപ്പോലീത്താ 1686ല്‍ ചെങ്ങ 
ന്നൂര്‍ പഴയ സുറിയാനിപ്പള്ളിയില്‍ വിളിച്ചുകൂട്ടിയ 
സുന്നഹദോസ്‌ മലങ്കരസഭയുടെ ചരിത്രത്തിലെ ഒരു 
നാഴികക്കല്ലാണ്‌. ഉദയംപേരൂര്‍ സുന്നഹദോസ്‌ 
(1599), കൂനന്‍കുരിശു സത്യം (1653) എന്നിവയിലൂ 
ടെ മലങ്കരസഭയിലെ ആദ്യത്തെ ഭിന്നിപ്പുണ്ടായ 
തിനു പിന്നാലെയാണ്‌ ഈ സുന്നഹദോസ്‌ കൂടിയ 
ത്‌. ഉദയംപേരൂര്‍ സുന്നഹദോസ്‌ കാലത്ത്‌ മലങ്ക 
രയിലെ പള്ളികളെ 72 ഇടവകകള്‍ ആയി വിഭജിച്ചു. 
ഈ കാലത്തുണ്ടായിരുന്ന 106 പള്ളികളുടെ പട്ടിക 
ഗുവെയായുടെ ജോര്‍ണാദാ എന്ന യഠ്രതാ 
വിവരണഗ്രന്ഥത്തില്‍ കൊടുത്തിട്ടുണ്ടെങ്കിലും അത്‌ 
വിശ്വസനീയമല്ല. 

കൂനന്‍കുരിശുസത്യകാലത്ത്‌ നൂറോളം പള്ളിക 
ള്‍ ഉണ്ടായിരുന്നുവെന്നാണ്‌ കണക്കാക്കപ്പെടുന്നത്‌. 
ഇവയില്‍ ഭൂരിപക്ഷവും പഴയകുറ്റുകാര്‍ എന്നു 
സ്വയം അവകാശപ്പെടുന്ന റോമാ പക്ഷത്തു ചേര്‍ന്ന 
തായിട്ടാണ്‌ കരുതപ്പെടുന്നത്‌. പക്ഷേ ക. നി. മൂ. 
സ. ഫാ. ബര്‍ണാഡിനെപ്പോലെയുള്ളവര്‍ പില്‍ 
ക്കാല പള്ളികളും ചില ലത്തീന്‍ പള്ളികളും ചേര്‍ 
ത്തു പെരുപ്പിച്ചാണ്‌ റോമന്‍ കത്തോലിക്കാ പട്ടിക 
തയാറാക്കിയത്‌ എന്ന്‌ ആരോപിക്കപ്പെടുന്നുണ്ട്‌. 
ഏതായാലും പകുതിയോളം പള്ളികള്‍ പുത്തന്‍ 
കൂറ്റുകാര്‍ എന്നു വിളിക്കപ്പെട്ട മലങ്കരസഭയോടു 
ചേര്‍ന്നു നിന്നു. പല പള്ളികളിലും ഇരുപക്ഷത്തു 
മുള്ള വിശ്വാസികള്‍ ഉള്‍പ്പെട്ടിരുന്നു. ഒന്നര നൂറ്റാണ്ടു 





1686ലെ ചെങ്ങന്നൂര്‍ സുന്നഹദോസ്‌ കാലത്തെ പളളികള്‍ 


മുമ്പു വരെ ഇരുപക്ഷക്കാരും ഉള്‍പ്പെട്ട പള്ളികള്‍ 
ഉണ്ടായിരുന്നു. കണ്ടനാട്‌ മെതരാസനത്തിലെ ചെമ്പ്‌ 
സെന്റ്‌ തോമസ്‌ പള്ളി വീതംവച്ചത്‌ 1859നോട 
ടുത്തു മാത്രമാണ്‌. 

17-0൦ ശതകത്തില്‍ മലങ്കരസഭയിലുണ്ടായിരുന്ന 
പള്ളികളുടെ പട്ടിക പല്രഗന്ഥങ്ങളിലും വ്യത്യ 
സ്തമായ രീതിയില്‍ കാണുന്നുണ്ട്‌. റവ. ജി. കുര്യന്‍ 
തയ്യാറാക്കി 1872ല്‍ പ്രസിദ്ധീകരിച്ച മലയാളത്തുള്ള 
സുറിയാനി സഭയെയും സമുഹമത്തയും കുറിച്ചുള്ള 
ഒരു പ്രതികരണം എന്ന ഗ്രന്ഥത്തില്‍ (പേജ്‌ 55) 
കൊടുത്തിരിക്കുന്ന പട്ടിക താഴെ ചേര്‍ക്കുന്നു. 
പഴയകൂറ്റു വക 25-൦ പുത്തന്‍കൂറ്റു വക 44-൦ 
പള്ളികളുടെ പട്ടികയാണ്‌ കൊടുത്തിരിക്കുന്നത്‌. 

അങ്കമാലി, ആലങ്ങാട്‌, ആരക്കുഴ, ഉദയംപേരൂര്‍, 
എടപ്പള്ളി, ഏനാമാക്കല്‍, കടുത്തുരുത്തി, കല്ലൂര്‍ 
ക്കാട്‌, കാഞ്ഞിരപ്പള്ളി, കാഞ്ഞൂര്‍, കൊടുങ്ങല്ലൂര്‍, 
കുടമാളൂര്‍, കോതമംഗലം, കുറവിലങ്ങാട്‌, ചങ്ങ 
നാശേരി, ചുങ്കം, ചേര്‍പ്പുങ്കല്‍, ചൊവ്വര, പറവൂര്‍ 
വടക്കേത്‌, പറവൂര്‍ തെക്കേത്‌, പാലൂര്‍, പുറകാട്‌, 
പുളിംകുന്ന്‌, മുട്ടുചിറ, മുട്ടം എന്നിവയാണ്‌ 
പഴയകുറ്റു വകയായ 25 പള്ളികള്‍. ഇവ പറമ്പില്‍ 
ചാണ്ടി മെത്രാന്റെ പക്ഷത്തു ചേര്‍ന്നവയാണ്‌. 

അങ്കമാലി, അകപ്പറമ്പ്‌, ഓമല്ലൂര്‍, കണ്ടനാട്‌, 
കല്ലൂപ്പാറ, കല്ലിശ്ശേരി, കടമ്പനാട്‌, കരിങ്ങാച്ചിറ, കട 
മറ്റം, കല്ലട, കായംകുളം, കാര്‍ത്തികപ്പള്ളി, കുണ്ട 
റ, കൊട്ടാരക്കര, കുന്നക്കുരുടി, കുറുപ്പംപടി, 
കോട്ടയം വലിയ, കോട്ടയം ചെറിയ, കോലഞ്ചേരി, 
കോഴഞ്ചേരി, കൊല്ലം, ചാട്ടുകുളങ്ങര, ചെങ്ങന്നൂര്‍, 

ചെമ്പില്‍, ചേപ്പാട്‌, തിരുവിതാംകോട്‌, തുമ്പമണ്‍, 
തേവലക്കര, നിരണം, പട്ടമന പറവൂര്‍, തെക്കന്‍ പറ 
വൂര്‍, പള്ളിക്കര, പിറവം, മാമലശേരി, മാവേലിക്ക 
ര, മാരാമണ്‍, മണര്‍കാട്‌, മുളന്തുരുത്തി, മുളക്കുളം, 
റാക്കാട്‌, വെണ്‍മണി, ചെറായി, നടമേല്‍, ചാത്ത 
ന്നൂര്‍ എന്നിവയാണ്‌ പുത്തന്‍കുറ്റു വകയായ 44 
പള്ളികള്‍. ഇവ മാര്‍ തോമ്മാ മ്ൌെതാന്റെ 
കീഴിലുണ്ടായിരുന്നവയാണ്‌. 

ഇക്കാലത്തുണ്ടായിരുന്ന കോതമംഗലം വലിയ, 
കോതമംഗലം ചെറിയ, പഴഞ്ഞി, പുതുപ്പള്ളി, കോ 
ട്ടൂര്‍, വടകര, അടൂര്‍ കണ്ണംകോട്‌ തുടങ്ങിയ പള്ളി 
കള്‍ പുത്തന്‍കൂറ്റു പട്ടികയില്‍ കാണുന്നില്ല. പഴയ 
കൂറ്റു പട്ടികയില്‍ കാണുന്ന കോതമംഗലം തെറ്റാ 
യി ചേര്‍ത്തതാകാനിടയുണ്ട്‌. അതേസമയം ഇക്കാ 
ലത്ത്‌ ഉണ്ടായിരിക്കാനിടയില്ലാത്ത ചെറായി പള്ളി 
യും മാര്‍ ഇവാനിയോസ്‌ ഹിദായത്തുള്ള 1687ല്‍ 
സ്ഥാപിച്ച റാക്കാട്‌ പള്ളിയും പട്ടികയിലുണ്ട്‌. 
ചാത്തന്നൂര്‍ പള്ളിയുടെ കാര്യത്തിലും സംശയമു 
ണ്ട്‌. ചാട്ടുകുളങ്ങര എന്നു കാണുന്നത്‌ ആര്‍ത്താറ്റ്‌ 
പള്ളിയാണ്‌. 

വ.ദി.്രീ. ഡോ. കണിയാമ്പറമ്പില്‍ കുര്യന്‍ 
കോറെപ്പിസ്കോപ്പായുടെ സുറിയാനി സഭാ ചരിത്ര 
വും വിശ്വാസ സത്യങ്ങളും (1982) എന്ന ഗ്രന്ഥ 
ത്തിലും (പേജ്‌ 146, 147) ഫാ. ഡോ. ഗീവര്‍ഗീസ്‌ 
ചേടിയത്തിന്റെ അമന്ത്യോഖ്യത്‌ സഭ ഉത്ഭവവും 
വളര്‍ച്ചയും (1986) എന്ന ഗ്രന്ഥത്തിലും (പേജ്‌ 274) 
കൊടുത്തിരിക്കുന്ന പട്ടികയും റവ. ജി. കുര്യന്റെ 
പട്ടികയോട ചേര്‍ന്നുവരുന്നുണ്ട്‌. 

988 മീനം 18 (1813 മാര്‍ച്ച്‌ 29) നു എട്ടാം മാര്‍ 
ത്തോമ്മാ മെത്രാനു മദ്രാസ്‌ ഗവണ്‍മെന്റില്‍ നിന്നു 
ലഭിച്ച 17 ചോദ്യങ്ങള്‍ക്കു 988 മേടം 20 (1813 ഏപ്രില്‍ 
30) നു മെത്രാന്‍ കൊടുത്ത മറുപടിയില്‍ “നമ്മുടെ 
വിചാരത്തില്‍ ഇപ്പോള്‍ 55 പള്ളികള്‍ ഉണ്ട്‌” എന്നു 
പറയുന്നു. (അഞ്ചാം ചോദ്യവും ഉത്തരവും - ഇടുപ്പ്‌ 
റൈട്ടര്‍, മലയാളത്തുള്ള സുറിയാനി ഗ്കിസ്ത്യാന] 
കളുടെ സഭാചതി(തം, 1906, പേജ്‌ 179). 16, 17 
നൂറ്റാണ്ടുകളില്‍ പള്ളികളുടെ എണ്ണത്തില്‍ 
കാര്യമായ വര്‍ദ്ധനവുണ്ടായിട്ടില്ലെന്നു വ്യക്തം. 

എന്നാല്‍ പിന്നീടുള്ള 60 വര്‍ഷം കൊണ്ട്‌ പള്ളി 
കളുടെ എണ്ണം മൂന്നു മടങ്ങ്‌ വര്‍ദ്ധിച്ചതായി കാ 
ണുന്നു. 1876 - 1877 കാലത്തെ ഭദ്രാസന വിഭജന 
ത്തില്‍ 158 പള്ളികളാണ്‌ ഉള്‍പ്പെട്ടു കാണുന്നത്‌. 
അവയില്‍ നാലു പള്ളികള്‍ ബ്രിട്ടീഷ്‌ സംസ്ഥാന 
ത്തിലേതും (മലബാറും ബ്രിട്ടീഷ്‌ കൊച്ചിയും) 17 
പള്ളികള്‍ കൊച്ചി സംസ്ഥാനത്തിലേതും ശേഷി 
ചുവ തിരുവിതാംകൂര്‍ സംസ്ഥാനത്തിലേതു 
മായിരുന്നു. 

എന്നാല്‍ ഇടവഴിക്കല്‍ ഫിലിപ്പോസ്‌ കോറെപ്പി 


ജൂലൈ 2017 
സ്കോപ്പയുടെ 1873-ലെ സുറിയാനി സഭാ പഞ്ചാം 
ഗത്തില്‍ മലയാളത്തുള്ള സുറിയാനി പള്ളികളുടെ 
വിവരം എന്ന തലക്കെട്ടില്‍ ബ്രിട്ടീഷ്‌ സംസ്ഥാനത്ത്‌ 
അഞ്ചും കൊച്ചി സംസ്ഥാനത്ത്‌ 18-൦ തിരുവിതാം 
കൂര്‍ സംസ്ഥാനത്ത്‌ 142-൦ പള്ളികളുടെ പട്ടിക 
കൊടുത്തിട്ടുണ്ട്‌ (കോട്ടയം പഴയ സെമിനാരി ഉള്‍ 
പ്പെടെ ആകെ 165 പള്ളികള്‍). ആ നിലയ്ക്ക്‌ ഭ്രദാ 
സന വിഭജനകാലത്തിന്‌ (1876) മുമ്പുതന്നെ ഉണ്ടാ 
യിരുന്ന ചില പള്ളികള്‍ ഭദ്രാസന വിഭജന പട്ടിക 
യില്‍പ്പെട്ടിട്ടില്ലെന്ന്‌ വ്യക്തമാണ്‌. 1873-76 കാലത്ത്‌ 
സ്ഥാപിതമായ ചില പള്ളികള്‍ ഇവിടെ ഉള്‍പ്പെട്ടി 
ട്ടുമുണ്ട്‌. 1889-ലെ ഒരു പട്ടിക അനുസരിച്ച്‌ ബ്രിട്ടീഷ്‌ 
സംസ്ഥാനത്ത്‌ അഞ്ചും കൊച്ചി സംസ്ഥാനത്ത്‌ 19 
-ഉം തിരുവിതാംകൂര്‍ സംസ്ഥാനത്ത്‌ 151-ഉം പള്ളി 
കള്‍ ചേര്‍ന്ന്‌ ആകെ 175 എണ്ണമാണുള്ളത്‌. 

വിവിധ സഭാചരിത്രരഗന്ഥങ്ങള്‍ പരിശോ 
ധിച്ചാണ്‌ വിവരങ്ങള്‍ ശേഖരിച്ചത്‌. ഈ വിഷയത്തി 
ല്‍ പിന്നീട്‌ കൂടുതല്‍ പഠനങ്ങള്‍ നടത്തേണ്ടതാ 
യിട്ടുണ്ട്‌. പില്‍ക്കാലത്തുണ്ടാകാവുന്ന വിശദമായ 
പഠനത്തിനുള്ള അടിസ്ഥാനരേഖയായി ഈ 
ചെറുലേഖനത്തെ പരിഗണിച്ചാല്‍ മതി. 


അംശവസ്ത്രം പ്രതിഷ്റഠില്ലു 
അ Tq 


മംഗലം സെന്റ്‌ ജോര്‍ജ്ജ്‌ ഓര്‍ത്തഡോക്സ്‌ 
ഇടവകാംഗവും കോട്ടയം ഭദ്രാസനാധിപനുമായി 
രുന്ന പുണ്യശ്ലോകനായ ഗീവറുഗീസ്‌ മാര്‍ 
ഈവാനിയോസ്‌ തിരുമേനിയുടെ അംശവസ്ത്രം 
(കാപ്പ), ചെങ്ങന്നൂര്‍ ഭദ്രാസനാധിപന്‍ അഭി. 
തോമസ മാര്‍ അത്താനാസിയോസ്‌ തിരുമനസ്സു 
കൊണ്ട്‌ ദേവാലയത്തില്‍ പ്രത്യേകം തയ്യാറാ 
ക്കിയ പേടകത്തില്‍ പ്രതിഷ്ഠിച്ചു. ഭ്രാസന 
സെക്രട്ടറി ബഹു. തോമസ്‌ കൊക്കാപ്പറമ്പില്‍ 
അച്ചന്‍ വി. കുര്‍ബ്ബാന അര്‍പ്പിച്ചു. ഇടവക വികാരി 
ഫാ. തോമസ്‌ വര്‍ഗീസ്‌ കടവില്‍, ഇടവക ട്രസ്റ്റി 
വി. വി. വര്‍ഗീസ്‌, ഇടവക സെക്രട്ടറി ലോബു 
റ്റി. മാത്യു, മാനേജിംഗ്‌ കമ്മറ്റിയംഗങ്ങള്‍ എന്നി 
വര്‍ നേതൃത്വം നല്‍കി. അന്നേദിവസം സെന്റ്‌ 
ജോര്‍ജ്ജ്‌ യുവജന പ്രസ്ഥാനം, തിരുമേനി ദിനം 
പ്രതി ഉപയോഗിച്ചിരുന്ന പ്രത്യേക പ്രാര്‍ത്ഥന 
യുടെ കോപ്പികള്‍ ഇടവക ജനത്തിനു നല്‍കി. 

വ്യവ 


ദേവാല 


! 


വ്എൂന്റെ നാമം വിളിക്കപ്പെട്ടിരിക്കുന്ന എന്റെ 
ജനം തങ്ങളെ താഴ്ത്തി പ്രാര്‍ത്ഥിച്ചു എന്റെ മുഖം 
അന്വേഷിച്ചു തങ്ങളുടെ ദൂര്‍മാര്‍ഗ്ഗങ്ങളെ വിട്ടു തിരി 
യുമെങ്കില്‍, ഞാന്‍ സ്വര്‍ഗ്ഗത്തില്‍ നിന്നു കേട്ട്‌ അവ 
രുടെ പാപം ക്ഷമിച്ചു അവരുടെ ദേശത്തിനു 
സനഖ്യം വരുത്തും. 

ദാവീദ്‌ രാജാവ്‌ അത്യധികം ആഗ്രഹിച്ചിരുന്നതും 
പണിയാന്‍ സാധിക്കാതെപോയതുമായ ദൈവാ 
ലയം ദൈവനിയോഗ പ്രകാരം ശലോമോന്‍ രാജാവ്‌ 
പണിയിച്ചു. ഏഴുവര്‍ഷം കൊണ്ടാണ്‌ ദേവാലയ 
പണി പൂര്‍ത്തിയാക്കിയത്‌. യിസ്രായേലിന്റെ ചരി 
ത്രത്തിലെ ഒരു പുതിയ അദ്ധ്യായം ഈ ദേവാലയ 
നിര്‍മ്മിതിയോടെ ആരംഭിച്ചു. യിസ്രായേല്‍ ജനത 
യുടെ ആദ്ധ്യാത്മികതയുടെ സിരാകേന്ദ്രമായി 
യെറുശലേം ദേവാലയം പരിണമിച്ചു. ഈ ദേവാല 
യത്തെ ചുറ്റിപ്പറ്റിയാണ്‌ പിന്നീടുള്ള ചരി്ര സംഭവ 
ങ്ങളെല്ലാം നടന്നിട്ടുള്ളത്‌. ദൈവത്തിന്റെ നിറഞ്ഞ 
സാന്നിദ്ധ്യം യെറുശലേം ദേവാലയത്തില്‍ അവര്‍ 
ദര്‍ശിച്ചുതിനാല്‍ ദൈവാരാധന മുഴുവന്‍ ദേവാല 
യത്തെ കേന്ദ്രീകരിച്ചു നില നിന്നു. യിസ്രായേലിന്റെ 
സാംസ്കാരിക കേന്ദ്രമായി ദേവാലയം പരിണമിച്ചു. 
അതിനാല്‍ തന്നെ പില്ക്കാലങ്ങളില്‍ ശത്രുരാജ്യ 
ങ്ങളുടെ ആക്രമണലക്ഷ്യം മുഴുവന്‍ ദേവാലയമായി 
മാറി. അത്രമാത്രം യിഗ്രായേലിന്റെ ചരിത്രത്തില്‍ 
സ്ഥാനം പിടിച്ച ദേവാലയം പൂര്‍ത്തീകരിച്ചു ശലോ 
മോന്‍ അത്‌ ദൈവത്തിനായി പ്രതിഷ്ഠിച്ചു. ആ 
സമയത്ത്‌ ശലോമോന്‍ രാജാവു നടത്തിയ 
പ്രാര്‍ത്ഥന ഏറ്റം അധികം ശ്രദ്ധാര്‍ഹമായ ഒന്നാ 
ണ്‌. ശലോമോന്റെ അതി മനോഹരവും അര്‍ത്ഥ 
സമ്പുഷ്ടവുമായ പ്രാര്‍ത്ഥനയ്ക്ക്‌ യഹോവ 
നല്‍കിയ മറുപടിയാണു നമ്മുടെ പ്രധാന ചിന്താ 
വിഷയം, അതാകട്ടെ, ദേവാലയത്തോടു ബന്ധപ്പെട്ടു 
കിടക്കുന്നു അതുകൊണ്ടു തന്നെ ഈ വാക്യ 


ഞി 





നിനി സി ത) 


ല്‌ 


ത്തിന്റെ അര്‍ത്ഥതലങ്ങളിലേക്ക്‌ കടക്കുന്നതിനു 
മുന്‍പ്‌ വി.ദേവാലയത്തിന്റെ പ്രാധാന്യത്തെക്കുറി 
ച്ചുള്ള ചിന്ത ഒഴിവാക്കാന്‍ കഴിയാത്തതാണ്‌. 
“എന്നാല്‍ ദൈവം യഥാര്‍ത്ഥമായി ഭൂമി 
യില്‍ മനുഷ്യരോടു കൂടെ വസിക്കുമോ? സ്വര്‍ഗ്ഗ 
ത്തിലും സ്വര്‍ഗ്ഗാധിസ്വര്‍ഗ്ഗത്തിലും നീ അടങ്ങുകയി 
ല്ലല്ലോ. പിന്നെ ഞാന്‍ പണിത ഈ ആലയത്തില്‍ 
അടങ്ങുന്നത്‌ എങ്ങനെ? എങ്കിലും എന്റെ ദൈവ 
മായ യഹോവേ, അടിയന്‍ തിരുമുന്‍പില്‍ കഴിക്കുന്ന 
നിലവിളിയും പ്രാര്‍ത്ഥനയും കേള്‍ക്കേണ്ടതിന്‌ അടി 
യന്റെ പ്രാര്‍ത്ഥനയിലേക്കും യാചനയിലേക്കും 
തിരിഞ്ഞു കടാക്ഷിക്കേണമേ, അടിയന്‍ ഈ 
സ്ഥലത്തു വച്ചു കഴിക്കുന്ന പ്രാര്‍ത്ഥന കേള്‍ക്കേ 
ണ്ടതിന്‌ നിന്റെ നാമം സ്ഥാപിക്കുമെന്ന്‌ നീ അരുളി 
ച്ചെയ്ത സ്ഥലമായ ഈ ആലയത്തിന്മേല്‍ രാവും 
പകലും തൃക്കണ്‍ പാര്‍ക്കേണമേ, ഈ സ്ഥലത്തു 
വച്ച്‌ പ്രാര്‍ത്ഥിക്കാനിരിക്കുന്ന അടിയന്റെയും നിന്റെ 
ജനമായ യിരസായേലിന്റെയും യാചനകളെ 
കേള്‍ക്കേണമേ, നിന്റെ സ്ഥലമായ സ്വര്‍ഗ്ഗത്തില്‍ 
നിന്നു കേട്ടു ക്ഷമിക്കേണമേ.” (ദിന:6:1821) ശലോ 
മോന്‍ രാജാവിന്റെ ഈ പ്രാര്‍ത്ഥനയില്‍ നിന്നു 
തന്നെ വി.ദേവാലയത്തെ കുറിച്ചുള്ള ചിന്ത ആരം 
ഭിക്കാം. ഒരു സത്യവിശ്വാസിക്ക്‌ ദൈവത്തിന്റെ 
സാന്നിദ്ധ്യം അനുഭവിക്കുവാനും അവന്റെ മുഖത്തു 
നോക്കി ആരാധിക്കുവാനും വി. ദൈവാലയമല്ലാതെ 
മറ്റൊരിടം ഇല്ലായെന്ന്‌ ഈ പ്രാര്‍ത്ഥന വെളിവാകു 
ന്നു. പരിശുദ്ധനും വിശുദ്ധിയില്‍ വസിക്കുന്നവനു 
മായ സര്‍വൃശക്തനായ ദൈവം മനുഷ്യരുടെ ഇട 
യില്‍ വസിക്കുകയില്ലായെന്നു കല്ലും മണ്ണും മരവും 
കൊണ്ടു നിര്‍മ്മിക്കുന്ന ആലയത്തിന്‌ അവനെ 
ഉള്‍ക്കൊള്ളാന്‍ കഴിയുകയില്ലെന്നും ഉള്ള ജ്ഞാനി 
യായ ശലോമോന്റെ വാക്കുകള്‍ പൂര്‍ണ്ണമായും 
സത്യമാണ്‌. എന്നാല്‍ ഈ പ്രപഞ്ചത്തില്‍ ഒതു 

പാടി 
ബത 
പത്രിക 


> 
ങ്ങാത്ത ദൈവത്തിന്റെ അദൃശ്യസാന്നിദ്ധ്യത്താല്‍ 
വി.ദേവാലയം പരിശുദ്ധമാക്കപ്പെട്ടിരിക്കുന്നു. അതു 
കൊണ്ടുതന്നെ ബലഹീനനായ മനുഷ്യന്‌ അദൃശ്യ 
നായ ദൈവത്തിന്റെ സാന്നിദ്ധ്യം വി.ദേവാലയത്തി 
ല്‍ അനുഭവിക്കുവാന്‍ കഴിയുന്നു. തന്മുലം ചഞ്ചല 
മായ മനുഷ്യമനസ്സിനെ ഏകാഗ്രമാക്കി ദൈവസന്നി 
ധിയിലേക്ക്‌ ഉയര്‍ത്തുവാന്‍ വി.ദേവാലയം ഉപകരി 
ക്കുന്നു. ഇവിടെ കൈവരിക്കുവാന്‍ കഴിയുന്ന ഏകാ 
ഗ്രതമൂലം മറ്റെവിടെ നിന്നുമുള്ള ്രാര്‍ത്ഥനയെക്കാള്‍ 
ശ്രേഷ്ഠവും അംഗീകാരവും യോഗ്യവുമായ പ്രാര്‍ത്ഥ 
നയായി ദേവാലയത്തിലെ പ്രാര്‍ത്ഥന പരിണമിക്കു 
ന്നു. ഈ ആലയത്തിന്മേല്‍ രാവും പകലും തൃക്കണ്‍ 
പാര്‍ക്കേണമേയെന്നും അടിയന്റേയും യിസ്രായേല്‍ 
ജനത്തിന്റെയും പ്രാര്‍ത്ഥന സ്വര്‍ഗ്ഗത്തില്‍ കേട്ടു ഉത്ത 
രമരുളേണമേയെന്നും ശലോമോന്‍ പ്രാര്‍ത്ഥിക്കുന്ന 
തില്‍ ഈ സത്യം വെളിവാകുന്നു. 
ദൈവം സര്‍വ്വവ്യാപിയായതിനാല്‍ എവിടെയി 
രുന്നു പ്രാര്‍ത്ഥിച്ചാലും ദൈവം കേള്‍ക്കുമെന്ന്‌ കരു 
തുന്നവരും വിശ്വസിക്കുന്നവരും ഉണ്ട്‌. വീട്ടിലിരുന്നു 
കുടുംബാംഗങ്ങളോടൊപ്പം പ്രാര്‍ത്ഥിക്കുന്നതും, 
ഏകാന്തതയില്‍ തനിയെ പ്രാര്‍ത്ഥിക്കുന്നതും 
ക്രിസ്തീയ ജീവിതത്തില്‍ ഒഴിച്ചുകൂടാന്‍പാടില്ലാത്ത 
വ തന്നെയാണ്‌. അവിടെ ദൈവത്തോടുള്ള വ്യക്തി 
പരമായ ബന്ധം മാത്രമാണ്‌ ലക്ഷ്യം. എന്നാല്‍ അതു 
കൊണ്ടുമാത്രം ക്രിസ്തീയ ജീവിതം ധന്യമാകുക 
യില്ല. ഒന്നിച്ചുചേര്‍ന്നുള്ള ആരാധന മറ്റു പ്രാര്‍ത്ഥ 
നയെക്കാള്‍ അനിവാര്യമാണ്‌. ജയമുള്ള ഒരു 
ക്രിസ്തീയ ജീവിതം സ്വായത്തമാക്കുവാന്‍ ദൈവ 
ത്തിന്റെ സജീവ സാന്നിദ്ധ്യം അനുഭവിക്കുവാന്‍ കഴി 
യുന്ന ഒരിടം ആവശ്യമാന്നും അപ്പോസ്തോലവ്രവ്യ 
ത്തികള്‍ പരിശോധിച്ചാല്‍ ശിഷ്യന്മാരും വിശ്വാസി 
കലും ദേവാലയത്തില്‍ പോയി ആരാധിച്ചതായി 
നമുക്കു കാണാന്‍ കഴിയും. ദൈവസാന്നിദ്ധ്യം അനു 
ഭവിക്കുന്നതോടൊപ്പം മനസ്സിനെ ഏകാഗ്രമാക്കി 
ദൈവസന്നിധിയില്‍ ആയിരിപ്പാനും ദേവാലയാന്തരീ 
ക്ഷംപോലെ മറ്റൊരിടം ലഭിക്കുകയില്ല. 
ദേവാലയ വിരോധികള്‍ ഉന്നയിക്കുന്ന ചിലവാദ 
മുഖങ്ങള്‍ കൂടെ ശ്രദ്ധിക്കേണ്ടിയിരിക്കുന്നു. കര്‍ത്താ 
വിന്റെ ക്രൂശിലെ മരണ സമയത്ത്‌ ദേവാലയത്തിന്റെ 
മറ അടിമുതല്‍ മുകള്‍ വരെ കീറിപ്പോയി. (വി.മ 
ത്താ.27:51) എന്നതിനാല്‍ ഇനിയും ദേവാലയത്തിന്റെ 
ആവശ്യമില്ല എന്നാണ്‌ അവരുടെ പ്രധാന വാദം. 
അക്ഷരത്തില്‍ കുടുങ്ങി ആത്മാവിനെ നഷ്ടപ്പെടു 
ത്തുന്ന ഈ അഭിപ്രായം. അപ്പോള്‍ കല്ലറകള്‍ 
തുറന്ന്‌ പല പരിശുദ്ധന്മാരും ഉയര്‍ത്തെഴുന്നേറ്റുവെന്ന്‌ 
രേഖപ്പെടുത്തിയിരിക്കുന്നതിനാല്‍ ഇനിയും വിശ്വാ 
സികള്‍ മരിച്ചാല്‍ അടക്കം ചെയ്യേണ്ടായെന്ന്‌ ഇവര്‍ 
പറയുമോ? ഇവയുടെ ആന്തരികാര്‍ത്ഥത്തിലേക്കു 





ജൂലൈ 2017 
കടന്നു ചെല്ലുവാന്‍ ഇവര്‍ക്കു കഴിയാതെ പോയിരി 
ക്കുന്നു. ദേവാലയ മറയെന്ന്‌ ഇവിടെ പറഞ്ഞിരി 
ക്കുന്നത്‌ ദേവാലയത്തിന്റെ വിശുദ്ധതകളുടെ വിശുദ്ധ 
സ്ഥലത്തെ മറക്കുന്ന മറയാണ്‌. അതാകട്ടെ മഹാ 
പുരോഹിതനല്ലാതെ മറ്റാര്‍ക്കും പ്രവേശിക്കുവാന്‍ 
അനുവാദമില്ലാത്ത ഇടമാണ്‌. അവിടെയാണ്‌ ദൈവ 
ത്തിന്റെ ആത്മാവു വസിക്കുന്നത്‌. മശിഹാതമ്പു 
രാന്റെ കാല്‍വറിക്രുശിലെ മരണത്തോടെ ആ മറമാറി 
യിരിക്കുന്നു. ഇനിയും ഒരു ബലികര്‍മ്മത്തിന്റെ ആവ 
ശ്യമില്ലായെന്നുത്തരം. ദൈവം എല്ലാവര്‍ക്കും സമീ 
പസ്ഥനും പ്രാപ്യവുമായിരിക്കുന്നു. എന്നത്രെ 
അതിന്റെ അര്‍ത്ഥം. കര്‍ത്താവു ദേവാലയത്തെ 
നോക്കി ഇടിഞ്ഞുപോകാതെ കല്ലുകല്ലിന്മേല്‍ ശേഷി 
ക്കയില്ല. (വി.മത്താ:24:2) എന്നു പറഞ്ഞിരിക്കുന്നത്‌ 
ഇനിയും ദേവാലയം ആവശ്യമില്ലായെന്നതിന്റെ തെളി 
വായിട്ടു ചിലര്‍ കരുതുന്നു. യറുശലേം ദേവാലയ 
ത്തെക്കുറിച്ചുള്ള ഒരു പ്രവചനം മാത്രമാണിത്‌. AD 
70 ഈ പ്രവചനം നിവൃത്തിയാകുകയും ചെയ്തു. 
യെറുശലേം ദേവാലയത്തെക്കുറിച്ചു കര്‍ത്താവു പറ 
ഞ്ഞിരിക്കുന്നത്‌ “എന്റെ ആലയം” എന്നാണ്‌, “എന്റെ 
ആലയം പ്രാര്‍ത്ഥനാലയം എന്നു വിളിക്കപ്പെടും” 
എന്നു നാം വിശുദ്ധ വേദപുസ്തകത്തില്‍ വായിക്കു 
ന്നു. ആദ്യ നൂറ്റാണ്ടില്‍ ശിഷ്യന്മാരും മറ്റുള്ളവരും 
ദിനംഗ്രതി ദേവാലയത്തില്‍ കൂടി വന്നിരുന്നു. (അ 
പ്പോ.2:45) എന്നും, പത്രോസും യോഹന്നാനും 
മൂന്നാം മണി നേരത്ത്‌ ദേവാലയത്തില്‍ പ്രാര്‍ത്ഥി 
പ്പാന്‍ ചെന്നപ്പോഴാണ്‌ സുന്ദരം എന്ന ഗോപുരവാ 
തില്‍ക്കല്‍ ഭിക്ഷയാചിച്ചു കൊണ്ടിരുന്ന മുടന്തനെ 
സനഖ്യമാക്കിയത്‌ (അപ്പോ:3:1:10) എന്നും രേഖപ്പെ 
ടുത്തിയിരിക്കുന്നത്‌ ദേവാലയ ആരാധന തുടര്‍ന്ന്‌ 
പോന്നിരുന്നുവെന്നതിനു വ്യക്തമായ തെളിവാണ്‌, 
പെന്തിക്കോസ്തിയില്‍ പരിശുദ്ധാത്മാവ്‌ ഇറങ്ങി 
ആവസിച്ചത്‌ ദേവാലയത്തില്‍ വച്ച്‌ ആയിരുന്നില്ലാ 
യെന്നതോ, അവര്‍ വീട്ടില്‍ അപ്പം നുറുക്കിയെന്നതോ, 
ദേവാലയ ആരാധനയെ എതിര്‍ക്കാന്‍ മതിയായ 
തെളിവുകളുമല്ല, യഹൂദാരാധനയ്ക്കു ചേരാത്തത്‌ 
ഒന്നും ദേവാലയത്തില്‍ അവര്‍ അനുവദിക്കുമായിരു 
ന്നില്ല. കര്‍ത്താവിനെപ്പോലും അവര്‍ ദേവാലയ 
ത്തില്‍ നിന്നു പുറത്താക്കിയിരുന്നു. വി.യോഹന്നാ 
നുണ്ടായ വെളിവാടില്‍ സ്വര്‍ഗ്ഗത്തില്‍ പോലും ദേവാ 
ലയം ഉണ്ടായിരുന്നതായി രേഖപ്പെടുത്തിയിരിക്കുന്നു. 
വെളി:11:19, “അപ്പോള്‍ സ്വര്‍ഗ്ഗത്തിലെ ദേവാലയം തുറ 
ന്നു.” വെളി:15:5, ഇതിന്റെ ശേഷം സ്വര്‍ഗ്ഗത്തിലെ 
സാക്ഷ്യകൂടാരമായ ദേവാലയം തുറന്നതു ഞാന്‍ 
കണ്ടു,” എന്നീ വാക്യങ്ങള്‍ ദൈവത്തെ ആരാധിക്കു 
വാന്‍ ദേവാലയത്തിന്റെ ആവശ്യകത വ്യക്തമാക്കു 
ന്നു. (തുടരും...) 

ആക്‌ 


അധ്‌ 


ആരാധനാ വിജ്ഞാനീയം 
ഫാ. സഖറിയ une a 


/ 


“പാവനനിബിമാരേ! രാജ്യസുതശ്ലീഹന്മാരെ 
അഭ്യര്‍ത്ഥിപ്പീന്‍- ഭുവന ക്ഷേമാര്‍ത്ഥം 
സമരം മായട്ടെ കലഹം ശമമാര്‍ന്നീടട്ടെ 
സഭയും സുതരും-സ്തുതി പാടീടട്ടെ” 
(സ്ലീബാ നമസ്‌ക്കാരം) 
യോഹന്നാന്‍ സ്നാപകന്റെ ശിഷ്യന്മാരില്‍ 
രണ്ടുപേര്‍ യേശുവിനെ അനുഗമിച്ചപ്പോള്‍ അവരോട്‌ 
“നിങ്ങള്‍ എന്ത്‌ അന്വേഷിക്കുന്നുവെന്ന” ചോദ്യത്തിന്‌ 
ഉത്തരം നല്‍കുന്നത്‌ “ഗുരോ നീ എവിടെ പാര്‍ക്കുന്നു 
വെന്ന” മറുചോദ്യമാണ്‌. അതിന്‌ ക്രിസ്തു നല്‍കുന്ന 
മറുപടി “വന്നു കാണ്മീന്‍' എന്നായിരുന്നു. “അങ്ങനെ 
അവന്‍ വസിക്കുന്നയിടം അവര്‍ കണ്ടു അന്ന്‌ 
അവനോട്‌ കൂടി പാര്‍ത്തു (വി.യോഹ 1:39) 
ഗുരുവിന്റെ ഉത്ബോധനം കേട്ട്‌ പരിശുദ്ധാത്മാവിന്റെ 
നിറവില്‍ ജീവിതം ആരംഭിച്ച ശിഷ്യന്മാര്‍ക്ക്‌ 
നാലുകാര്യങ്ങള്‍ സ്വായത്തമാക്കുവാന്‍ കഴിഞ്ഞു. 
യേശുവിനെ അറിയുവാന്‍ സാധിച്ചു, അനു 
ഗമിക്കുവാന്‍ കഴിഞ്ഞു, അനുഭവിക്കുവാന്‍ സാധിച്ചു, 
നല്ല സാക്ഷ്യം നിര്‍വ്വഹിക്കുവാന്‍ 
സാദ്ധ്യമായിത്തീര്‍ന്നു. ആരാധനയോട്‌ ബന്ധപ്പെട്ട്‌ 
സഭാ ജീവിതത്തില്‍ ഒരു വിശ്വാസി ആര്‍ജ്ജി 
ക്കുന്നതും ഈ നാലുകാര്യങ്ങള്‍ അത്രെ. സ്ഥിരമായി 
ദേവാലയത്തില്‍ ആരാധനയില്‍ പങ്കുകാ 
രാകണമെന്ന്‌ ആത്മീയപിതാക്കന്മാര്‍ ഓര്‍പ്പി 
ച്ചുകൊണ്ടിരിക്കുന്നതും ഈ അടിസ്ഥാനത്തിലാണ്‌. 
ക്രിസ്തുവിനെ അറിയുമ്പോള്‍ ലഭിയ്ക്കുന്നത്‌ 
ഉന്നതമായ ദര്‍ശനം. 
ജീവിതത്തിന്റെ ഉന്നതമായ ലക്ഷ്യത്തെ 
ക്കുറിച്ചുള്ള ദര്‍ശനം ലഭിച്ച അപ്പോസ്തോലന്മാര്‍ 
ഭൂലോകത്തിന്റെ അറ്റത്തോളം നല്ല സാക്ഷ്യം 
വഹിക്കുന്നവരായി രൂപാന്തരപ്പെട്ടു. അവരോട്‌ 
ചേര്‍ന്ന്‌ അത്ഭുതങ്ങളും അടയാളങ്ങളും നടന്നു 





വന്നു കാണുക" 


റും 


കൊണ്ടിരുന്നു. “അവര്‍ പത്രോസിന്റെയും യോഹ 
ന്നാന്റെയും ധൈര്യം കാണ്‍കയാലും അവര്‍ പഠിപ്പി 
ല്ലാത്തവരും സാമാന്യരുമായ മനുഷ്യര്‍ എന്ന്‌ 
ഗ്രഹിക്കയാലും ആശ്ചര്യപ്പെട്ടു. അവര്‍ യേശു 
വിനോടുകൂടെ ആയിരുന്നവര്‍ എന്നും അറി 
ഞ്ഞു(അപ്പോ. 4:13) ലോകത്തില്‍ ജീവിച്ചുകൊണ്ടു 
തന്നെ അവര്‍ ദൈവരാജ്യത്തിന്റെ പങ്കാളികളായി 
ത്തീര്‍ന്നു. മത്സ്യങ്ങളും, സബ്മെറൈന്‍സും കടലി 
ലാണ്‌. എന്നാല്‍ മത്സ്യങ്ങള്‍ കടലിന്റെ ഭാഗമാണ്‌. 
ആയിരക്കണക്കിന്‌ യാത്രക്കാരെ വഹിച്ചുകൊണ്ട്‌ 
ട്രയിന്‍ ഓടണമെങ്കില്‍ ഓടാത്തപാളം അടിസ്ഥാ 
നമായി വേണ്ടതായിട്ടുണ്ട്‌. മാറ്റമുള്ള പ്രപഞ്ചത്തിന്‌ 
ആധാരമായിട്ടുള്ളത്‌ മാറ്റമില്ലാത്ത സ്നേഹവാനായ 
ദൈവം ആണെന്ന്‌ ശിഷ്യന്മാര്‍ അനുഭവിച്ചറിഞ്ഞു. 
ദൈവത്തിന്റെ പദ്ധതിയ്ക്ക്‌ കീഴ്പ്പെട്ടിരിക്കുക 
പഴയനിയമത്തില്‍ പ്രവാചകന്മാരുടെ ജീവിത 
ത്തോട്‌ ബന്ധപ്പെട്ടും ശ്ലീഹന്മാരുടെ നടപടികളോട്‌ 
ചേര്‍ന്നും ദൈവീക പദ്ധതിയുടെ പൂര്‍ത്തീകരണം 
മനസ്സിലാക്കുവാന്‍ കഴിയുന്നുണ്ട്‌. ഉത്തമബോ 
ദ്ധ്യത്തോടെ പ്രതിസന്ധികളിലും പ്രവാചകന്മാര്‍ 
അവര്‍ക്കുണ്ടായിരുന്ന ദൈവീകദത്യം നിറവേറ്റി. 
ശിഷ്യന്മാര്‍ ഏകമനസ്സോടെ ഒത്തൊരുമിച്ച്‌ പ്രവര്‍ 
ത്തനനിരതരായി. പത്രോസ്‌ ശ്ലീഹായുടെ രൂപാന്തരം, 
തന്നെ ഏറ്റവും പാകതയും, വിവേകവും സമ്യ 
തയുമുള്ള നേതാവാക്കിത്തീര്‍ത്തു. സ്നേഹത്തിന്റെ 
അപ്പോസ്തോലന്‍ എന്ന പേരില്‍ വി.യോഹന്നാന്‍ 
അറിയപ്പെട്ടു. തന്റെ സഹോദരനായ യാക്കോബ്‌ 
യേശുവിനുവേണ്ടി ശിക്ഷ്യസമൂഹത്തിലെ ആദ്യ 
രക്തസാക്ഷിയായിത്തീര്‍ന്നു. 
ദൈവസ്വഭാവത്തിന്റെ കൂട്ടാളികള്‍ 
കാലഘട്ടത്തിന്റെ ഏറ്റവും വലിയ ആവശ്യം 
ദൈവസ്വഭാവത്തിന്റെ കൂട്ടാളികള്‍ ആയി സഭാമക്ക 


www.bethelpatrika.org 23 


wv 
ഞന 

Ee 
ള്‍ രൂപാന്തരപ്പെടുകയെന്നതാണ്‌. അതിന്‌ അനി 
വാര്യമായി വേണ്ടത്‌ ലോകത്തോടു ബന്ധപ്പെട്ട 
അമിതമായ മോഹങ്ങള്‍ വിട്ടൊഴിയുകയെന്നതാണ്‌ 
(1 പത്രോസ്‌ 1:4) വി.മാമോദീസായിലൂടെ ക്രി 
സ്തുവിന്റെ ശരീരം ആയിത്തീരുന്ന ഒരു വിശ്വാസി 
വി.മൂറോനാല്‍ ദേവാലയം ആയി ശുദ്ധീകരിക്കപ്പെ 
ടുകയാണ്‌. ദേവാലയങ്ങള്‍ ശുദ്ധീകരിക്കപ്പെടുന്നതും 
വി.മൂറോന്‍ അഭിഷേകം നടത്തിക്കൊണ്ടാണ്‌. 
മാമോദീസാ എന്ന പോലെ തന്നെ വി.മൂറോന്‍ അഭി 
ഷേകവും ആവര്‍ത്തിക്കപ്പെടാത്ത കൂദാശയാണ്‌. 

പഴയ ഇ്രസായേല്‍ ശീനാര്‍ ദേശത്തുവച്ച്‌ 
ഇഷ്ടിക കൊണ്ട്‌ പട്ടണം പണിയുന്നുണ്ട്‌. “നമുക്ക്‌ 
ഒരു പേരാകും” എന്ന ലക്ഷ്യത്തോടെയാണ്‌ 
ബാബേല്‍ ഗോപുരം പണിയുന്നത്‌. ഫലം-ഭാഷ 
കലങ്ങി പരസ്പരം മനസ്സിലാക്കുവാന്‍ കഴിയാത്ത 
അവസ്ഥയില്‍ എത്തിച്ചേരുകയാണ്‌. ജീവനും, 
ഭക്തിയ്ക്കും വേണ്ടിയതെല്ലാം നമുക്ക്‌ ദാനമായി 
നല്‍കപ്പെട്ടിരിക്കുന്നുവെന്ന്‌ ശ്ലൈഹീക സഭയുടെ 
പ്രതീകമായ വി.പത്രോസ്‌ ശ്ലീഹാ വചനത്തിലൂടെ 
(11 പത്രോസ്‌ 13) നമ്മെ ഓര്‍പ്പിക്കുന്നു. എങ്കിലും 
പുതിയ സൃഷ്ടിയെന്ന ചിന്ത വിസ്മരിക്കുമ്പോള്‍ 
കലഹങ്ങളും ഭിന്നതകളും ആരംഭിക്കുന്നു. “പുതിയ 
വസ്‌ (തങ്ങളും സോപ്പും നല്‍കിയാലും നല്ല 
ഭിക്ഷക്കാരന്‍ കുളിക്കുകില്ല. അത്‌ ഉപയോഗിച്ചാല്‍ 
അവന്റെ ഉപജീവനമാര്‍ഗ്ഗം നഷ്ടപ്പെടുമെന്ന്‌ വലിയ 
ഭയമാണ്‌ അവനെ ഭരിക്കുന്നത്‌ ”-്രിസോസ്റ്റം വലിയ 
മൌെതാപ്പോലീത്ത. വിവിധ സഭകളുടെയും 
സൊസൈറ്റികളുടേയും ആശങ്കയും ഇതൊക്കെ 
തന്നെയാണ്‌. 
പ്രതികാരമനോഭാവം ഇല്ലാതാകേണ്ടത്‌ ആദ്യം 
ഭവനങ്ങളില്‍ 

സൂര്യനും ചന്ദ്രനും പതിനൊന്ന്‌ നക്ഷ്ര്തങ്ങളും 
തന്നെ നമസ്ക്കരിക്കുന്നുവെന്ന്‌ ക്രിസ്തുവിന്റെ 
പ്രതീകമായ പഴയനിയമത്തിലെ യസേഫ്‌ സ്വപ്നം 
കണ്ടു എന്നറിഞ്ഞപ്പോള്‍ തന്നെ ഇല്ലാതെയാ 
ക്കുവാന്‍ ശ്രമിക്കുന്ന സഹോദരങ്ങളെയാണ്‌ പിന്നീട 
കാണുന്നത്‌. പിതാവ്‌ മനോഹരമായ ഒരു നിലയങ്കി 
നല്‍കിയപ്പോള്‍ അത്‌ അസൂയയ്ക്ക്‌ കാരണമായി 
കലഹം ആരംഭിക്കുകയാണ്‌. ഇതിന്റെ യെല്ലാം 
ആവര്‍ത്തനം പലമടങ്ങായി ഇന്നും ഉണ്ടായി 
ക്കൊണ്ടിരിക്കുന്നു. സമരവും കലഹവും ഇല്ലാതായി 
സഭയും അതിന്റെ മക്കളും സ്വാതന്ത്രത്തിന്റെ 
സന്തോഷത്തോടെ ദൈവത്തിന്‌ സ്തുതി കട 
രറ്റട്ടെയെന്നത്‌ സഭയുടെ പൊതുവായ ലക്ഷ്യവും 
പ്രാര്‍ത്ഥനയുമാണ്‌. “പലപ്പോഴും സ്വാതന്ത്ര്യം 
എന്നത്‌ ആയിരിക്കുന്നതില്‍ നിന്നുള്ള മോചനം 
അല്ല. ഒരു വൃക്ഷത്തിന്റെ സ്വാതന്ത്ര്യം എന്നത്‌ 
മണ്ണില്‍ നിന്നുള്ള മോചനം അല്ല. പൈതൃകത്തിന്റെ 
വേരൂന്നി ശിഖരങ്ങള്‍ വളരുമ്പോള്‍ അത്‌ പറവ 
ജാതികള്‍ ഉള്‍പ്പെടെ അനേകര്‍ക്ക്‌ തണലും കുളി 


ജൂലൈ 2017 
ര്‍മ്മയും നല്‍കുന്ന അനുഭവങ്ങള്‍ ഉള്ളതായിതീരും. 
പകരം ആ ചെടി പറിച്ച്‌ തലകീഴായി നട്ടാല്‍ 
അതിന്റെ സ്വാതന്ത്ര്യം നഷ്ടപ്പെടുകയും അത്‌ നശിച്ച്‌ 
ഇല്ലാതായിത്തീരുകയുമാണ്‌”- ഡോ.പൌലോസ്‌ മാര്‍ 
ഗ്രീഗോറിയോസ്‌. ദൈവത്തില്‍ ആശ്രയിച്ച്‌ 
സത്യത്തിന്റെയും നീതിയുടെയും പാതയില്‍ 
സഞ്ചരിക്കുന്നവര്‍ക്ക്‌ മാനുഷീക നീക്കങ്ങള്‍ 
ഒരിക്കലും വിലങ്ങുതടിയാകുകയില്ല. 

ക്രിസ്തു ദൈവാലയത്തോടും വിശുദ്ധ സ്ഥല 
ങ്ങളോടും ബന്ധപ്പെട്ടു കാണുന്നതിലധികം 
സാധാരണ ജീവിതപ്രശ്നങ്ങളുടെ മദ്ധ്യേയാണ്‌ 
കാണുന്നത്‌. ആരാധനയോടു ചേര്‍ന്നുള്ള ജീവിതം 
എന്നത്‌ സമൂഹമായുള്ള കൂട്ടായ്മയാണ്‌. ശരിയായ 
നീതിശാസ്ത്രത്തിലും ധര്‍മ്മ ശാസ്രതത്തിലും 
ആണ്‌ ആരാധനയുടെ പൂര്‍ണ്ണത വെളിവാകുന്നത്‌. 
ഗവര്‍ണര്‍ ജനറല്‍ വില്യം ബന്റിക്‌ 1829 ഡിസംബര്‍ 
4-ാം തീയതി കിരാതമായ “സതി” എന്ന അനുഷ്ഠാ 
നം വിലക്കി കല്പന പുറപ്പെടുവിച്ചപ്പോള്‍ അതിന്റെ 
ബംഗാളി പരിഭാഷ വളരെ വേഗം വില്യം കേറി 
തയ്യാറാക്കിയത്‌. ദേവാലയത്തിലെ അന്നത്തെ ആരാ 
ധന മറ്റൊരാളെ ഏല്‍പ്പിച്ചിട്ടായിരുന്നുവെന്നത്‌ 
ചരിത്ര ഭാഗമായിത്തീര്‍ന്നു. ഒരു നിമിഷം നേരത്തെ 
ഒരു മനുഷ്യജീവന്‍ രക്ഷിക്കുന്ന പ്രവര്‍ത്തനം വില്യം 
കേറി വലിയ ആരാധനയായി കരുതി. 


ചികിത്സാ സഹായം നല്‍കി 


മംഗലം സെന്റ്‌ ജോര്‍ജ്ജ്‌ യുവജന പ്രസ്ഥാ 
നത്തിന്റെ “കനിവ്‌ 2017” പരിപാടിയില്‍ നിന്നും 
ലഭിച്ച തുകകള്‍, പരുമല ഇന്റര്‍നാഷണല്‍ 
കാന്‍സര്‍ സെന്ററിന്റെ സ്നേഹസ്പര്‍ശം പദ്ധതി 
യിലേക്ക്‌ അതിന്റെ ഫിനാന്‍സ്‌ ഡയറക്ടര്‍ ഫാ. 
ഷാജി, പ്രൊജക്ട്‌ മാനേജര്‍ ജോര്‍ജ്ജ്‌ വര്‍ഗീസ്‌ 
എന്നിവര്‍ക്കും, തിരുവനന്തപുരം റീജിയണല്‍ 
കാന്‍സര്‍ സെന്റര്‍ (ആര്‍. സി. സി.) ഡയറക്ടര്‍ 
പ്രൊഫ. സെബാസ്റ്റ്യന്‍, പി. ആര്‍. ഒ. സുരേന്ദ്രൻ 
ചുനക്കര എന്നിവര്‍ക്കും പ്രസ്ഥനം പ്രസിഡന്റ്‌ 
ഫാ. തോമസ്‌ വര്‍ഗീസ്‌ കടവില്‍ കൈമാറി. യുവ 
ജന പ്രസ്ഥാനാംഗങ്ങള്‍, ഇടവക ഭരണസമിതി 
യംഗങ്ങള്‍ എന്നിവര്‍ സമീപം. 

പിരളശ്ശേരി സെന്റ്‌ ജോര്‍ജ്ജ്‌ കാതോലി 
ക്കേറ്റ്‌ സിംഹാസന പള്ളിയിലേക്ക്‌ മുഴുവന്‍ 
സമയ ശുശ്രൂഷനെ ആവശ്യമുണ്ട്‌. താല്പര്യ 
മുള്ളവര്‍ 2017 ജൂലൈ ദ1ന്‌ മുമ്പായി ഫാ. ജോണ്‍ 
പോള്‍, വികാരി, സെന്റ്‌ ജോര്‍ജ്ജ്‌ കാതോലി 
ക്കേറ്റ്‌ സിംഹാസന പള്ളി, പിരളശ്ശേരി എന്ന 
വിലാസത്തില്‍ അപേക്ഷിക്കുക. 

ഫോണ്‍: 9447129714 

Kh, ന ൽ 
ലേഖനം 
ഡോ. മിനി പ്രസാദ്‌ ൦ 


ളക 


1962ലാണ്‌ റേച്ചല്‍ കാഴ്സണ്‍ “സൈലന്റ്‌ 
സ്പ്രിങ്‌” എന്ന ഗ്രന്ഥം പ്രസിദ്ധീകരിക്കുന്നത്‌. കീട 
നാശിനികളുടെ അമിതമായ ഉപയോഗത്താല്‍ 
പൂക്കളും കിളികളും അപ്രത്യക്ഷമാകുകയും ഭൂമി 
യില്‍ നിന്ന്‌ വസന്തം ഇല്ലാതെയാവുകയും ചെയ്യു 
മെന്ന്‌ റേച്ചല്‍ കാഴ്സണ്‍ പറഞ്ഞു. അത്തരം ഒരു 
മുന്നറിയിപ്പില്‍ അടങ്ങിയിരിക്കുന്ന ഭീതിയുടെ തോത്‌ 
മനസ്സിലാക്കിയിട്ടാണ്‌ പാശ്ചാത്യ രാജ്യങ്ങളില്‍ ഡി. 
ഡി.റ്റി. നിരോധിച്ചത്‌. പഞ്ചാബിലും ആന്ധ്രാ പ്രദേ 
ശിലും ഹിമാചല്‍ പ്രദേശിലും കര്‍ഷകരുടെ ആത്മ 
ഹത്യകളെ സംബന്ധിച്ച്‌ വന്ദനശിവ എഴുതിയ ഒരു 
റിപ്പോര്‍ട്ടാണ്‌ വീണ്ടും സൈലന്റ്‌ സ്ര്പിങ്ങിന്റെ 
പ്രസക്തി ഓര്‍മ്മപ്പെടുത്തിയത്‌. കാര്‍ഷിക ബാങ്കുക 
ളില്‍ നിന്ന്‌ വായ്പ എടുത്ത കര്‍ഷകര്‍ അത്‌ തിരിച്ച 
ടയ്ക്കാനാവാതെ ഭീമമായ കടബാധ്യതയിലെത്തു 
കയും ആത്മഹത്യ ചെയ്യുകയും ചെയ്യുന്നതായി വന്ദ 
നശിവ കണ്ടെത്തി. ഇന്ത്യയിലെ ഏറ്റവും അനുഗ്ര 
ഹീത കാര്‍ഷിക മേഖലയായി വിശേഷിപ്പിക്കപ്പെടുന്ന 
പഞ്ചാബിലാണ്‌ ഇങ്ങനെ സംഭവിക്കുന്നതെന്നോര്‍ക്ക 
ണം. 


പഞ്ചാബില്‍ കുറേ വര്‍ഷങ്ങളായി ഫലവ്യക്ഷ 
ങ്ങളില്‍ വിളവ്‌ ഗണ്യമായി കുറയുകയും അത്‌ 
നാടിന്റെ സാമ്പത്തിക സ്ഥിതിയെ തകിടം മറിക്കു 
കയും ചെയ്തു. ശരിയായ വിധത്തില്‍ പരാഗണം 
നടക്കാത്തതിനാലാണ്‌ ഇങ്ങനെ സംഭവിച്ചതെന്നും 
പൂമ്പാറ്റകളും തേനീച്ചകളും കറയുന്നു എന്നത്‌ 
വളരെ വേഗം നിസ്സാരമായി ചിരിച്ചു തള്ളാവുന്ന ഒരു 
സംഗതി മാത്രമാണ്‌. പക്ഷെ ഈ നിസ്സാര ജീവിക 
ളുടെ കുറവ്‌ ഒരു നാടിന്റെ സാമ്പത്തിക സ്ഥിതിയെ 


ള്‍ക്കും 
ദിക്‌; 


തം 
ഭ്‌ 


തി 


തന്നെ തകിടം മറിക്കുന്ന ഒരു ഘടകമണെന്നറിയു 
മ്പോഴോ, ഇതേ പ്രശ്നം വരുംകാലങ്ങളില്‍ ഇന്ത്യ 
യിലെ പല പ്രദേശങ്ങളും അഭിമുഖീകരിക്കേണ്ടിവരും 
എന്നറിയുമ്പോഴോ, എപ്പോഴാണ്‌ നമ്മുടെ ഞെട്ടല്‍ 
പൂര്‍ണ്ണമാവുക? 





കര്‍ഷകര്‍ പൊതുവെ നൂതന പരീക്ഷണങ്ങ 
ളില്‍ ഏര്‍പ്പെടാന്‍ സന്നദ്ധരായിരിക്കും. ഈ സന്ന 
ദ്ധതയാണ്‌ കാര്‍ഷിക /ഹരിത/ധവള വിപ്ലവത്തിന്റെ 
പേരില്‍ നമ്മുടെ കൃഷി, വനം, ക്ഷീരവകുപ്പുകള്‍ 
എന്ന വെള്ളാനകള്‍ ചൂഷണം ചെയ്തത്‌. വളരെ 
പെട്ടന്ന്‌ ലാഭം കൊയ്യാനായി അനേകം പദ്ധതികളും 
വിത്തുകളും തൈകളുമായി അവര്‍ നമ്മുടെ അവത 
രിച്ചു. ഈ പുതിയ ഇനങ്ങള്‍ നമ്മുടെ കാലാവ 
സ്ഥയ്ക്കോ മണ്ണിനോ യോജിച്ചവയായിരുന്നില്ല. 
ഇവയെ സംരക്ഷിക്കാനായി തളിച്ച ഉഗ്രവിഷങ്ങള്‍ 
മണ്ണിന്റെ വീര്യം കെടുത്തുകയും മണ്ണിനെ തവിടിനു 
സമം വീര്യമില്ലാതാക്കുകയും ചെയ്തു. ഇതിന്റെ 
ബാക്കിയായിട്ടാണ്‌ തേനീച്ചകളുടെയും ചിത്രശലഭ 
ങ്ങളുടെയും നാശവും സംഭവിക്കുന്നത്‌. ഇവയൊക്കെ 
ഒരുപാട്‌ കേട്ട കാര്യങ്ങളാണ്‌. നമ്മുടെ ബധിര കര്‍ണ്ണ 
ങ്ങളില്‍ ഇവ പതിക്കാതെ പോവുമ്പോള്‍ ഭാവിയില്‍ 
രാജ്യത്തിന്റെ സുരക്ഷയെ ബാധിക്കുന്ന ആരാച്ചാരു 
പണിയാണ്‌ നാമെടുക്കുന്നതെന്ന്‌ മറന്നുപോവുന്നു. 


നമ്മുടെ തൊടികളില്‍ നിന്നും പൂന്തോട്ടങ്ങളില്‍ 
നിന്നും സ്ര്രദായിക സസ്യങ്ങളെ നാം എന്നോ പുറ 
ത്താക്കി, ചെത്തി, ചെമ്പരത്തി, മന്ദാരം ഇവയൊക്കെ 
അപരിഷ്കൃതവും മാനൃതയ്ക്ക്‌ ചേരാത്തവയുമായി 
മാറി. പകരം നാം സ്വീകരിച്ച ബഡ്‌/ക്രോസ്‌ ചെടി 
കളുടെ പൂക്കളാവട്ടെ ആകര്‍ഷകമായ നിറവും വലി 

| റി ലി ്ച 
ബങക ee ത) 

പ്ൃമുള്ളവയുമായിരുന്നു. ദൃശ്യഭംഗികള്‍ക്കപ്പുറത്ത്‌ 
സുഗന്ധങ്ങളില്ലാതെയിരുന്ന പൂക്കള്‍ പ്രാണികളെ 
ആകര്‍ഷിച്ചില്ല. പൂക്കളുടെ വാണിജ്യ പ്രധാന്യത്തെ 
പ്പറ്റിയുള്ള പ്രലോഭനീയമായ കണക്കുകളായിരുന്നു 
അഞ്ചു വര്‍ഷങ്ങള്‍ക്കു മുമ്പ്‌ നാം നിരന്തരം കേട്ടത്‌. 
അങ്ങനെയാണ്‌ ഓര്‍ക്കിഡ്‌/ആന്തുറിയും കൃഷി കേര 
ഉത്തില്‍ വ്യാപകമായത്‌. ഇന്ന്‌ കേരളത്തിലെ ഗ്രാമ 
ങ്ങളില്‍ പോലും തൊടികളും മുര്‍റവും ഈ ചെടി 
ക്കൂട്ടം കൈയ്യടക്കിക്കഴിഞ്ഞു. ഓരോ പൂത്തണ്ടും 
കയറ്റി അയയ്ക്കുന്നതോടെ ഡോളറുകള്‍ കുമിയാന്‍ 
പോവുന്നു എന്ന സ്വപ്നമൊക്കെ എന്നോ പൊലി 
ഞ്ഞിരിക്കുന്നു. ബാള്‍സാ പോലെയോ പെരുമരം 
പോലെയോ ഒരു വഞ്ചനയായിരുന്നു ഓര്‍ക്കിഡും 
എന്ന്‌ ഇന്ന്‌ നമുക്കറിയാം. പക്ഷെ ഈ അറിവിലെ 
ത്തിയപ്പോഴേക്കും നാം വലിയൊരപകടം ക്ഷണിച്ചു 
വരുത്തിയിട്ടുണ്ട്‌. കേള്‍ക്കുമ്പോള്‍ വളരെ നിസ്സാര 
മെന്നു തോന്നാവുന്നതും വളരെ ഭീകരവുമായ ഒര 
പകടം. 


ഓര്‍ക്കിഡുകളില്‍ നിന്ന്‌ തേന്‍ ശേഖരിക്കാന്‍ 
സാധാരണ ചിത്രശലഭങ്ങള്‍ക്ക്‌ കഴിയില്ല. പൂക്കളുടെ 
പ്രത്യേകത ആകൃതിയില്‍ വളരെ നീണ്ട സ്പര്‍ശി 
നികളുള്ള ചില ചിത്രശലഭങ്ങള്‍ക്ക്‌ മാത്രമേ ഇവയില്‍ 
നിന്ന്‌ തേന്‍ ലഭിക്കൂ. ഈ പ്രത്യേകതരം ശലഭങ്ങളാ 
വട്ടെ മറ്റു പൂക്കളില്‍ നിന്ന്‌ തേന്‍ കുടിക്കാറുമില്ല. 
ഇതിന്റെ പരിണിത ഫലം പരാഗണത്തിന്റെ അളവി 
ലുള്ള കുറവാണ്‌. ചെത്തി, ചെമ്പരത്തി, മുല്ല, മന്ദാരം 
ഇവയൊക്കെ നിറഞ്ഞ ഒരു സാന്പ്രദായിക തോട്ടം 
തേനീച്ചകളും അടയ്ക്കാ കുരുവികളും ചിത്രശലഭ 
ങ്ങളും നിറഞ്ഞ്‌ സജീവമായിരുന്നെങ്കില്‍ ഇന്ന്‌ സുഗ 
ന്ധവും മാധുര്യവും നഷ്ടപ്പെട്ട വിവിധ വര്‍ണ്ണങ്ങ 
ളിലെ വലിയ പൂക്കള്‍ നിറഞ്ഞ നമ്മുടെ തോട്ടങ്ങള്‍ 
ഏറ്റവും ചൈതന്യരഹിതമായി തീര്‍ന്നിരിക്കുന്നു. 

ദൃശ്യഭംഗിയിലേക്കു മാത്രം മനുഷ്യന്റെ ചേദ 
നകള്‍ ചുരുങ്ങിപ്പോയത്തിന്റെ വൈപരീത്യങ്ങളാണി 
വ. സ്വാഭാവിക സുഗന്ധങ്ങളില്‍ നിന്ന്‌ അകന്നു വള 
രുന്ന കുട്ടികള്‍ക്ക്‌ പ്രകൃതിയുമായി പ്രതിപ്രവര്‍ത്തി 
ക്കാനുതകുന്ന ഗ്രന്ധികളേ ഉണ്ടാവില്ല എന്നത്‌ 
ശാസ്ത്ര സത്യവുമാണ്‌. താനും തന്റെ ബുദ്ധിയും 
കൂടി ഈ ലോകം മുന്നോട്ടുകൊണ്ടുപോകും എന്ന 
ചിന്ത മനുഷ്യന്റെ വ്യാമോഹം മാത്രമാണ്‌. ഇരിക്കുന്ന 
കൊമ്പ്‌ മുറിക്കുന്ന ബുദ്ധിയാണിത്‌. മനുഷ്യന്‍ ഈ 
പ്രപഞ്ചത്തില്‍ സ്വയമേ ഒരു നിലനില്‍പ്പില്ല. അനേകം 
ജീവകാലങ്ങള്‍ക്കൊപ്പം മനുഷ്യനും ചേരുന്ന ഒരു 
വലിയ വലയമണ്‌ ഭൂമിയിലെ ജീവന്‍. ചൊവ്വാ ഗ്രഹ 
ത്തില്‍ ജീവന്റെ സാദ്ധ്യതകളാരായും മുമ്പ്‌ അവിടെ 
മരങ്ങള്‍ വച്ചുപിടിപ്പിക്കണമെന്ന്‌ സാള്‍ സാഗന്‍ പറ 
ഞ്ഞത്‌ ജീവന്റെ ഈ പാരസ്പര്യത്തിലുന്നിയിട്ടാണ്‌. 
പൂക്കളും പൂമ്പാറ്റകളും അടയ്ക്കാക്കുരുവികളും 
ഇന്ദ്രിയ ഗോചമല്ലാത്ത അനേകം ചെറുജീവികളും 


ജൂലൈ 2017 
ജീവന്റെ വലയുടെ പ്രധാന കണ്ണികളാണ്‌. പല 
പ്പോഴും മനുഷ്യനേക്കാള്‍ സംഭാവനകളും ഇവ 
നല്‍കുന്നു. 

അതുകൊണ്ട്‌ ഓരോ വീട്ടിലും പൂന്തോട്ടങ്ങളൊ 
രുക്കണം. ന്യൂ ജനറേഷന്‍ പ്ലാന്റ്‌ സ്‌ എന്ന പേരില്‍ 
ഇന്നു കാണുന്ന കുള്ളന്‍ ചെടികളെക്കൊണ്ടല്ല, സുഗ 
ന്ധവും തേനും നിറഞ്ഞ സ്മ്്രദായിക ചെടികളെ 
ക്കൊണ്ട്‌. ഒരേ നിരയില്‍ വെട്ടി നിര്‍ത്തിയ ഒരേതരം 
ചെടികളല്ല നമുക്കാവശ്യം. പരസ്പരം ചാഞ്ഞും 
ചരിഞ്ഞും ഇണങ്ങിയും പിണങ്ങിയും നില്‍ക്കുന്ന 
സസ്യ വൈവിധ്യ ലോകമാണ്‌. പൂമ്പാറ്റകളും തേനീ 
ചചകളും അടയ്ക്കാ കുരുവികളും ഈ പൂക്കളും 
ചേര്‍ന്ന്‌ വളരെ സജീവവും ചൈതന്യവത്തുമായ 
തോട്ടങ്ങളായി ഓരോ മുറ്റവും മാറേണ്ടതുണ്ട്‌. ഇല്ലെ 
ങ്കില്‍ പഴങ്കഥയിലെ സ്വാര്‍ത്ഥനായ രാക്ഷസനെ 
പ്പോലെ നാം വസന്തത്തെ ഭൂമിയില്‍ നിന്ന്‌ ഇല്ലായ്മ 
ചെയ്യാന്‍ കൂട്ടുനില്‍ക്കുന്നവരാകും. 


ശുചീകരണവും ഓഷധക്കുട്ടുമായി 
യുവജന പ്രസ്ഥാനം 
18 .! 


നു 


ന്‌ 

ബുധനൂര്‍ സെന്റ്‌ ഏലിയാസ്‌ യുവജന 
പ്രസ്ഥാനത്തിന്റെ നേതൃത്വത്തില്‍ മഴക്കാല രോഗ 
ങ്ങള്‍ക്കെതിരെ ശുചീകരണ പ്രവര്‍ത്തനവും രാമ 
ചുഠ, കുന്തിരിക്കം, പനി പ്രതിരോധ ഹോമിയോ 
മരുന്നു, ബ്ലീച്ചിംഗ്‌ പൌഡര്‍ എന്നിവയടങ്ങിയ 
ഓഷധക്കിറ്റും ഇടവകയിലെ മുഴുവന്‍ ഭവനങ്ങ 
ളിലും എത്തിച്ചു. കിറ്റിന്റെ വിതരണം ഇടവക 
വികാരി ഫാ. എം. കെ. ഇമ്മാനുവേല്‍, ട്രസ്റ്റി 
സാബു പട്ടരുമഠത്തിന്‌ നല്‍കി ഉദ്ഘാടനം 
ചെയ്തു. കേന്ദ്ര ജനറല്‍ സ്വെക്രട്ടറി ഫാ. അജി 
കെ. തോമസ്‌, ഒ. സി. വൈ. എം. ഭദ്രാസന സെക്ര 
ട്ടറി ജോബിന്‍ കെ. ജോര്‍ജ്ജ്‌,പി. ആര്‍. ഒ. സജി 
സാമുവേല്‍, കേന്ദ്ര കമ്മറ്റിയംഗം റോബിന്‍ ജോ 
വര്‍ഗീസ്‌, യൂണിറ്റ്‌ സ്രെകട്ടറി അജു വര്‍ഗീസ്‌ 
എന്നിവര്‍ പ്രസംഗിച്ചു. തുടര്‍ന്ന്‌ ബുധനൂരിന്റെ 
വിവിധ ഭാഗങ്ങളിലെ റോഡുകളിലെ മാലിന്യങ്ങള്‍ 
പ്രവര്‍ത്തകര്‍ നീക്കംചെയ്തു. വൈസ്‌ പ്രസിഡന്റ്‌ 
ബിജു റ്റി. കെ., ഇടവക സെക്രട്ടറി ബിജു ദാനി 
യേല്‍, ട്രഷറാര്‍ ജോഫിൻ മാത്യ, ജോ. സ്ര 
ട്ടറി ബിജോയി ബാബു തുടങ്ങിയവര്‍ നേതൃത്വം 
നല്‍കി. 

വചനാമൃതം 





ജൂലൈ 23 


ചെന്തിക്കോസ്തിക്കു ശേഷം 7-ാം ഞായര്‍ 
വേദഭാഗം: വി.മര്‍ക്കോസ്‌ 3:20-30 
ഒറ്റപ്പെടുത്തിയ കൊടുങ്കാറ്റിന്റെ മുന്‍പില്‍ ദേവ 
ദാരുവിനെപ്പോലെ ഉറച്ചുനിന്ന യേശുതമ്പുരാന്റെ നില 
പാടുകലാണ്‌ ഇന്നത്തെ വേദചിന്തയ്ക്ക്‌ ആധാരം. 
സ്വര്‍ഗ്ഗരാജ്യത്തിന്റെ സവിശേഷതകള്‍ വര്‍ണ്ണിച്ച്‌ 
പ്രസംഗിച്ച കര്‍ത്താവിന്റെ യാത്രയ്ക്കിടെ ഒരു 
വീട്ടില്‍ വെച്ച്‌ ഉണ്ടാകുന്ന സംഭാഷണം ആണ്‌ വേദ 
ചിന്തയില്‍ മുഴങ്ങി നില്‍ക്കുന്നത്‌. ഒരു വാക്യം ഇതാ 
ണ്‌. “യേശുവിന്‌ ഭ്രാന്താണ്‌” ബന്ധുക്കള്‍ ചാര്‍ത്തി 
ക്കൊടുത്ത മുദ്രയാണ്‌ ഇത്‌. യേശുവിന്റെ ഇതുപോ 
ലെയുള്ള സന്ദര്‍ഭങ്ങളില്‍, പെരുമ്പടവം ശ്രീധരന്‍ 
വര്‍ണ്ണിക്കുന്നത്‌ വളരെ പ്രചോദനം നല്‍കുന്നതാ 
ണ്‌. “കൊടുങ്കാറ്റുകളുടെ വഴിയില്‍ ഒരിലപോലും 
അനങ്ങാതെ നില്‍ക്കുന്ന ദേവദാരുവിനെപ്പോലെ 
പ്രതിസന്ധികളില്‍ അദദേഹം നിര്‍ഭയനായി 
നിന്നു.... മണ്‍തരി തൊട്ട്‌ മഹാകാശങ്ങള്‍ വരെ 
ചേര്‍ത്തു പിടിക്കാന്‍ കഴിയുന്ന സ്നേഹത്തിന്‌ 
മാത്രമേ അത്‌ കഴിയൂ...” യേശു എന്ന ദൈവപുരു 
ഷന്‍ പെരുമ്പടവം പോലെയുള്ള മനുഷ്യരെ എത്ര 
കണ്ട്‌ ആഴമായി സ്വാധിീനിച്ചു.?! എന്നാല്‍ നമുക്കോ? 
മതത്തിന്റെ ജീര്‍ണ്ണതകളെയും രാഷ്ട്രീയ 
ത്തിന്റെ അനീതികളെയും സംഘടനകളുടെ 
അധാര്‍മ്മികതകളെയും എതിര്‍ത്തവനെ ഭ്രാന്തനെ 
ന്നും, പിശാച്‌ ബാധിതനെന്നും മുദ്രകുത്തിയിട്ടുണ്ട്‌. 
എന്നിട്ടും ഒരു ഏകാന്ത പഥികന്റെ ഭാവത്തോടെ 
കൊടുങ്കാറ്റില്‍ പോലും ദേവദാരുവിനെപ്പോലെ ഉറ 
ച്ചുനിന്ന യേശുവാകണം നമ്മുടെ മാതൃക. 
യേശുവിന്റെ പടയോട്ടം തങ്ങള്‍ക്ക്‌ വിനയാകും 
എന്ന്‌ കരുതിയ മത്രപമാണികളും യേശുവിനെ 
“പിശാച്‌ ബാധിതന്‍' എന്ന്‌ മുദ്രകുത്തുന്നുണ്ട്‌. ഇത്‌ 
സമൂഹത്തിന്റെയും മാഫിയകളുടെയും ഗുഡസം 
ഘത്തിന്റെയും പ്രത്യേകതയാണ്‌. നീതി ചെയ്യുന്ന 
വനെ - “മാനസിക രോഗിയാക്കി” മുദ്രകുത്തുന്നത്‌, 
മനുഷ്യായുസ്സില്‍ ഇത്രത്തോലം പ്രയാസം ഉളവാ 


ക്കുന്ന അവസ്ഥ വേറെയില്ല. സ്വന്തം ഉറ്റവരും നാട്ടു 
കാരും ബന്ധുജനങ്ങളും ഭ്രാന്തനെന്ന്‌ മുദ്രകുത്തു 
ക.! 


യേശുതമ്പുരാന്‍ നല്‍കുന്ന മറുപടി ശ്രദ്ധേയ 
മാണ്‌. 

1 സാത്താന്‍ സത്താനോടും രാജ്യം രാജ്യ 
ത്തോടും തന്നെ എതിരായാല്‍ ഏത്‌ ശക്തിക്കാണ്‌ 
നിലനില്‍ക്കാനാവുക.? 

2. “ബലവാന്മാരെ പിടിച്ച്‌ കേട്ടിട്ടല്ലാതെ 
കോപ്പ്‌ കവര്‍ന്ന്‌ കളവാന്‍ ആര്‍ക്കും കഴിയുകയി 
ല്ല...” അന്ധകാരത്തിന്റെ ശക്തിയെ പിടിച്ചു കെട്ടി 
യവനാണ്‌ യേശു. 

യേശുവിന്റെ ശക്തിക്കു മുമ്പിലാണ്‌ നാം വണ 
ങ്ങേണ്ടത്‌. 

ഈ ലോകത്തില്‍ തിന്മയുടെ ഭരണം അവസാ 
നിപ്പിച്ച്‌ നന്മയുടെ ഭരണം സ്ഥാപിച്ച യേശുവാണ്‌ 
യഥാര്‍ത്ഥ നായകന്‍. അനീതിക്കെതിരെ ശബ്ദിച്ച 
തുകൊണ്ട്‌ ഭ്രാന്തുണ്ട്‌ എന്ന്‌ പേര്‍ ചാര്‍ത്തപ്പെട്ടവന്‍. 
പക്ഷെ ഉറച്ച നിലപാടുകളുമായി നിന്ന യേശു അനേ 
കര്‍ക്ക്‌ പ്രചോദനം നല്‍കുന്നു. ആത്മീയതയില്‍ 
നിലപാടുകള്‍ ഇല്ലാത്ത നേതൃത്വം അമ്പേ പരാജയം 
ആയിരിക്കും. 

കുറിച്ച്‌: 

“ദിവ്യോപദേശത്തിന്റെ വിത്തുകള്‍ 
പാഴ്മണ്ണില്‍ വിതയ്ക്കരുത്‌.” 
- സ്വാമി വിവേകാനന്ദന്‍ 
ജൂലൈ 30 


ചെന്തിക്കോസ്തിക്കു ശേഷം 8-ാം ഞായര്‍ 
വേദഭാഗം: വി.മര്‍ക്കോസ്‌ 4:1-20 

ദൈവരാജ്യത്തില്‍ ദൈവവചനം എങ്ങനെ വിത 
യ്ക്കപ്പെട്ടണം? എങ്ങനെയൊക്കെ വളരണം എന്ന 
വിശദീകരണമാണ്‌ ഇന്നത്തെ വേദഭാഗം. 

ഒരിക്കല്‍ മഹാനായ സോക്രട്ടീസിനോട്‌ ശിഷ്യ 
ന്മാരില്‍ ഒരാള്‍ ചോദിച്ചു. “അങ്ങ്‌ എന്താണ്‌ ചിന്തി 
ച്ചുകൊണ്ടിരിക്കുന്നത്‌..” 

പാടി 
ബത 
പത്രിക 


> 

“ചിന്താശൂന്യനായ ജനങ്ങളെ രക്ഷിക്കേണ്ടത്‌ 
എങ്ങനെ എന്ന്‌ ചിന്തിക്കുകയായിരുന്നു ഞാന്‍.” 

“എന്താണ്‌ ഇപ്പോള്‍ ഇങ്ങനെ ചിന്തിക്കാന്‍” 
ശിഷ്യന്‍ വീണ്ടും ചോദിച്ചു. 

“ആലോചനയില്ലാത്തവരും ദീര്‍ഘവീക്ഷണമി 
ല്ലാത്തവരുമായ ഒരു കൂട്ടം ജനത്തിന്റെ കൈയ്യില്‍ 
ഭരണമേല്‍പ്പിക്കുക എന്ന്‌ പറഞ്ഞാല്‍ അരാജകത്വം 
അഴിച്ചു വിടുകയാണെന്നര്‍ത്ഥം. കാരണം, 
യഥാര്‍ത്ഥ സ്വാതന്ത്ര്യം എന്നത്‌ സ്വമേധയാ ചിന്തി 
ക്കാന്‍ കഴിയുന്നതും ചിന്തയ്ക്കനുസരിച്ച്‌ പ്രവര്‍ത്തി 
ക്കാനുള്ള ഇച്ഛാശക്തി നേടിയെടുക്കുന്നതുമാണ്‌.” 
ഇതായിരുന്നു സോക്രട്ടീസിന്റെ മറുപടി. 

വിതക്കാരന്റെ ഉപമയില്‍ ക്രിസ്തുവിന്റെ പുതി 
യ വീക്ഷണം വെളിവാകുകയാണ്‌. മര്‍ക്കോസിന്റെ 
സുവിശേഷം ദാം അദ്ധ്യായത്തില്‍ കുടുംബക്കാ 
രല്ല തന്റെ ബന്ധുക്കളെന്നും സ്വര്‍ഗ്ഗസ്ഥായ പിതാ 
വിന്റെ ഇഷ്ടം നിറവേറ്റുന്നവരാണ്‌ യേശുവിന്റെ 
ബന്ധുക്കളെന്നും വിവരിച്ച്‌ കാണിച്ചു യേശു. 
(മാര്‍ക്കോസ്‌ 3: 21- 35). പുതിയ ബന്ധുക്കളെ 
സൃഷ്ടിക്കുകയാണ്‌ വിതക്കാരന്റെ ഉപമയില്‍കൂടി. 

വിതയ്ക്കപ്പെട്ട വചനം എല്ലാവരിലും ഫലം 
ചൂടുന്നില്ല എന്ന സൂചന കര്‍ത്താവ്‌ നല്‍കുന്നു. 
വിത്ത്‌ മുളയ്ക്കാനേ അനുവദിക്കാത്ത മണ്ണിനെ 
പ്പോലെ ചിലര്‍; മുളച്ചാലും ആഴത്തില്‍ വേരോടാ 
നോ, വളരാനോ സമ്മതിക്കാത്ത മണ്ണിന്‌ തുല്യമാണ്‌ 
ചിലര്‍. മുളച്ചു, വളര്‍ന്നു. എന്നാല്‍ ഞെരുക്കിക്കള 
യുന്ന മണ്ണുപോലെയാണ്‌ മറ്റു ചിലര്‍. ഇങ്ങനെ 
യൊക്കെ സഭയില്‍ ദൈവവചനം നശിച്ചുപോകു 
ന്നതു കണ്ട്‌ നിരാശ വേണ്ട, കാരണം, നഷ്ടപ്പെട്ട 
മൂന്നുതരം വിത്തുകള്‍ക്ക്‌ പകരമായി മുപ്പതും, അറു 
പതും നൂറുംമേനി വളയുന്ന വിത്താണ്‌ ദൈവവച 
നം. 

1. നഷ്ടപ്പെട്ട ഒന്നാമത്തെ തരം വിത്തുകള്‍ 
വഴിയരികില്‍ വീണതാണ്‌. 

യാത്രകളുടെ നിമിഷങ്ങളില്‍ നഷ്ടപ്പെട്ടുപോ 
കുന്ന വിത്താണ്‌ ഇത്‌. നമ്മുടെ ഓരോ ചെറും, വലു 
തുമായ യാത്രകളില്‍ ദൈവവചനം കൈമോശം 
സംഭവിച്ചിട്ടുണ്ടോ? അന്യന്റെ ജീവിതത്തിലേക്ക്‌ കരി 
നിഴല്‍ വീഴ്ത്തിയിട്ടുണ്ടോ? സാമൂഹിക താളക്രമ 
ത്തിന്‌ മോശം കാഴ്ചകള്‍ സമ്മാനിച്ചിട്ടുണ്ടോ? 
എങ്കില്‍ നമ്മുടെ ഉള്ളില്‍ നിന്ന്‌ ദൈവവചനം വഴി 
യരികില്‍ വീണുപോയി - തിരുത്തണം ഒരു യാത്ര 
യിലേക്ക്‌...! 

2. രണ്ടാമത്തെ തരം വിത്തുകള്‍ പാറപ്പു 
റത്തെ വീണതാണ്‌. 

നഷ്ടപ്പെടുന്ന രണ്ടാംതരം വിത്തുകള്‍ നമ്മുടെ 





ജൂലൈ 2017 
ജീവിതവുമായി ബന്ധപ്പെട്ടതാണ്‌. ജീവിതം ആഴ 
ത്തില്‍ വേരൂുന്നിയില്ലെങ്കില്‍ കടപുഴകി വീണുപോ 
കും. ആ വീഴ്ച ഭയാനകം ആണ്‌. അലക്സാണ്ടര്‍ 
ചക്രവര്‍ത്തി ജീവിക്കാന്‍ വേണ്ടി ലോകം മുഴുവന്‍ 
വെട്ടിപ്പിടിച്ചവന്‍. പക്ഷെ ജീവിതത്തിന്‌ ആഴം ഇല്ലാ 
തായിപ്പോയി. നേടിയത്‌ കൊണ്ടുപോയില്ല. മഹാ 
ത്മാഗാന്ധിജി ജീവിതംകൊണ്ട്‌ ഒരു സമൂഹ 
ത്തെയും ഗാന്ധിസം മൂലം വരുംതലമുറയേയും 
ഉണ്ടാക്കിയെടുത്തു. ദൈവവചനം ഹൃദയത്തില്‍ 
വേരൂന്നുമ്പോള്‍ ജീവിതം എത്ര കഠിന ചൂടേറ്റാലും 
പരുക്കന്‍ യാഥാര്‍ത്ഥ്യങ്ങളോട മല്ലടിച്ചാലും ആഴ 
ത്തില്‍ വേരൂന്നി നില്ക്കാന്‍ കഴിയും. 

3. മൂന്നാംതരം വിത്തുകള്‍ മുള്ളിനടിയില്‍ 
വീണതാണ്‌. 

ഞെരുക്കങ്ങളുടെ നടുവില്‍ നഷ്ടപ്പെട്ടുന്ന 
വിത്ത്‌. സമ്മര്‍ദ്ദങ്ങളും കഷ്ടതകളും മന്നോട്ടുള്ള 
പ്രയാണത്തില്‍ അഭിമുഖീകരിക്കുമ്പോള്‍ ഇയ്യോബി 
നെപ്പോലെ ദൈവവചനം കൂട്ടാകണം. സമ്മര്‍ദ്ദ 
ങ്ങളെ അതിജീവിക്കാനുള്ള ദൈവവചനം. തിരക്കു 
കളുടെ ഇടയില്‍ സമചിത്തത കൈവെടിയാതെ 
കൊണ്ടുപോയാല്‍ ഇത്തരത്തിലുള്ള നഷ്ടങ്ങള്‍ 
ഒഴിവാക്കാന്‍ സാധിക്കും. 

4. നൂറുമേനി വിളവ്‌ നല്‍കുന്ന വിത്ത്‌ 

ഇത്‌ കര്‍ത്താവിന്റെ മുന്‍പില്‍ ഒരുക്കപ്പെട്ട ജീവി 
തമാണ്‌. ലോകത്തിന്റെ മുഴുവന്‍ പ്രലോഭനങ്ങളുടെ 
നടുവില്‍ വിജയശ്രീലാളിതരായി നില്‍ക്കുന്ന 
വിശുദ്ധ മനുഷ്യരുടെ കൂട്ടമാണ്‌. 
കുറിച്ച്‌; 

“എങ്ങനെ ജീവിക്കണമെന്ന്‌ അച്ഛന്‍ ഒരി 
ക്കലും എനിക്ക്‌ പറഞ്ഞുതന്നില്ല; സ്വന്തം ജീവി 
തത്തിലൂടെ അതെനിക്കു കാണച്ചുതന്നു.” 

- ക്ലാരന്‍സ്‌ ബഡിങ്ടണ്‍ കെല്ലന്‍സ്‌ 


ആഗസ്ററ്‌ 6 
ചെന്തിക്കോസ്തിക്കു ശേഷം 9-ാം ഞായര്‍ 
6 കുടാരകെരുന്നാള്‍ 
വേദഭാഗം: വി. ലുക്കോസ്‌ 14:7-11, വി. ലുക്കോസ്‌ 9:27-36) 

വി. ലൂക്കോസ്‌ 14:7-11 

സാമൂഹിക ജീവിതത്തിലെ രീതികളോട്‌ ഈ 
വേദഭാഗം കടപ്പെട്ടിരിക്കുന്നു. മനുഷ്യരുടെ പൊതു 
വായ സ്വഭാവം സമൂഹത്തില്‍ എപ്പോഴും ഒന്നാമ 
നായി നില്‍ക്കുക എന്നതാണ്‌. വിരുന്നുകളില്‍ പങ്കെ 
ടുക്കേണ്ടിവരുമ്പോള്‍ നാം ഇപ്പോഴും ചെയ്യുന്നത്‌ 
മുഖ്യാസനങ്ങളെ തിരഞ്ഞെടുത്ത്‌ അവിടെ ഇരിക്കു 
വാന്‍ ശ്രമിക്കും. ഇത്‌ ക്രൈസ്തവ സാക്ഷ്യത്തിന്‌ 

ഉതകുന്നില്ല എന്ന്‌ കര്‍ത്താവ്‌ സൂചിപ്പിക്കുന്നു. 

നമ്മെക്കാള്‍ മറ്റുളളവര്‍ക്ക്‌ ഇടം കൊടുക്കുവാ 
നാണ്‌ നാം എപ്പോഴും ശ്രദ്ധിക്കേണ്ടത്‌. ക്രൈസ്തവ 
ഭക്തന്റെ രീതി അതായിരിക്കണം. ഇത്‌ ലംഘിക്ക 
പ്പെട്ടാല്‍ ഒരുപക്ഷെ മാനഹാനിസംഭവിക്കാനിടയാ 
കും. നാം കരസ്ഥമാക്കിയ സിംഹാസനങ്ങള്‍ 
യഥാര്‍ത്ഥ അവകാശിക്ക്‌ വിട്ടുകൊടുക്കേണ്ടിവരും. 
ഒന്നാമനാകാന്‍ ആഗ്രഹിക്കുന്നവന്‍, ഏറ്റവും പുറ 
കില്‍ നിന്ന്‌ ക്ഷണിച്ചവന്‍ മുന്നില്‍ കൊണ്ടുവന്ന്‌ 
ഇരുത്തുമ്പോഴാണ്‌ പുതിയ മാനം ലഭിക്കുക. നാം 
ഇതിനായി ഒരുകാത്തിരിപ്പ്‌ ഉണ്ടാക്കണം. എന്നാല്‍ 
ഇന്ന്‌ നാം സാധാരണക്കാരില്‍ നിന്ന്‌ അകന്ന്‌ ജീവി 
ക്കുന്ന നേതൃത്വത്തിലേക്ക്‌ കടന്നുവന്നില്ലേ...? 

തന്നെത്താന പുകഴ്ത്താതെ ജീവിക്കാന്‍ ശ്രമി 
ക്കുമ്പോള്‍ ഉയര്‍ത്തപ്പെടുന്ന ജീവിതം കൈമുത 
ലായി ലഭിക്കും. ഒരു കവിവാക്യം ഓര്‍മ്മ വരുന്നു. 

“വഴിവക്കിലുള്ള മുളള എടുത്ത്‌ 

അങ്ങോട്ട്‌ വേലിയ്ക്കരുകില്‍ 

വയ്ക്കുകില്‍ 

വലിയവന്‍ ചെറിവനായില്ല; 

ചെറിയവന്‍ വലിയവനായിടും.” 
2. വി. ലൂക്കോസ്‌ 9: 27 - 36 

(കൂടാരപ്പെരുന്നാള്‍) 

ദ ആല്‍ക്കമിസ്റ്റ്‌ എന്ന പ്രശസ്ത നോവലിനെ കുറിച്ച്‌ 
ഡോ. കെ. എം. വേണുഗോപാല്‍, മനുഷ്യന്റെ യാത്ര 
യിലെ രണ്ടു വഴികളെക്കുറിച്ച്‌ പറയുന്നത്‌ ഇപ്രകാ 
രമാണ്‌. (1) സ്വന്തം ദയര്‍ബല്യമറിഞ്ഞ്‌ പരാശ 
ക്തിക്കു മുമ്പില്‍ രാജിയാകുക. 
3. അതീന്ദ്രി. ദര്‍ശനത്തിന്റെ പ്രയോഗ ക്രിയ 
കളുള്ള മതക്കൂട്ടുകെട്ടുകള്‍ കണ്ടെത്തുക. 

ഈ രണ്ട്‌ യാത്രകള്‍ മനുഷ്യന്‍ അഭിമുഖീക 
രിക്കേണ്ടതുണ്ട്‌. രണ്ടാമത്തെ യാത്രയില്‍ “നല്ലവ 
രുടെ കൂടിച്ചേരല്‍” എന്നൊരര്‍ത്ഥം ഈ കൂട്ടുകെ 
ട്ടിന്‌ ഉണ്ടെങ്കിലും സത്തുക്കളുടെ സംഗത്തിന്‌ പറ 
ത്തുള്ള ലോകവുമായി ഇടപെടുമ്പോള്‍ എങ്ങനെ 
അതിജീവിക്കും എന്നതൊരു പ്രശ്നമാണ്‌. ഭൂമി 
യിലെ ജീവിതം സത്തുക്കളുടെ മാത്രം സംഗമമല്ല 
ല്ലോ..” (ദ ആല്‍ക്കമിസ്റ്റ്‌ - പൌലോ കൊയ്ലോ?) 

മനുഷ്യരില്‍ ചിലര്‍ ദൈവത്തിന്റെ മുമ്പില്‍ 
ജീവിതം വിധേയപ്പെടുത്തുന്നു. മറ്റ്‌ ചിലര്‍ 
മതത്തിന്റെ കൂട്ടുകെട്ടുകള്‍ കണ്ടെത്തുന്നു. അതീ 
ന്്രിയ ദര്‍ശനം കിട്ടിയവര്‍ സാധുക്കളാണ്‌. സത്തു 
ക്കളാണ്‌ എന്ന ധാരണയിലാണ്‌ ഈ കൂട്ടുകെട്ട്‌. 
യേശുവിന്റെ തേജസ്ക്കരണത്തില്‍ മതിമറന്ന 
പത്രോസ്‌ ഈ കൂട്ടുകെട്ടില്‍ “ഇവിടെ ആയിരിക്കു 
ന്നത്‌ നല്ലതാണ്‌.” എന്ന്‌ കണ്ടെത്തുക. 

യഥാര്‍ത്ഥമായ ദര്‍ശനങ്ങള്‍ (തേജസ്കരണ 





ഈടെ 2017 
ങ്ങള്‍ മനുഷ്യദൈവങ്ങള്‍ ഉണ്ടാക്കാനല്ല. താഴ്വാര 
ത്തില്‍ വന്ന്‌ മനുഷ്യരെ നേടിയെടുത്ത്‌ ദൈവമക്ക 
ളാക്കാനുള്ള നിയോഗമാണ്‌ എന്ന്‌ യേശു വെളിപ്പെ 
ടുത്തുന്നു. ഇതാണ്‌ കൂടാരപ്പെരുന്നാളിന്റെ സന്ദേ 
ശം. 

യേശുവിന്റെ തേജസ്കരണം, തുടര്‍ന്നുള്ള 
സംഭാഷണം ഇവ ശിഷ്യന്മാരോട്‌ ഒരുമിച്ചുളള യാത്ര 
യിലാണ്‌ സംഭവ്യമാകുന്നത്‌. 

യേശുവും ശിഷ്യന്മാരും മലയില്‍ ഇരുന്ന്‌ 

്രാര്‍ത്ഥിക്കുന്നു. (9:28), ഗ്രാര്‍ത്ഥിക്കുമ്പോള്‍ മുഖ 
ത്തിന്റെ ഭാവം മാറി (9:29), മോശയും ഏലിയാവും 
്രത്യക്ഷപ്പെടുന്നു. സംഭാഷിക്കുന്നു. (9.30) ഇത്‌ 
ക്രൈസ്തവ ഭക്തന്റെ ആത്മീയ വളര്‍ച്ചയ്ക്ക്‌ 
പ്രചോദനമാണ്‌. 

പ്രാര്‍ത്ഥന - രൂപാന്തരത്തിലേക്കും, 

രൂപാന്തരം - ദര്‍ശനത്തിലേക്കും 

ദര്‍ശനം - തേജസ്ക്കരണത്തിലേക്കും വഴി 
തെളിക്കുന്നു. 

നമുക്ക്‌ ഈ നാളുകള്‍ സുഗമമാക്കാം. 

കുറിച്ച്‌; 

“ഏകനായ മനുഷ്യനത്രെ ഏറ്റവും കരുത്തന്‍. 
ആ നിമിഷത്തില്‍ ആ നസ്രേത്തുകാരന്‍ 
തന്റെ വംശത്തേക്കാള്‍ കരുത്തനായിരുന്നു.” 

ഖലീല്‍ ജി്രാന്‍ 
(മനുഷ്യപുത്രനായ യേശുനില്‍ നിന്ന്‌) 


ആഗസ്റ്‌ 13 
കുടാരകെരുന്നാളിന്‌ ശേഷം 1-ാം ഞായര്‍ 
വേദഭാഗം: വി. മത്തായി: 21:28-32 

2005ല്‍ പാകിസ്ഥാന്‍ പ്രസിഡന്റ്‌ പര്‍വ്വേസ്‌ മുഷ 
റഫ്‌, ഇന്‍ഡ്യന്‍ പ്രധാനമ്രത്രി മന്‍മോഹന്‍ സിംഗു 
മായി കൂടിക്കാഴ്ചയ്ക്ക്‌ എത്തിയപ്പോള്‍ ലോക 
ത്തോടായി പ്രസ്താവിച്ചു. “ഞാന്‍ വന്നത്‌ പുതി 
യൊരു ഹൃദയവുമായാണ്‌.!” 

മാറാന്‍ ആഗ്രഹിക്കുന്ന ഹൃദയം, അനുതപി 
ക്കുന്ന ഹൃദയം ഉള്ളവനത്രെ ദൈവസ്നേഹിതന്‍. 

രണ്ടു മക്കള്‍ക്കും ലഭിക്കുന്ന നിയോഗം ഒരേ 
പോലുള്ള താണ്‌. മുന്തിരിത്തോട്ടത്തില്‍ വേല 
ചെയ്ക! “പൊയ്ക്കോളാം” എന്ന്‌ പറഞ്ഞ മകന്‍ 
പോയില്ല! പോകത്തില്ല എന്നുത്തരം പറഞ്ഞവന്‍ 
പിന്നത്തേതിന്‌ അനതുപിച്ചു. പോയി വേല 
ചെയ്തു. ഇത്‌ നമ്മുടെ ജീവിതത്തിന്റെ രണ്ട്‌ വശ 
ങ്ങളാണ്‌. 

മതഭക്തിയുള്ളവര്‍, മതവിശ്വാസികള്‍ 
എന്നൊക്കെ പുറത്ത്‌ കാണിക്കുന്നവര്‍ ദൈവക 
ല്പന പ്രമാണിക്കുന്നവര്‍ ആണ്‌ എന്നാണ്‌ കരുതു 

ന്നത്‌. എന്നാല്‍ അവര്‍ ചെയ്യുന്നതോ? വാക്കും 
പ്രവര്‍ത്തിയും രണ്ടായി കാണിക്കുന്നു. ചെറുവിരല്‍ 
കൊണ്ടുപോലും മതപ്രമാണങ്ങള്‍ അനുസരി 
ക്കാതെ ഭക്തന്റെ വേഷം കെട്ടിയ കപടഭക്തര്‍. 

ഞാന്‍ പോകില്ല എന്ന്‌ പറയുകയും പിന്നത്തേ 
തില്‍ അനുതപിച്ച്‌ പോകയും ചെയ്ത മകന്‍ ചുങ്ക 
ക്കാരേയും വേശ്യകളേയും സൂചിപ്പിക്കുന്നു. നാം 
അവരെ പിഴച്ചവരായും അവിശുദ്ധരായും കരുതു 
ന്നു. ഒരുപക്ഷെ, അവരായിരിക്കാം നമുക്ക്‌ മുന്‍പേ 
സ്വര്‍ഗ്ഗരാജ്യത്തില്‍ പ്രവേശിക്കുക. ദൈവരാജ്യ 
ത്തില്‍ പാര്‍ശ്വവത്ക്കരിക്കപ്പെട്ടവര്‍, ബഹിഷ്ക്കരി 
ക്കപ്പെട്ടവര്‍, നിഷ്കാസിതര്‍ എന്നൊക്കെ നാം കരു 
തുന്ന വ്യക്തികള്‍ ഒരുപക്ഷെ സ്വര്‍ഗ്ഗരാജ്യത്തോട്‌ 
വളരെ അടുത്തവരായിരിക്കാം. ബാഹ്യമായ മാനദ 
ണ്ഡങ്ങള്‍ വെച്ച്‌ ഒരു മനുഷ്യന അളന്ന്‌ കുറിച്ചാല്‍ 
അവനായിരിക്കാം അസ്രഹാമിന്റെ മടിയില്‍ ഇടം 
കണ്ടെത്താന്‍ ദൈവം സാധ്യതകളെ കൊടുക്കുക. 

അനുതാപം ആണ്‌ സ്വര്‍ഗ്ഗരാജ്യത്തിലേക്കുള്ള 
വഴി. മുന്തിരിത്തോട്ടം വേല ചെയ്വാനായിട്ടുള്ളതാ 
ണ്‌. അതിന്റെ സാധ്യതകള്‍ കണ്ടെത്തുക എന്നത്‌ 
ക്രൈസ്തവ പ്രതികരണമാണ്‌. എന്നാല്‍ ഇന്നോ? 
വേല ചെയ്യുവാന്‍ സാധ്യതകള്‍ ഉണ്ടായിട്ടും 
പോകാതെ കഠിന ഹൃദയരായി ജീവിക്കുന്ന 
ക്രൈസ്തവ ലോകമാണ്‌ ക്രിസ്തുവിന്റെ സുവിശേ 
ശീകരണം നടപ്പാകാത്തതിന്റെ പ്രധാന വെല്ലുവി 
ളി. 

അധികാരവും അനുസരണവും ഒരു പ്രഹേളി 
കയാണ്‌. അധികാരവും ഉത്തരവാദിത്വവും പങ്കുവെ 
ച്ചാല്‍ അധികാരവും അനുസരണവും തമ്മിലുള്ള 
സംഘര്‍ഷം കുറയ്ക്കാനാകും. 

പുതിയ ഹൃദയവുമായി ഞാന്‍ ദൈവത്തെയും 
മനുഷ്യനെയും സമീപിക്കേണ്ട സമയം അതിക്രമി 
ചചില്ലേ...? 

കുറിപ്പ്‌: 

“ക്ഷണികമിലോകം കപടമിങ്ങെങ്ങും 

കണികാണാനില്ല പരമാര്‍ത്ഥം 

ഇവിടെയെന്തിനീപ്പുലരികള്‍ 

മറിമായം തിങ്ങിനിറയുമീ മന്നില്‍ 

മതിയല്ലൊ വെറുമിരുള്‍മാത്രം. 

- ചങ്ങമ്പുഴ 





ആഗസ്റ്‌ 20 
വാങ്ങിലിനു ശേഷം 1-ാം ഞായര്‍ 
വേദഭാഗം: വി. മര്‍ക്കോസ്‌: 1035-45 
മനുഷ്യചരിത്രത്തില്‍ ഏറ്റവും വലിയ വിവാദ 
ങ്ങള്‍ രുപപ്പെടുന്നതിന്റെ അടിസ്ഥാന കാരണം വലി 
യവനും, മഹാനും ആകാന്‍ ശ്രമിക്കുന്നതും അതി 


ജൂലൈ 2017 
നുവേണ്ടി ഏത്‌ കുതന്ത്രവും ഉപയോഗിക്കാന്‍ തുട 
ങ്ങുമ്പോഴാണ്‌ അസ്വസ്ഥതതകളും അരാജകത്വവും 
സംജാതമാകുന്നത്‌. സെബദി മക്കള്‍ക്ക്‌ ഇടത്തും 
വലത്തും ഇരിക്കാനുള്ള അവകാശം ലഭിക്കാനുള്ള 
ത്രതപ്പാടാണ്‌ ഇവിടെ കാണുന്നത്‌. ജീവിതത്തില്‍ 
അധികാരത്തോടും പദവികളോടുമുള്ള അധിനി 
വേശം ക്രിസ്തുവിന്റെ മുന്‍പില്‍ യാതൊരു വില 
യുമില്ല എന്ന്‌ വേദഭാഗം സൂചിപ്പിക്കുന്നു. 

വലിയവനും, മഹാനുമാകേണ്ടവന്‍ ശുശ്രൂഷക 
നാകണം. ഒന്നാമത്തവന്‍ അവസാനം യാത്ര ചെയ്യ 
ണം. ജീവനെടുക്കാനല്ല, ജീവന്‍ കൊടുപ്പാന്‍ നീ 
തയ്യാറാകം. അതാണ്‌ ദൈവത്തിന്റെ സന്നിധിയില്‍ 
ഇടം കണ്ടെത്താനുള്ള സാധ്യതകള്‍. 

വേള്‍ഡ്‌ ട്രേഡ്‌ സെന്റര്‍ തകര്‍ത്ത സെപ്റ്റംബര്‍ 
ദാം തീയതിയില്‍ അമേരിക്കന്‍ ര്രസിഡന്റ്‌ , 
ജോര്‍ജ്ജ്‌ ഡബ്ല്യൂ. ബുഷിനെ അമേരിക്കന്‍ പട്ടാളം 
ഒരു രഹസ്യകേന്ദ്രത്തിലേക്ക്‌ മാറ്റി. എന്നാല്‍ 20-ാ൦ 
നൂറ്റാണ്ടില്‍ ഓസ്ട്രിയയുടെ രാജാവായിരുന്ന 
ഫ്രാന്‍സിസ്‌ ജോസഫ്‌, യൂറോപ്പിലാകമാനം കോളറ 
രോഗം പടര്‍ന്ന്‌ പിടിച്ചപ്പോള്‍ സുരക്ഷിത സ്ഥാന 
ത്തേക്ക്‌ രാജാവ്‌, മാറണം എന്നാവശ്യപ്പെട്ടപ്പോള്‍ 
“എന്റെ എല്ലാ മക്കള്‍ക്കും അവിടെ സ്ഥലമുണ്ടോ?” 
എന്ന്‌ ചോദിച്ചു. തന്റെ ്രജകളെ ഉദ്ദേശിച്ചാണ്‌ 
രാജാവ്‌ ആ ചോദ്യം ചോദിച്ചത്‌. രാജാവ്‌ തുടര്‍ന്നു 
പറയുന്നുണ്ട്‌. “എന്റെ സന്തോഷത്തിലും സങ്കട 
ത്തിലും പങ്കുപറ്റിയ എന്റെ പ്രിയപ്പെട്ട പ്രജകള്‍ക്ക്‌ 
ഒരു അപകട സ്ഥിതി വരുമ്പോള്‍ ഞാന്‍ അവരെ 
വിട്ടപേക്ഷിക്കുകയോ? എന്ന്‌ ചോദിക്കുന്നുണ്ട്‌. 

നമ്മുടെ ക്രൈസ്തവ ലോകത്തും സുരക്ഷിത 
സ്ഥാനം നിലനിര്‍ത്താനുള്ള പോരാട്ടമല്ല നടത്തേ 
ണ്ടത്‌ എന്ന്‌ യേശു നമ്മെ ഓര്‍മ്മിപ്പിക്കുന്നത്‌, മറിച്ച്‌ 
ക്രിസ്തുവിന്റെ മുമ്പില്‍ നമുക്കുള്ള സാന്നിധ്യം ഉറ 
പ്പിക്കണമെങ്കില്‍ ഞാന്‍ കുടിക്കുന്ന പാനപാത്രം... 
കുടിക്കാന്‍ തയ്യാറാകണം. ഞാന്‍ ഏല്‍ക്കുന്ന 
സ്നാനം ഏല്‍ക്കുകയും ചെയ്യണം. (വി. മര്‍ക്കോസ്‌ 
10:39) ഇത്‌ പുതിയ നിയമത്തിന്റെ ഉടമ്പടിയാണ്‌. 
ഗത്ശമനാ തോട്ടത്തില്‍ കര്‍ത്താവ്‌ നെഞ്ച്‌ പിടഞ്ഞ്‌ 
വേദനയോടെ പറയുന്നുണ്ട്‌. 

“കഴിയുമെങ്കില്‍ ഈ കാസ മാറ്റിത്തരണമേ 
എന്ന്‌ (്രാര്‍ത്ഥിക്കുന്പോള്‍ പാനപാത്രം സകല 
പീഡ്ദാനുഭവങ്ങള്‍ക്കും പര്യായപദമാകുന്നു. പഴയ 
നിയമത്തില്‍ ദൈവകോപത്തിന്റെ പാനപാത്രം 
കാണാം (സങ്കീ. 75:9) ദൈവത്തിന്റെ ക്രോധം മാറ്റാ 
നായി യേശു തന്റെ ശരീരത്തില്‍ വഹിക്കുന്ന കഠിന 
ക്ലേശങ്ങളായിരിക്കാം ഇവിടെ “കാസാ” യേശുവിന്റെ 
ശരീരത്തിലെ സഹനത്തിന്റെ കുറവ്‌ സ്വന്തം ശരീ 
രത്തില്‍ ഏറ്റെടുക്കുവാന്‍ തയ്യാറുണ്ടോ എന്നതാണ്‌ 

EA ld Mm Ms 
(0) വാര്‍ത്തകള്‍ 


ആഗസ്റ്റ്‌ മാസം 1 മുതല്‍ 15 വരെ തീയതിക 
ളില്‍ പരിശുദ്ധ ദൈവമാതാവിന്റെ മദ്ധ്യസ്ഥതയി 
ലുള്ള ഏറ്റം പ്രധാനപ്പെട്ട പതിനഞ്ച്‌ നോമ്പ്‌ ആച 
രിക്കപ്പെടുന്നു. ഏവരും ഭക്തിസാന്ദ്രമായി നോമ്പ്‌ 
അനുഷ്ഠിക്കുന്നതിന്‌ ഒരുങ്ങേണ്ടതാണ്‌. അനുബ 
ന്ധമായി 15നു മാതാവിന്റെ വാങ്ങിപ്പു പെരുന്നാള്‍ 
സഭ ആകമാനം ആഘോഷിക്കുന്നു. 

ആഗസ്റ്റ്‌ മാസം 6-ോം തീയതി കര്‍ത്താവിന്റെ മറു 
രൂപപ്പെരുന്നാള്‍ അഥവാ കൂടാര പെരുന്നാള്‍ അനു 
ഗ്രഹപ്രദമായി ആചരിക്കണം. 

ജൂലൈ മാസം 9-ാം തീയതി പരിശുദ്ധ സഭ 
മിഷന്‍ സണ്ടേദിനമായി ആചരിച്ചു. സഭയുടെ 
മിഷന്‍ പ്രവര്‍ത്തനങ്ങക്ക്‌ വേണ്ടി പ്രാര്‍ത്ഥിക്കുന്ന 
തിനോടൊപ്പം മിഷന്‍ കേന്ദ്രത്തില്‍ നിന്നും 
എത്തിച്ചു തന്നിട്ടുള്ള കവറുകളില്‍ ഉദാരമായ സംഭാ 
വനകള്‍ നിക്ഷേപിച്ച്‌ താമസംവിനാ അതാത്‌ ഇട 
വകകളില്‍ ചുമതലക്കാരെ ഏല്‍പ്പിക്കുന്നതിന്‌ 





യേശുവിന്റെ ചോദ്യം. 
സമൂഹത്തെ നയിക്കുവാന്‍ നേതാക്കന്മാര്‍ സമൂ 

ഹത്തിന്റെ വ്യത്യസ്ത തുറയിലുള്ളവരായിക്കാം 
വൈദീകര്‍, ബിഷപ്പ്സ്‌, രാഷ്ട്രീയ പൊതുപ്രവര്‍ത്ത 
കര്‍ ഒക്കെ ആകാം. എന്താണീ നേതാക്കള്‍ ചെയ്യേ 
ണ്ടത്‌. പ്രസിദ്ധനായ ചൈനീസ്‌ ജ്ഞാനിയാ ലാവോ 
റ്റ്സുവിന്റെ കവിത ഇവിടെ സ്മരിക്കപ്പെടുന്നത്‌ 
ഉചിചം തന്നെ. 

'നുറുകണക്കിന്‌ താഴ്വരകളുടെ രാജാവാകാന്‍ 

നദിയും കടലും എന്താണ്‌ ചെയ്തത്‌? 

അവര്‍ക്കെല്ലാം താഴെയായി തന്നെത്തന്നെ പ്രതിഷ്ഠിച്ചു. 

അങ്ങനെ നൂറുകണക്കിന്‌ താഴ്വരകളെ അവര്‍ മരിക്കുന്നു. 

ജനത്തിന്റെ മുകളില്‍, പരമോന്നത സ്ഥാനത്തു വരാന്‍ 

ഒരു വിശുദ്ധന്‍ ആഗ്രഹിച്ചാല്‍ എന്താണ്‌ ചെയ്യേണ്ടത്‌? 

അവരോട്‌ എളിയ വിധത്തില്‍ സംസാരിക്കാന്‍ പഠിക്കണം. 

ജനത്തെ നയിക്കാന്‍ അയാര്‍ ആഗ്രഹിച്ചാലോ? 

അയാൾ ഏറ്റവും അവസാനത്തെയാളാകണം. 

ഇനത്തെ ഭാരം വഹിക്കാന്‍ വിട്ടുകൊടുക്കില്ല അയാള്‍; 

അവരെക്കൊണ്ട്‌ മടുത്തുപോകുന്നില്ല അയാള്‍ 

കാരണം, അയാൾ ആരുമായും മത്സരിക്കുന്നില്ല; 

ആര്‍ക്കും അയാളോടും മത്സരിക്കാനാകില്ല. 


ഉല്‍സുകര്‍ ആകണം. 

ആഗസ്റ്റ്‌ 1ട-ാം തീയതി പരിശുദ്ധ ദൈവമാതാ 
വിന്റെ വാങ്ങിപ്പ്‌ പെരുന്നാള്‍ ദിനം സഭ ആകമാനം 
മര്‍ത്തമറിയം വനിതാ സമാജദിനമായി ആചരി 
ക്കുന്നു. മര്‍ത്തമറിയം സമാജത്തിന്റെ എല്ലാ യൂണി 
റ്റുകളും ഈ ദിനം ആചരിക്കേണ്ടതാണ്‌. ഭ്ര്രാസന 
തല സമാജദിനാചരണം അന്നേ ദിവസം മാന്തളിര്‍ 
സെന്റ്‌ തോമസ്‌ ഇടവകയുടെ ആഭിമുഖ്യത്തില്‍ 
കുളനട സെന്റ്‌ ജോര്‍ജ്ജ്‌ ചാപ്പലില്‍ വച്ച്‌ 2 പി. 
എം. നു നടത്തപ്പെടുന്നു. ഇടവക മെത്രാപ്പോലീത്താ 
അഭിവന്ദ്യ തോമസ്‌ മാര്‍ അത്താനാസിയോസ്‌ തിരു 
മേനി അദ്ധ്യക്ഷത വഹിക്കുന്ന സമ്മേളനം അഖില 
മലങ്കര മര്‍ത്തമറിയം സമാജം പ്രസി 
ഡന്റ്‌ യൂഹാനോന്‍ മാര്‍ പോളിക്കാര്‍പ്പോസ്‌ തിരു 
മനസ്സ്‌ കൊണ്ട്‌ ഉത്ഘാടനം ചെയ്യുന്നു. 

കേരള സര്‍ക്കാരിന്റെ മഴക്കാല ശുചീകരണ 
്രവര്‍ത്തനങ്ങള്‍ക്ക്‌ പിന്തുണ അറിയിച്ചുകൊണ്ട്‌ 
ചെങ്ങന്നൂര്‍ ഭ്രദാസന യുവജനര്രസ്ഥാനത്തിന്റെ 
അഭിമുഖ്യത്തിൽ ഭ്രദാസനാധിപന്‍ അഭിവന്ദ്യ 
തോമസ്‌ മാര്‍ അത്താനാസിയോസ്‌ തിരുമേനിയുടെ 
നേതൃത്വത്തില്‍ ചെങ്ങന്നൂര്‍ നഗരസഭാ മാര്‍ക്കറ്റ്‌ 
ജൂണ്‍ മാസം 26-ഠം തീയതി വൃത്തിയാക്കി. 


ഫാ. തോമസ്‌ കൊക്കാപ്പമ്പില്‍ 
(ഭദ്രസാന സെക്രട്ടറി) 


ദിവ്യബോധനം സെമിനാര്‍ 

ദിവ്യബോധനം പഠന പദ്ധതിയുടെ, 2017 ആദ്യ 
സെമിനാര്‍ ജൂലൈ 22 ശനിയാഴ്ച ചെങ്ങന്നൂര്‍ 
ബഥേല്‍ അരമനയില്‍ നടക്കും. POCE പ്രകാശ 
ത്തിലേക്ക്‌, DOCE അപ്പോസ്തോല പ്രബോധന 
ങ്ങള്‍ എന്നീ പുസ്തകങ്ങളെക്കുറിച്ച്‌ സെമിനാ 
റില്‍ ചര്‍ച്ച ചെയ്യും. 2015 -17 ദിവ്യബോധന 
ബാച്ചിന്റെ കോണ്‍വെക്കേഷന്‍ ആഗസ്റ്റ്‌ 12ന്‌ 
കോട്ടയം പഴയ സെമിനാരിയില്‍ നടക്കും എന്ന്‌ 
ഫാ. ഷിബു വര്‍ഗീസ്‌ അറിയിച്ചു. 


അനുമോദനങ്ങള്‍ 


ബാലസമാജം ഭദ്രാസന കലാ 

മത്സരം ജൂനിയര്‍ പ്രസംഗ മത്സര 

ത്തില്‍ ഒന്നാം സ്ഥാനം നേടിയ 

നോയല്‍ എസ്‌. വര്‍ഗീസ്‌. ബുധ 

നൂര്‍ സെന്റ്‌ ഏലിയാസ്‌ ഇടവകാം 

ഗവും ബഥേല്‍ പ്രതിക എഡിറ്ററു 

മായ സജി പട്ടരുമഠത്തിന്റെയും 
പുത്തന്‍കാവ്‌ മെട്രടോപ്പോലീറ്റന്‍ ഹയര്‍ 
സെക്കന്‍ഡറി അദ്ധ്യാപിക സൂസന്‍ ചാക്കോയു 
ടെയം മകനാണ്‌. 

സ്നേഹമുള്ള കൂട്ടുകാരെ, 

എന്തിനെയും വിഴുങ്ങുവാനുള്ള ആവേശ 
ത്തോടെ ചീറിയടുക്കുന്ന അനുഭവങ്ങളുടെ തിരമാ 
ലകളെ തളളിമുറിച്ച്‌ മുന്നോട്ടു നീങ്ങുന്ന നൌകയാ 
യിരിക്കണം നമ്മുടെ ജീവിതമെന്ന്‌ ഒരു ചിന്തകന്‍ 
പറഞ്ഞിട്ടുണ്ട്‌. 

ദുഃഖങ്ങളുണ്ടാക്കുന്ന തിരമാലകള്‍ ആഞ്ഞടി 
ക്കുന്ന മഹാസാഗരമാണ്‌ ലോകം. നമ്മുടെ ജീവിത 
നൌക അതില്‍ മുങ്ങിപ്പോകാതെ ലക്ഷ്യത്തില്‍ 
എത്തണമെങ്കില്‍ ചില കാര്യങ്ങള്‍ നാം ഓര്‍മ്മിക്ക 
ണം. ജീവിത നൌകയുടെ അമരത്തിരുന്ന്‌ തുഴയുന്ന 
നല്ല അമരക്കാരനാണ്‌ ദൈവം എന്നു വിശ്വസിച്ചാല്‍ 
ഏതെല്ലാം കൊടുങ്കാറ്റുണ്ടായാലും പിന്നെ ഭയപ്പെ 
ടേണ്ടതില്ല. 


ബാലപത്രിക 


ആനി ജേക്കബ്‌ ചാരുനില്‍ക്കുന്നതില്‍ 


നന്നായി ജീവിക്കുന്നവന്‍ ഇരട്ടി ജീവിക്കുന്നു 
എന്നാണ്‌ പറയുന്നത്‌. നേട്ടമുണ്ടാകണമെന്ന്‌ നിശ്ച 
യിച്ച്‌ പ്രവര്‍ത്തിക്കുന്നവരുടെ മാനസിക ഭാവം ശുഭ 
സൂചകമാണ്‌. എന്നാല്‍ ജീവിതം നിരര്‍ത്ഥകമാ 
ണെന്ന്‌ ചിന്തിച്ച്‌ നിഷ്ക്രിയരായിക്കഴിയുന്നവരെ 
പരാജയം ബാധിക്കുന്നു. ആല്‍ബര്‍ട്ട്‌ ഐന്‍സ്റ്റീന്റെ 
വാക്കുകള്‍ ശ്രദ്ധേയമാണ്‌. “ജീവിതം അര്‍ത്ഥമി 
ല്ലാത്തതെന്നു കരുതുന്നവന്‍ നിര്‍ഭാഗ്യവാന്‍ മാത്ര 
മല്ല, ജീവിക്കുവാന്‍ അര്‍ഹത ഇല്ലാത്തവനുമാണ്‌.” 

സമുദ്രം എത്രപരിശ്രമിച്ചാലും ജലം കപ്പലി 
നുള്ളില്‍ പ്രവേശിക്കാതെ അത്‌ മുക്കുവാന്‍ സാദ്ധ്യ 
മല്ല. അതുപോലെ മനുഷ്യന്റെ ഉള്ളില്‍ പ്രവേശി 
ക്കാതെ ദുഃഖത്തിന്‌ അയാളെ മുക്കി കളയുവാന്‍ 
സാദ്ധ്യമല്ല. ഇതൊരു വലിയ ജീവിത തത്വശാസ്ത്ര 
മാണ്‌. “ഹൃദയത്തില്‍ ഒരുവന്‍ ചിന്തിക്കുന്നതെങ്ങ 
നെയോ അങ്ങനെയായിരിക്കും അവന്‍” - എന്ന്‌ 
ശലോമോന്‍ രാജാവ്‌ പറഞ്ഞിട്ടുണ്ട്‌. 

ശരിയായി ചിന്തിക്കുവാന്‍ നിരാശയ്ക്ക്‌ അടി 
മപെടുകയില്ല. അവന്‍ നല്ല ചിന്തയോടെ, നല്ല മന 
സ്സോടെ, നല്ല പ്രതീക്ഷയോടെ ജീവിക്കും. 
കൂട്ടുകാരെ, 

സത്യസന്ധമായി പ്രവര്‍ത്തിക്കുക, ആത്മവി 
ശ്വാസം നഷ്ടപ്പെടുത്താതെ പ്രതിസന്ധികളെ നേരി 
ടുക. ശരിയായ കാര്യങ്ങളില്‍ പതറാതെ നില്‍ക്കു 
ക. എല്ലാ പ്രതിസന്ധിയിലും സഹായമായി ദൈവ 
ത്തിന്റെ കൈകള്‍ ഒപ്പമുണ്ടെന്ന വിശ്വാസത്തോടെ 
ജീവിക്കുക. അങ്ങനെ ജീവിതത്തെ അഭിമുഖീക 
രിക്കുക. ഒരിക്കലും പരാജയപ്പെടില്ല. 

ദൈവം അനുഗ്രഹിക്കട്ടെ! 
സ്നേഹത്തോടെ ആനിച്ചേച്ചി. 


ക്രിസ്ത്യന്‍ എഡിറ്റേഴ്സ്‌ ആന്‍ഡ്‌ റൈറ്റേഴ്‌സ്‌ സൊസൈറ്റി സമ്മേളനം 


മാരാമണ്‍: ക്രിസ്ത്യന്‍ എഡി 
റ്റേഴ്സ്‌ ആന്‍ഡ്‌ റൈറ്റേഴ്‌സ്‌ 
സൊസൈറ്റി സമ്മേളനം മുല്ലക്കര 
രത്നാകരന്‍ എം. എല്‍. എ. 
ഉദ്ഘാടനം ചെയ്തു. നൂറിന്റെ 
നിറവിലെത്തിയ ഡോ. ഫിലി 
പ്പോസ്‌ മാര്‍ ക്രിസോസ്റ്റം വലിയ 
മ്രെതാപ്പോലീത്തായെ യോഗ 
ത്തില്‍ ആദരിച്ചു. (പ്രസിഡന്റ്‌ 





ഡോ. പോള്‍ തേലക്കാട്ട്‌ അദ്ധ്യക്ഷത വഹിച്ചു. പ്രഫ. എം. തോമസ്‌ മാത്യു, ഫാ. ഡോ. ഒ. തോമസ്‌, 
ഡോ. മാത്യു കോശി പുന്നയ്ക്കാട്‌, അച്ചന്‍കുഞ്ഞ്‌ ഇലന്തൂര്‍, സണ്ണി ഏ്രഹാം, രാജു ആനിക്കാട്‌, 


തോമസ്‌ വര്‍ഗീസ്‌ എന്നിവര്‍ പ്രസംഗിച്ചു. 

ഴി; 


പി. എ. ഐസക്‌ കുറ്റൂര്‍ 


നമ്മുടെ വീട്ടുവളപ്പില്‍ ഉണ്ടായിരിക്കേണ്ട ഒരു 
ദീര്‍ഘകാല വിളയാണ്‌ മുരിങ്ങ. ഒരു മികച്ച പച്ച 
ക്കറി വിളയായും. ഓഷധ സസ്യമായും പണ്ട്‌ 
മുതലേ പ്രചാരം നേടിയിട്ടുളളതാണ്‌. മുരിങ്ങ 
ഇതിന്റെ ശാസ്ത്രീയ നാമം Moringa Oleifera 
എന്നാണ്‌. മുരിങ്ങയിലയും കായും പൂവുമൊക്കെ 
പോഷകങ്ങളുടെ മികച്ച ശേഖരങ്ങളാണ്‌. ഇലയില്‍ 
ഇരിമ്പിന്റെ അംശവും കാത്സ്യവും ധാരാളം അടങ്ങി 
യിരിക്കുന്നു. വളര്‍ച്ചാരോഗ പ്രതിരോധ ശക്തി 
എന്നിവയെ സഹായിക്കുന്ന വെറ്റമിന്‍ “എ” മുരിങ്ങ 
യിലയ്ക്കുള്ള കഴിവ്‌ പ്രത്യേകം എടുത്ത്‌ പറയാം. 
ഇത്രത്തോളം വൈവിധ്യമാര്‍ന്ന ഗുണങ്ങളുള്ള 
മുരിങ്ങ പ്രകൃതിയുടെ വരദാനമാണ്‌. അതുകൊണ്ടു 
തന്നെ വീട്ടുവളപ്പില്‍ ഒരു മുരിങ്ങ നട്ടു പിടിപ്പിക്കേ 
ണ്ടതാണ്‌. 


മുരിങ്ങയില്‍ നാടന്‍ ഇനങ്ങളാണ്‌ അധികവും 
പ്രചാരത്തിലുള്ളത്‌. വിത്തു നട്ട്‌ വളര്‍ത്തുന്നവ ഒരു 
വര്‍ഷത്തിനിടയ്ക്ക്‌ കായ്ക്കുന്ന ഒരാണ്ടന്‍ മുരിങ്ങ 
വീട്ടുവളപ്പില്‍ വളര്‍ത്താന്‍ പറ്റിയ ഇനങ്ങളാണ്‌. 
എന്നാല്‍ ഈ ഇനത്തിന്‌ സാധാരണ ഇനത്തേ 
ക്കാള്‍ ആയുസ്സ്‌ കുറവായിരിക്കും. കമ്പുകള്‍ മുറിച്ച്‌ 
നടുന്ന നാടന്‍ ഇനങ്ങള്‍ മെയ്‌ - ജൂണ്‍ മാസങ്ങ 
ളില്‍ മൂന്നടി നീളമുള്ളതും, ആറ്‌ ഇഞ്ചെങ്കിലും 
വണ്ണം ഉളളതും, സാമാന്യം മൂപ്പെത്തിയതുമായ 
കമ്പുകള്‍ വേണം നടുവാന്‍. നടുമ്പോള്‍ കമ്പുക 
ളുടെ മുകളറ്റം പോളീത്തീന്‍ കവര്‍ ഉപയോഗിച്ച്‌ 
പൊതിഞ്ഞ്‌ കെട്ടുന്നത്‌ വെള്ളം വീണ്‌ അഴുകാതി 
രിക്കാന്‍ സഹായിക്കും. വിത്ത്‌ നട്ട്‌ വളര്‍ത്തുന്നവ 
ഒരു മീറ്റര്‍ മുതല്‍ തലപ്പ്‌ നുള്ളികളുഞ്ഞ്‌ അധികം 
മുകളിലേക്ക്‌ പോകാതെ ശ്രദ്ധിക്കണം. 





മുരിങ്ങയെ ആക്രമിക്കുന്ന കീടങ്ങളെ 
വേപ്പെണ്ണ വെളുത്തുള്ളി, സോപ്പുലായനി തളിച്ച്‌ 
നിയന്ത്രിക്കാം. കീടങ്ങളും കായീച്ചയും അപൂര്‍വ 
മായിട്ടേ കാണാറുള്ളു. വാട്ടരോഗവും മുരിങ്ങയില്‍ 
ചിലസ്ഥലത്ത്‌ കാണാറുണ്ട്‌. അതിന്‌ ബോര്‍ഡോ 
മിശ്രിതം തടത്തില്‍ ഒഴിച്ചു കൊടുക്കണം. 


കായ്ഫലം തീരെ കുറയുന്ന പഴക്കം ചെന്ന 
മരങ്ങള്‍ വേനല്‍മഴ കഴിഞ്ഞ്‌ ഒന്നര മീറ്റര്‍ ഉയര 
ത്തില്‍ മുറിച്ച്‌ മാറ്റിയാല്‍ മഴക്കാലത്തോടെ 
പുതുശിഖരങ്ങളുണ്ടായി മുരിങ്ങ വീണ്ടും നന്നായി 
കായ്ക്കും. ഇങ്ങനെ ധാരാളം ഗുണങ്ങളുള്ള ദീര്‍ഘ 
കാല വിള, ഒരു പരിചരണവും ഇല്ലാതെ നമ്മുടെ 
വീട്ടുവളപ്പില്‍ വളര്‍ത്താം. 


മര്‍ത്തമറിയം സമാജം വാര്‍ഷിക സമ്മേളനം 


ഇടവങ്കാട്‌ ഡിസ്ട്രിക്റ്റ്‌ മര്‍ത്തമറിയം സമാജം അര്‍ദ്ധദിന വാര്‍ഷിക സമ്മേളനം പ്രകാശഗിരി 
സെന്റ്‌ മേരീസ്‌ ഓര്‍ത്തഡോക്‌സ്‌ പള്ളിയില്‍ വെച്ച്‌ ജൂലൈ 1 ശനിയാഴ്ച ഉച്ചയ്ക്ക്‌ നടത്തപ്പെട്ടു. 
പ്രസ്ഥാനം വൈസ്‌ പ്രസിഡന്റ്‌ ഫാ. മത്തായി കുന്നില്‍ അദ്ധ്യക്ഷത വഹിച്ചു. ഭദ്രാസന സെക്രട്ടറി 
ഫാ. തോമസ്‌ കൊക്കാപ്പറമ്പില്‍ ഉദ്ഘാടനം നിര്‍വ്വഹിച്ചു. ബിന്‍സി ജേക്കബ്‌ ക്ലാസ്സ്‌ നയിച്ചു. വികാരി 


ഫാ. മാമ്മന്‍ തോമസ്‌ സ്വാഗതവും സ്രെകട്ടറി സോഫിയാ രാജന്‍ ആശംസയും ജോയിന്റ്‌ സെക്രട്ടറി 
ആനി ജോണ്‍സണ്‍ നന്ദിയും അറിയിച്ചു. ഡിസ്ട്രിക്റ്റ്‌ സെകട്ടറി ഷേര്‍ളി പ്രസാദ്‌ റിപ്പോര്‍ട്ട അവതരി 
പ്പിച്ചു. സെക്രട്ടറിമാരായ അന്നമ്മ വര്‍ഗീസ്‌, സാലി തോമസ്‌ ഇടവക യുവജന പ്രസ്ഥാനാംഗങ്ങള്‍ 
എന്നിവര്‍ നേതൃത്വം നല്‍കി. ഡിസ്ട്രിക്റ്റിലെ എട്ട്‌ ഇടവകകളില്‍ നിന്നുള്ള പ്രതിനിധികള്‍ പങ്കെ 
ടുത്തു. 

സണ്‍ഡേസ്‌കൂളിന്റെ 2017 വര്‍ഷത്തിന്റെ മദ്ധ്യ 
ഭാഗം കഴിഞ്ഞുവല്ലോ. ജൂണ്‍ മാസം 25-ാം തീയതി 
അര്‍ദ്ധവാര്‍ഷിക പരീക്ഷ എല്ലാ യൂണിറ്റിലും കേന്ദ്ര 
നിര്‍ദ്ദേശപ്രകാരം ഭംഗിയായി നടന്നു എന്ന്‌ മനസ്സി 
ലാക്കുന്നു. പരീക്ഷയുടെ മാര്‍ക്ക്‌ ലിസ്റ്റ്‌ പ്രഥമാദ്ധ്യാ 
പകര്‍ എഴുതി സൂക്ഷിച്ചു വയ്ക്കേണ്ടതാണ്‌. 

2017ലെ കേന്ദ്ര വിജ്ഞാപനത്തില്‍ ജൂനിയര്‍ 
വിഭാഗത്തിന്റെ പ്രസംഗവിഷയം “ആരാധന” “എന്റെ 
കൃപ നിനക്കുമതി” എന്നാണല്ലോ. അതില്‍ രണ്ടാ 
മത്തെ വിഷയത്തിന്റെ റഫന്‍സ്‌ കൊടുത്തിരുന്നതില്‍ 
ഒരു തിരുത്തല്‍ ഏവരുടെയും ശ്രദ്ധയില്‍ പെടുത്തു 
ന്നു. 2 കൊരി. 12:9 എന്ന്‌ തിരുത്തി വായിക്കേണ്ടതാണ്‌. 
ഓറിയന്റേഷന്‍ ക്ലാസ്സ്‌ 

11-0൦ ക്ലാസ്സില്‍ പഠിക്കുന്ന വിദ്യാര്‍ത്ഥി 
കള്‍ക്കായി നടത്തപ്പെടുന്ന ഓറിയന്റേഷന്‍ ക്ലാസ്സ്‌ 
2017 സെപ്റ്റംബര്‍ 21-0൦ തീയതി രാവിലെ 10 മണി 
മുതല്‍ ചെങ്ങന്നൂര്‍ ബഥേല്‍ അരമന ഹാളില്‍ വെച്ച്‌ 
നടത്തപ്പെടുന്നതാണ്‌. കഴിഞ്ഞ വര്‍ഷം സണ്‍ഡേ 
സ്‌കൂള്‍ പരീക്ഷയില്‍ പങ്കെടുക്കാന്‍ കഴിയാത്ത ഈ 
വര്‍ഷം 12ല്‍ പഠിക്കുന്ന വിദ്യാര്‍ത്ഥികളും ഇത്‌ അവ 
സരമായി കരുതി പങ്കെടുക്കുകയും സര്‍ട്ടിഫിക്കേറ്റ്‌ 
കരസ്ഥമാക്കി 12ലെ പരീക്ഷയ്ക്ക്‌ പങ്കെടുക്കുകയും 
ചെയ്യേണ്ടതാണ്‌. 

ഈ വര്‍ഷം മുതല്‍ 11-0൦ ക്ലാസ്സില്‍ പഠിക്കു 
ന്നവര്‍ക്ക്‌ വാര്‍ഷിക പരീക്ഷയുടെ പേപ്പര്‍ കേന്ദ്ര 
ത്തില്‍ വാലുവേഷന്‍ നടത്തപ്പെടുന്നതിനാല്‍, ആപ്ലി 
ക്കേഷന്‍ പൂരിപ്പിച്ച്‌ നേരത്തേതന്നെ കൊടുത്ത്‌ 
പരീക്ഷ എഴുതുകയും ചെയ്യേണ്ടതാണ്‌. 
വാര്‍ഷിക പൊതുയോഗം 

2016-17ലെ വാര്‍ഷിക പൊതുയോഗം ജൂലൈ 
8-ഠം തീയതി ശനിയാഴ്ച നടത്തുവാന്‍ ക്രമീകരി 
ച്ചുവെങ്കിലും സാങ്കേതികമായ കാരണങ്ങളാല്‍ 
ജൂലൈ 29-ഠം തീയതി ശനിയാഴ്ച 10.30ന്‌ അഭിവന്ദ്യ 
തോമസ്‌ മാര്‍അത്താനാസിയോസ്‌ തിരുമേനിയുടെ 
അദ്ധ്യക്ഷതയില്‍ ബഥേല്‍ അരമന പള്ളിയില്‍ 
വെച്ച്‌ നടത്തപ്പെടുന്നതാണ്‌. ചോദ്യങ്ങള്‍ നേരത്തേ 
തന്നെ അയച്ചുതന്ന്‌ സഹകരിക്കണം. വാര്‍ഷിക 
പൊതുയോഗത്തില്‍ എല്ലാ പ്രഥമാദ്ധ്യാപകരും 
നിര്‍ബന്ധമായും പങ്കെടുക്കേണ്ടതാണ്‌. 

കൂടാതെ പാഠ്യ - സഹപാഠ്യ മത്സരത്തില്‍ 
ഭദ്രാസന സോണല്‍തല വിജയികളായ വിദ്യാര്‍ത്ഥി 


ജുലെ 2017 
കളെ ആദരിക്കുവാന്‍ പ്രഥമാദ്ധ്യാപകര്‍ ശ്രദ്ധിക്കേ 
ണ്ടതാണ്‌. കൂടാതെ സെക്കുലര്‍ 12-0൦ ക്ലാസ്സില്‍ (പ്ല 
സ്ടു, സി. ബി. എസ്‌. ഇ., ഐ. സി. സി) യില്‍ എ 
പ്ലസ്‌, എവണ്‍ വാങ്ങിയിട്ടുള്ളവര്‍ സര്‍ട്ടിഫിക്കേറ്റിന്റെ 
കോപ്പി വികാരിയുടെയും പ്രധാനാദ്ധ്യാപകന്റെയും 
ഒപ്പോടുകൂടി ഭ്രാസന ഡയറക്ടറെ നേരത്തേതന്നെ 
ഏല്‍പ്പിക്കേണ്ടതാണ്‌. താമസിച്ചു കിട്ടുന്നവ പരിഗ 
ണിക്കുന്നതല്ല. എല്ലാ വിവരങ്ങളും വാര്‍ഷിക 
റിപ്പോര്‍ട്ടില്‍ ഉള്‍ക്കൊള്ളിച്ചിട്ടുണ്ട്‌ എന്ന കാര്യം 
ശ്രദ്ധയില്‍ പെടുത്തുന്നു. 

എല്ലാ അദ്ധ്യാപകര്‍ക്കും നല്‍കിയിട്ടുള്ള സില 
ബസ്‌ അനുസരിച്ചായിരിക്കും ക്ലാസ്സുകള്‍ ക്രമീക 
രിക്കേണ്ടത്‌. 
കൌണ്‍സിലിനുവേണ്ടി, 
വര്‍ഗീസ്‌ ജി. (ഡയറക്ടര്‍) 


പ്രവര്‍ത്തനോദ്ഘാടനം 

ചെങ്ങന്നൂര്‍ ഭദ്രാസന ബാലസമാജത്തിന്റെ 2016 
വര്‍ഷത്തെ വാര്‍ഷികവും ഈ വര്‍ഷത്തെ പ്രവര്‍ത്ത 
നോദ്ഘാടനവും 2017 മെയ്‌ മാസം 13-ാം തീയതി 
ശനിയാഴ്ച ഉച്ചയ്ക്ക്‌ 2 മണി മുതല്‍ ചെങ്ങന്നൂര്‍ 
അരമനയില്‍ വെച്ച്‌ നടത്തപ്പെട്ടു. ബാലസമാജം ഭ്രദാ 
സന വൈസ്‌ പ്രസിഡന്റ്‌ റവ. ഫാ. ബിനു ജോയി 
അദ്ധ്യക്ഷത വഹിച്ചു. ഭ്രാസന സുവിശേഷ 
സംഘം ഡയറക്ടര്‍ റവ. ഫാ. ഡോ. ഫിലിക്സ്‌ 
യോഹന്നാന്‍ സമ്മേളനം ഉദ്ഘാടനം ചെയ്തു. 
ചെങ്ങന്നൂര്‍ ഭദ്രാസന സെക്രട്ടറി റവ. ഫാ. തോമസ്‌ 
കൊക്കാപ്പറമ്പില്‍, ബാലസമാജം കേന്ദ്ര ജോ. 
സെകട്ടറി ശ്രീ. ജേകബ്‌ തോമസ്‌ എന്നിവര്‍ 
ആശംസ അര്‍പ്പിച്ചു. ബാലസമാജം ഭദ്രാസന സ്ക 
ടടറിമാരായ ശ്രീ. സഞ്ചു രാജന്‍ തോമസ്‌, ശ്രീമതി 
ഷൈനു ജിജി, ഓര്‍ഗനൈസര്‍മാരായ യോഹന്നാന്‍ 
എ. ജെ., ഗ്രിഗറി ജോര്‍ജ്ജ്‌ നൈനാന്‍, ജിതിന്‍ കെ. 
തോമസ്‌, സിജോ ജോസഫ്‌, റെയ്ച്ചല്‍ അനില്‍ 
എന്നിവര്‍ നേതൃത്വം നല്‍കി. സമ്മേളനത്തോടനു 
ബന്ധിച്ച്‌ സംസ്ഥാന എക്സൈസ്‌ വകുപ്പിന്റെ ആഭി 
മുഖ്യത്തില്‍ ലഹരി വിരുദ്ധ ബോധവത്ക്കരണ 
സെമിനാര്‍ നടത്തി. സിവില്‍ എക്സൈസ്‌ ഓഫീ 
സര്‍ ശ്രീ. പി. സജികുമാര്‍ ക്ലാസ്സ്‌ നയിച്ചു. സമ്മേന 
ളനത്തില്‍ ഡിസ്ട്രിക്റ്റ്‌ - ഭദ്രാസന - കേന്ദ്ര 
കലാമത്സര വിജയികള്‍ക്കുള്ള സമ്മാനങ്ങള്‍ 
നല്‍കി. 





www.bethelpatrika.org 34 


